
க இயங்க படட ரு ழமக பப்லு ஆயுத துப ஒழ 527 pve EL A rf ஆமம்‌ 
ல 7 ன ணக 
குரோதன ஓ புரட்டாசி மீ சக்கரம்‌ 34 ஆரம்‌ 9 
ஸ்ரீ ராமகிருஷ்ண தபோவனம்‌ 
திருப்பராய்த்துறை-639 1 15 திருச்சி ஜிள்ளை _ 


சேலம்‌ ப$ ஸாரத பு ' ஸமிதியில்‌ அந்தர்யோகம்‌ 


அட யை 


( 
ட 


சேலம்‌ ஸ்ரீ ஸாரதா ஸமிதியில்‌ அக்டோபர்‌ மாதம்‌ 14, 15, 16 ஆகிய மூன்று 
நாட்கள்‌ சக்தி பூஜை அந்தர்யோகம்‌ ஸ்ரீ ஸாரதா வித்யாலயத்தில்‌ ௩டைபெறும்‌.-இதில்‌ 
கலந்துகொள்ள விரும்பும்‌ தாய்மார்கள்‌ மட்டும்‌ அக்டோபர்‌ மாதம்‌ 13ஆம்‌ தேதி 
ஞாயிற்றுக்கிழமை இரவே நேரில்‌ வந்து நாள்‌ ஒன்றுக்கு ரூபாய்‌ 9-00 வீதம்‌ ரூபாய்‌ 
27-00 மட்டும்‌ உணவுக்காகச்‌ செலுத்திப்‌ பெயர்களைப்‌ பதிவு செய்துகொள்ள வேண்டும்‌. 
அமைதியைக்‌ காக்க 12 வயதுக்குக்‌ கீழ்ப்பட்ட சிறுமிகளும்‌ கைக்குழந்தைகளுடன்‌ 
வரும்‌ தாய்மார்களும்‌ இதில்‌ சேர்த்துக்கொள்ளப்படமாட்டார்கள்‌. 


வாழ்க்கை முறை 


காலை மாலை 
மணிமுதல்‌ மணிவரை மணிமுதல்‌ மணிவரை 

துயிலெழுதல்‌ 4-30 ப்ரீ லலிதா ஸஹஸ்ர 
நாமஜபம்‌ 2-00 5-80 நாம விளக்கவுரை 9-00 3-45 
ஸ்நானம்‌ 6-00 7-80 நாம ஜபம்‌ 4-00 4-30 
ஆரதி 7-30 சிற்றுண்டி 4-30 
சிற்றுண்டி 7-45 ஸ்ரீலலிதா ஸஹஸ்ர நாம 
பஜனை 8-830 9-30 அர்ச்சனை, ஆரதி, 
ஸ்ரீ லலிதா ஸஹஸ்ர நாம பிரார்த்தனை 6-00 7-00 

விளக்கவுரை 10-00 11-00 தியானம்‌ 7-00 7-80 
அர்ச்சனை 11-30 12-80 உணவு 7-45 
உணவு, ஓய்வு 1-00 3-00 ஸத்‌ ஸம்பாஷணை 8-80 9-30 


நுறிப்பு:- 1. அக்டோபர்‌ 14, 15 ஆகிய இரண்டு தினங்களிலும்‌ ஸ்ரீ ஸாரதா 
கல்லூரி பிரார்த்தனை க்‌ கொட்டகையிலும்‌, அக்டோபர்‌ 16ஆம்‌ தேதி ஸ்ரீ ஸாரதா 
வித்யாலயத்திலும்‌ காலை 10-00 மணி முதல்‌ 11-00 மணி வரை ஸ்ரீமத்‌ சுவாமி 4 
சித்பவானந்தர்‌ அவர்களால்‌ ஸ்ரீ லலிதா ஸஹஸ்ரநாம விளக்கம்‌ நடைபெறும்‌. இவை : 
களில்‌ அன்பர்நளும்‌ கலந்துகொள்ளலாம்‌. மேற்படி மூன்று தினங்களிலும்‌ மாலை 
3-00 மணி முதல்‌ 3-45 மணிவரை ஸ்ரீ ஸாரதா வித்யாலயத்தில்‌ ஸ்ரீ லலிதா ஸஹஸ்ர 
நரம விளக்கவுரை யதீஸ்வரிகளால்‌ நடைபெறும்‌. இவைகளில்‌ தாய்மார்கள்‌ மட்டும்‌ | 
கலந்து கொள்வார்கள்‌. | 


2. ஸ்ரீ ஸாரதா வித்யாலயத்தில்‌ அக்டோபர்‌ 16ஆம்‌ தேதி மாலை அர்ச்சனை 
4-30 மணி முதல்‌ 5-30 மணிவரை நடைபெறும்‌. அன்று மாலை 6-00 மணிக்கு 
ஸ்ரீ ஸாரதா கல்லூரியில்‌ ஸ்ரீ ஸாரதா ஸ்தாபனங்களின்‌ மாணவிகளால்‌ கலாநிகழ்ச்சிகள்‌ 
ஈடைபெறும்‌. அள்பர்நளஞும்‌ இதில்‌ கலந்துகொள்ளலாம்‌. | 


இங்யனம்‌ ( 


யதீஸ்வரி சாரதாப்ரியா | 


RN சனக ம்ன்வ் களை சள்வ்கயாள கு களின்‌ சகு கூகுள்ல ள்ன்ன்ச்ு கை 


்‌ 


தர்ம சக்கரம்‌ 


மாத சஞ்சிகை 


சக்கரம்‌ 34 | குரோதன ஞூ புரட்டாசி மீ” ட்‌ | ஆரம்‌ 9 
பொருளடக்கம்‌ பக்கம்‌ 
1. பிரார்த்தனை . 272 
2. அருள்‌ விருந்து 274 
3. பரமஹம்சர்‌ புகட்டிய பெருநெறி விளக்கம்‌ 276 
4. எந்நாள்‌ கண்ணி 278 
5. விவேகானந்தர்‌ கடிதத்தில்‌ கூறியருளிய கருத்து--20 260 
6. ஸத்‌ ஸம்பாஷணை 281 
7. ஸ்ரீ விஷ்ணு ஸஹஸ்ரநாம ஸ்தோத்ரம்‌ 283 
9, ஸ்ரீமத்‌ பாகவதம்‌ சுவாமி ஸதானந்தர்‌ 285 
9. போசலபாவா சரிதம்‌ 289 
10. சமயங்களின்‌ உட்பிரிவுகள்‌ யதீஸ்வரீ கிருஷ்ணப்ரியா 293 
11. ஸ்ரீ யோக வாசிஷ்டம்‌ திரு. 7. 5. நரசிம்மன்‌ 292 
72. கவிதைகள்‌ புகட்டும்‌ தத்துவங்கள்‌ 297 
18. சக்தியை வணங்கிச்‌ சக்தி பெறுவோம்‌ சுவாமி துருவானந்தர்‌ 298 
14. அறவாழ்வும்‌ ஆன்மிகச்‌ சிந்தனையும்‌ 301 
15. செய்திகள்‌ 304 
க ப ப தை ர ட. 
வருட சந்தா: உள்நாடு ரூ. 15-00 வெளிநாடு ரூ. 45-00 
தனி இதழ்‌ 55 ரூ 1-50 55 ரூ. 4-00 
க கையாக வ னா கவை வகை கைதை கைவ கைக கைக கைக கை அ வையக வ வைத வ்‌ வவ கைதை  வை ைையவவை அதை வைகைக்‌ 
அசைவை னை ச பனை மைம்‌ மைன னம மை மைனவ மம வம 


x எனு து | 


. 


அந்தர்யோக விவரங்கள்‌ 


திருநெல்வேலி மாவட்டம்‌--கொமடிக்கோட்டையில்‌ 18--9--85 புதன்‌ 
இடம்‌: அருள்மிகு பாலகுரு சுவாமி திருக்கோவில்‌ 
கேரம்‌: மாலை 7-00 மணிமுதல்‌ 10-00 மணிவரை 
நடத்துபவர்‌: ஸ்ரீமத்‌ சுவாமி திவ்யானந்தர்‌ 


திருநெல்வேலி ஜில்லா--பாளையங்கோட்டையில்‌ 22--9--85 ஞாயிறு 

இடம்‌: ஸ்ரீதிரெளபதி௮ம்பாள்‌ கோவிலோடு இணைந்த பாப்புலர்‌ சோமசுந்தரி அம்மாள்‌ 
டிரஸ்ட்‌ திருமண மண்டபம்‌, 64 சிவன்‌ தெற்குரதவீதி 

நேரம்‌: காலை 10-00 மணி முதல்‌ மாலை 4-30 மணி வரை 
கடத்துபவர்‌ : ஸ்ரீமத்‌ சுவாமி திவ்யானந்தர்‌ 

சேலம்‌ மாவட்டம்‌--மல்லசமுத்திரத்தில்‌ 22--9--85 ஞாயிற்றுக்கிழமை 
இடம்‌: செங்குந்தர்‌ திருமண மண்டபம்‌ 
நேரம்‌: காலை 10-00 மணிமுதல்‌ மாலை 4-80 மணிவரை 
நடத்துபவர்‌: ஸ்ரீமத்‌ சுவாமி நித்தியானந்தர்‌ 


காமராஜ்‌ மாவட்டம்‌--விருதுநகரில்‌ 22--9--85 ஞாயிற்றுக்கிழமை 
இடம்‌: பெரிய காளியம்மன்‌ கோவில்‌ 
நேரம்‌: காலை 10-00 மணிமுதல்‌ 12-00 மணிவரை 
மாலை 56-00 மணி முதல்‌ 7-80 மணி வரை ஸ்ரீ லலிதா சஹஸ்ர நாம அர்ச்சனை 
நட்த்துபவர்‌: ஸ்ரீமத்‌ சுவாமி ஸதானந்தர்‌ 


கக்க ஷு 


குல்ல வுகவைகை வவவவவவக வவவவவல வலவ 


ன 


அந்தர்யோக விவரங்கள்‌ (தொடர்ச்சி) 
மதுரை மாவட்டம்‌--லாலாபுரத்தில்‌ 229-85 ஞாயிற்றுக்கிழமை 
இடம்‌: ஸ்ரீ வரதராஜப்‌ பெருமாள்‌ கோவில்‌ 
கேரம்‌: காலை 10-00 மணிமுதல்‌ மாலை 2-00 மணிவரை 
கடத்துபவர்‌: ஸ்ரீமத்‌ சுவாமி போதானந்தர்‌ 
மதுரை ஜில்லா--தேனியில்‌ 25--9--85 புதன்கிழமை 
இடம்‌: ஸ்ரீ கணேச கந்தபெருமாள்‌ ஆலயம்‌ தியாகரா ஐநகர்‌ 
கேரம்‌: காலை 10-00 மணிமுதல்‌ மாலை 4-80 மணிவரை 
கடத்துபவர்‌: ஸ்ரீமத்‌ சுவாமி துருவானந்தர்‌ 
திருச்சி ஜில்லா--ஸ்ரீரங்கத்தில்‌ 29--9--85 ஞாயிற்றுக்கிழமை 
இடம்‌: ஸ்ரீரங்கம்‌ ரயில்வே ஸ்டேஷன்‌ பஸ்ஸ்டாப்‌ அருகில்‌ உள்ள தோப்பில்‌ இருக்கும்‌ 
ஸ்ரீ அன்ன காமாக்ஷி அம்மன்‌ கோவில்‌ 
கேரம்‌: மாலை 6-30 மணி முதல்‌ இரவு 8-20 மணிவரை 
கடத்துபவர்‌: ஸ்ரீமத்‌ சுவாமி நித்தியானந்தர்‌ 
மதுரை ஜில்லா-சுருளிமலையில்‌ 2--10--85 புதன்கிழமை 
இடம்‌: சுருளி தீர்த்தத்துக்கு அருகில்‌ 
கேரம்‌: காலை 10-00 மணிமுதல்‌ மாலை 4-30 மணிவரை 
கடத்துபவர்‌: ஸ்ரீமத்‌ சுவாமி நித்தியானந்தர்‌ 
மதுரை ஜில்லா-திருவேடகத்தில்‌ 6-10-85 ஞாயிற்றுக்கிழமை 
இடம்‌: விவேகானந்த கல்லூரி 
கேரம்‌: காலை 10-00 மணிமுதல்‌ மாலை 4-80 மணிவரை 
ஈடத்துபவர்‌: ஸ்ரீமத்‌ சுவாமி சித்பவானந்தர்‌ அவர்கள்‌ 
உணவு வசதி: பகல்‌ உணவிற்கு கூ. 2-00ம்‌ மாலைச்‌ சிற்றுண்டிக்கு ரூ. 7-60ம்‌ நேரில்‌ 


[செலுத்திச்‌ சீட்டுப்‌ பெற்றுக்கொள்ளலாம்‌. 


சென்னை--கோபாலபுரம்‌ லாயிட்ஸ்‌ சாலையில்‌ 6--10--85 ஞாயிறு 
இடம்‌: 19. &. 7. ஹையர்‌ செகண்டரிபள்ளி (ஆரிய சமாஜத்தைச்‌ சேர்ந்த தயானந்த 
வேதிக்‌ ஸ்கூல்‌) 
கேரம்‌: காலை 10-30 மணிமுதல்‌ மாலை 4-30 மணிவரை 
நடத்துபவர்‌: ஸ்ரீமத்‌ சுவாமி நித்தியானந்தர்‌ 
திருநெல்வேலி மாவட்டம்‌--முக்காணியில்‌ 6--10--85 ஞாயிறு 
இடம்‌: அருள்மிகு அம்பாள்‌ திருக்கோவில்‌ 
கேரம்‌: காலை 10-00 மணிமுதல்‌ மாலை 4-00 மணிவரை 
ஈடத்துபவர்‌ : ஸ்ரீமத்‌ சுவாமி திவ்யானந்தர்‌ 
கோவை ஜில்லா--கேத்தனூரில்‌ 12--10--85 சனிக்கிழமை 
இடம்‌: ஸ்ரீ பெருமாள்‌ கோவில்‌ 
கேரம்‌: இரவு 7-00 மணிமுதல்‌ 9-30 மணிவரை 
ஈடத்துபவர்‌: ஸ்ரீமத்‌ சுவாமி நித்தியானந்தர்‌ 
கோவை ஜில்லா--செங்குட்டைப்‌ பாளையத்தில்‌ 13--10--85 ஞாயிறு 
இடம்‌: சுவாமி சித்பவானந்த கிராம சேவா சங்கம்‌ 
கேரம்‌: காலை 10-00 மணிமுதல்‌ மாலை 4-30 மணிவரை 
கடத்துபவர்‌: ஸ்ரீமத்‌ சுவாமி நித்தியானந்தர்‌ 
கோவை ஜில்லா புளியம்பட்டியில்‌ 13-10-85 ஞாயிற்றுக்கிழமை 
இடம்‌: புளியம்பட்டி 
நேரம்‌: இரவு 7-00 மணிமுதல்‌ 9-89 மணிவரை 
கடத்துபவர்‌ : ஸ்ரீமத்‌ சுவாமி நித்தியானந்தர்‌ 


க்க வாவ வவ க வலுக்க வரமக வலவ வகைக்‌ 


ஒ௧௧௧௧5௧௧௧௧55௧௧56௧5565௧6ஐல௧௦6566%ஐ 

கேயம்‌ தோ நாமஸஹஸ்ரம்‌ தயேயம்‌ ஸ்ரீபதிரூபமஜஸ்ரம்‌ | 
நேயம்‌ ஸஜ்ஜனஸங்கே சித்தம்‌ தேயம்‌ நனஜனாய ௪ வித்தம்‌ ॥ 
பஜகோவிந்தம்‌ ॥ 
_— ஆதிசங்கரர்‌ 
இறைவனுக்குரிய ஆயிரம்‌ திருநாமங்களையும்‌ பாடுங்கள்‌. அவனுடைய மகிமையைக்‌ 
கூறும்‌ கீதை போன்ற நூலை ஓதுங்கள்‌. அவனுடைய வடிவத்தைத்‌ தியானியுங்கள்‌. சத்சங்கத்‌ 
தில்‌ மனதை ஈடுபடுத்துங்கள்‌. யாருக்கு எது தேவையோ அதைக்கொடுத்து உதவுங்கள்‌. 
கோவிந்தனை இங்ஙனம்‌ வழிபடுங்கள்‌. 
ஓயாதே உள்குவார்‌ உள்‌ இருக்கும்‌ உள்ளானைச்‌ 
சேயானைச்‌ சேவகனைத்‌ தென்னன்‌ பெருந்துறையின்‌ 
மேயானை வேதியனை மாது இருக்கும்‌ பாதியனை 
நாய்‌ஆன நம்தம்மை ஆள்கொண்ட நாயகனைத்‌ 
தாயான தத்துவனைத்‌ தானே உலகு ஏழும்‌ 
ஆயானை ஆள்வானைப்‌ பாடுதும்காண்‌ அம்மானாய்‌. 

அருள்‌ விருந்து 


கடவுளைச்‌ சார்ந்து இருப்பவனுக்கு அச்சம்‌ ஏதும்‌ இல்லை. 

பூலோகத்தில்‌ எதையும்‌ நாடாதவன்‌ முக்தபுருஷன்‌ ஆகிறான்‌. 

உடல்‌ அரியதொரு கருவி என்பதை மனிதன்‌ மறந்து விடலாகாது. 

பெரிய பெரிய திட்டங்கள்‌ போடுகின்றவன்‌ வாழ்க்கையில்‌ எதையும்‌ 
சாதிக்க மாட்டான்‌. 

உன்னைப்‌ புகழ்பவனைப்‌ பற்றி எச்சரிக்கையாயிரு. உன்னை எதிர்ப்பவ 
னோடு அமைதியுற்று இரு. 

என்‌ உள்ளம்‌ இயற்கையின்‌ நடைமுறையை ஓத்திருக்குமாகில்‌ நான்‌ 
மேன்மையுறுவது திண்ணம்‌. 

பற்றுதல்களுள்‌ தெய்வப்பற்றே சாலச்சிறந்தது என்பதை அறிந்து 
கொள்ளுகிறவன்‌ பாக்கியவான்‌. 

தன்னுடைய பேரியல்பை அறிந்து கொள்ளும்படி குழந்தைக்குப்‌ புகட்டு 
வது அதற்குச்‌ செய்கின்ற பேருபகாரமாகும்‌. 

தன்னைச்‌ சிறுமைப்‌ படுத்தும்‌ சிற்றியல்புகளை ஒதுக்கித்‌ தள்ளுமளவு மனித 
னிடத்து மேன்மைகள்‌ தாமாகவே மிளிர்கின்றன. 

உண்மையான தியாகத்தினின்று வடிவெடுக்கும்‌ துன்பம்‌ ஒருவனுக்குத்‌ 
துன்பமன்று. அது இன்பமாகக்‌ காட்ச கொடுக்கிறது. 

துமையானது ஆண்மையுடன்‌ எதிர்க்கப்படட்டும்‌. அப்படி அல்லாது தன்‌ 
மீது ஏற்றப்படும்‌ சறுமைகளை ஏற்றுக்‌ கொள்பவன்‌ கோழை. 

பு றக்கணிக்கப்பட்ட மாளிகை ஒன்று பாழடைந்தது போன்று காட்சி தரு 
கிறது.ஓழுக்கம்‌ தவறிய மனிதனுடைய பாங்கும்‌ அத்தகையதேயாம்‌. 

தங்கு இழைக்கும்போது மடையன்‌ அதை அறிறெதில்லை. தீயிலிட்ட 
விறகு தன்னைத்தான்‌ அழித்துக்‌ கொள்வது போன்று அம்மடையன்‌ 
நடத்து கொள்கிறுன்‌. 

கஸ்தூரிமான்‌ தன்‌ உடலில்‌ கமழும்‌ நறுமணத்தை நாடிப்‌ புறவுலகில்‌ 
அலைவது போன்று அறிவிலி தன்‌ சொரூபத்திலுள்ள ஆனந்தத்தை 
நாடி உலகெங்கும்‌ அலைந்து திரிறொன்‌. 

மலை உயர்ந்து இருப்பதற்கு ஏற்ப ஆங்கு வேறு ஏதும்‌ வளர்வதில்லை. 
பள்ளத்தாக்கு தாழ்ந்து இருப்பதற்கு ஏற்ப அது செழிப்படை- 
கிறது. மனிதனுடைய மனதும்‌ அத்தகையதே. 

பரமஹம்சர்‌ புகட்டிய 


்‌ பெருநெறி விளக்கம்‌ 


அஸ்தமன வேளை வந்தது. ஆங்காங்கு 
அறைகளில்‌ தீபங்கள்‌ ஏற்றி வைக்கப்பட்டன. 
பரமஹம்சதேவருடைய மனது அவ்வேளையில்‌ 
தான்‌ பிரபஞ்சத்திற்கு அப்பாலுள்ள பரத்தின்‌ 
கண்‌ இயல்பாகவே சென்று விடும்‌. அதன்‌ 
அறிகுறிகள்‌ இப்பொழுது தென்பட்டன. 
அதீத நிலையிலிருந்துகொண்டு அன்னை பரா 
சக்தியின்‌ திருநாமத்தைப்‌ பக்தி ததும்பும்‌ பாங்‌ 
கில்‌ அவர்‌ ஓதுவாராயினர்‌. அவருடைய குர 
லோசையின்‌ இனிமையைக்‌ கேட்கலான 
பக்தர்கள்‌ ஆனந்தப்‌ பரவசத்தில்‌ மூழ்கியிருந்‌ 
தனர்‌. அவரைச்‌ சூழ்ந்து அமர்ந்து கொண்டு 
அவர்‌ ஓதிய அம்பிகையின்‌ திருநாமத்துக்குச்‌ 
செவிமடுத்த பக்தர்கள்‌ ஆனந்தப்‌ பரவசத்தில்‌ 
முழ்கியிருந்தனர்‌. காலமும்‌ அதிவிரைவில்‌ 
பறந்தோடியது. 
பூரியிலே ஆண்டுதோறும்‌ நிகழ்ந்து வந்த 
ரதோத்ஸவத்தைப்‌ பலராம்வசு ஒரு குறுகிய 
அளவில்‌ தம்‌ இல்லத்தில்‌ நடத்திவந்தார்‌. 
இவ்வாண்டில்‌ அந்த நிகழ்ச்சியானது அடுத்த 
நாள்‌ நடைபெறும்‌ தறுவாயில்‌ இருந்தது. 
பரமஹம்சதேவரும்‌ அத்திருவிழாவில்‌ கலந்து 
கொள்ள சங்கல்பம்‌ பண்ணினார்‌. ஆகை 
யினல்‌ அதை முன்னிட்டு அன்று இரவு 
பலராம்‌ வசுவின்‌ மாளிகையில்‌ தங்கியிருக்கத்‌ 
திருவுளம்‌ கொண்டார்‌. பொதுவாகக்‌ கல்கத்‌ 
தாவுக்கு வந்தால்‌ நேரம்‌ எவ்வளவு அதிகம்‌ 
ஆனாலும்‌ அன்று இரவே தக்ஷிணேசுவரத்திற்‌ 
குத்‌ திரும்பிவிடுவது பரமஹம்சதேவரின்‌ வழக்‌ 
கமாயிருந்து வந்தது. அந்த வழக்கத்துக்கு 
விலக்காக அன்றிரவு அவர்‌ பலராம்‌ வசுவின்‌ 
வீட்டில்‌ சயனித்திருக்கத்‌ தீர்மானித்தார்‌. 
பரமஹம்சர்‌ மாளிகையின்‌ அந்தப்புரத்‌ 
திற்குச்‌ சென்று சிறிது சிற்றுண்டி அருந்தி 
வந்தார்‌. படுக்கை ஒன்று அவருக்காக முன்‌ 
மண்டபத்தையொட்டியிருந்த சிறிய அறை 
ஒயில்‌ ஆயத்தப்படுத்தப்பட்டிருந்தது. இரவு 
சுமார்‌ பத்தரை மணிக்குப்‌ பரமஹம்ச தேவர்‌ 
நித்திரை சென்றார்‌. அது கோடைக்‌ காலம்‌. 
ஆகையால்‌ அறையில்‌ புழுக்கம்‌ நிறைந்திருந்‌ 

தது. மகேந்திரரிடம்‌ சொல்லி விசிறியொன்று 
கொண்டு வரும்படி ஆக்ஞாபித்தார்‌. அவரும்‌ 
அங்ஙனமே செய்தார்‌. சிறிது “நேரம்‌ தமக்கு 
விசிறி வீசும்படி மகேந்திரரை வேண்டினர்‌. 
அவரும்‌ அங்ஙனமே செய்தார்‌. சிறிது நேரத்‌ 
தில்‌ கண்‌ வளரும்‌ தறுவாயிலிருந்த பரமஹம்ச 
தேவர்‌ மகேந்திரரிடம்‌ அவர்‌ புரிந்து வந்த 
பணிவிடையை நிறுத்தும்படி ஆணையிட்டார்‌. 

1885ஆம்‌ ஆண்டு ஜூலை மாதம்‌ 14ஆம்‌ தேதி 
செவ்வாய்க்கிழமையன்று பூரி ஜகந்காதரு 
டைய தேர்த்திருவிழா நாளாக இருந்தது. பல 
ராம்‌ வசுவினுடைய கல்கத்தா மாளிகையிலே 
அன்று சயனித்திருந்த பரமஹம்ச தேவர்‌ அதி 
காலையில்‌ எழுந்திருந்தார்‌. தன்னந்தனியராக 
இருந்துகொண்டு பக்தி ததும்ப இறைவனு 
டைய திருநாமத்தை ஓதிக்கொண்டிருந்தார்‌. 
சிறிது நேரத்திற்குள்‌ மகேந்திரநாத குப்தர்‌ 
அங்கு வந்து பரமஹம்சதேவரின்‌ திருவடிகளில்‌ 
வீழ்ந்து வணங்கினார்‌. அவரைத்‌ தொடர்ந்து 
ஏனைய பக்தர்களும்‌ ஒருவர்பின்‌ ஒருவராக 
அங்கு வந்து கூடினர்‌. அப்படிக்‌ கூடியவர்கள்‌ 
குருதேவருக்கு வந்தனை வழிபாடுகள்‌ செலுத்தி 
யான பிறகு அவரைச்‌ சூழ்ந்து அமர்ந்தனர்‌. 
பரமஹம்சதேவர்‌ பூர்ணன்‌ என்னும்‌ சிறுவனி 
டம்‌ பேரன்பு வைத்திருந்தார்‌. அவனுடைய நல 
னைப்பற்றி மகேந்திரரிடம்‌ விசாரித்துக்கொண் 
டிருந்தார்‌. 

பரமஹம்சதேவர்‌: “பூர்ணனிடம்‌ அவன்‌ எத்‌ 
தகைய வாழ்வு வாழவேண்டும்‌ என்று ஏதா 
வது நெறிவகுத்துச்‌ சொல்லியுள்ளாயா?”” 

மகேந்திரர்‌: “ சைதன்யப்‌ பிரபுவினுடைய 
வாழ்க்கை வரலாறுகளை வாசிக்கும்படி நான்‌ 
அவனை வேண்டியிருந்தேன்‌. சைதன்யரின்‌ 
வாழ்க்கை வரலாறுகளின்‌ வீவரங்கள்‌ பல 
வற்றை அவன்‌ ஏற்கனவே நன்கு . அறிந்து 
இருந்தான்‌. அவனிடம்‌ மேலும்‌ தாங்கள்‌ மக்‌ 
களிடம்‌ சத்தியவீரதத்தை வலியுறுத்திச்‌ 
சொல்லி வருவதாகத்‌ தெரிவித்தேன்‌.” 
- பரமஹம்சதேவர்‌: “நீ அவனிடம்‌ என்னைப்‌ 
பற்றி அவர்‌ ஒரு தெய்விக அம்சம்‌ வாய்க்கப்‌ 

பெற்றவர்‌ என்று சொன்னபோது அவன்‌ அக்‌ 
கூற்றை எவ்வாறு ஏற்றுக்‌ கொண்டான்‌?” 

மகேந்திரர்‌: “கிருஷ்ரை சைதன்யருக்கு நிக 
ரான மகா புருஷர்‌ ஒருவரை நீ காண விரும்பு 
வாயாகில்‌ என்னேடு வா என்று பூரணனிடம்‌ 
நான்‌ சொன்னேன்‌.” 

பரமஹம்சர்‌: “வேறு என்ன பகர்ந்தாய்‌?” 

மகேந்திரர்‌: “யானை ஒன்று சிறிய தடாகத்‌ 
தினுள்‌ இறங்கி விளையாடுகின்‌றபொழுது நீரி 
னுள்‌ அலை கிளம்பீ அமளி ஏற்படுகிறது. அதே 
பாங்கில்‌ சாமான்யமான மனிதன்‌ ஒருவனிடம்‌ 
தெய்வீக உணர்வு வடிவெடுக்குமாகில்‌ அவன்‌ 
தடுமாற்றம்‌ மிக அடைகிறான்‌. இதே பாங்கில்‌ 
நீ மீன்‌ அருந்துவதை நிறுத்திவிட்டாய்‌. அப்‌ 
படிச்‌ செய்திருக்க வேண்டிய அவசியமில்லை. 
அதை முன்னிட்டு உன்‌ உற்றார்‌ உறவினர்‌ 
மனக்கிலேசம்‌ மிக அடைவர்‌”' என்று கூறி 
னேன்‌. 

பரமஹம்சர்‌: “அது மிக நன்று. ஒருவனது 
உள்ளத்தில்‌ எழும்‌ உணர்ச்சிகள்‌ அனைத்‌ 
தையும்‌ வெளியே யாருக்கும்‌ காட்டாது தன்‌ 
உள்ளத்தின்‌ உள்ளேயே அவை யாவையும்‌ 
மறைத்து வைப்பது மிக நன்று.” 

காலை மணி சுமார்‌ ஆறரை இருக்கும்‌. மகேந்‌ 
திரர்‌ கங்காஸ்கானம்‌ செய்யப்‌ புறப்பட்டார்‌. 
அப்பொழுது பூகம்பம்‌ ஒன்று நேரிட்டது. 
அதைக்‌ கேட்டதும்‌ மகேந்திரர்‌ பரமஹம்ச 
தேவர்‌ அமர்ந்திருந்த அறைக்குள்‌ வீரைந்து 
ஓடினர்‌. பரமஹம்சதேவர்‌ அம்மாளிகையின்‌ 
முன்‌ மண்டபத்தில்‌ நின்றுகொண்டு இருந்தார்‌. 
பக்தர்கள்‌ அனைவரும்‌ அவரைச்‌ சுற்றிலும்‌ கூடி 
ஞர்கள்‌. பீறகு அப்பொழுது நிகழ்ந்த பூகம்‌ 
பத்தைப்பற்றிய பேச்சு அவர்களுக்கிடையில்‌ 
நிகழ்ந்தது. அது ஒருவாறு வலுத்திருந்தது. 
ஆதலால்‌ பக்தர்கள்‌ பலர்‌ அதை முன்னிட்டு 
ஒருவாறு அச்சம்‌ கொண்டு இருந்தனர்‌. 

மகேந்திரர்‌: “நீங்கள்‌ எல்லாரும்‌ அந்தப்‌ 
பூகம்பம்‌ நிகழ்ந்த வேளையில்‌ கீழே தரை 
மட்டத்தில்‌ சென்று இருந்திருக்கவேண்டும்‌. 
மேலே ஓடி வந்தது பிசகு.” 

பரமஹம்சர்‌: “பூகம்பம்‌ நிகழ்கிறபொழுது 
கூரை வீட்டினுள்‌ யாரும்‌ இருக்கலாகாது. 
அப்படியிருப்பது ஆபத்துக்கு ஏதுவாகும்‌. 
அப்படியிருந்தும்‌ மக்கள்‌ தாங்கள்‌ கொண்‌ 


தர்ம சக்கரம்‌ 


டுள்ள அச்சத்தால்‌ செய்த தவறுதல்‌ ஒன்‌ 
றையே மீண்டும்‌ மீண்டும்‌ செய்து வருகின்‌ 
றனர்‌. சில: ஆண்டுகளுக்கு முன்பு நிகழ்ந்த 
பெரியபுயல்‌ உன்‌ ஞாபகத்தில்‌ இருக்கிறதா?” 

மகேந்திரர்‌: “ஆம்‌. ஐயனே! நான்‌ அப்‌ 
பொழுது சுமார்‌ ஒன்பது வயதுடைய சிறுவனாக 
இருந்தேன்‌. புயல்காற்றினின்று காப்பாற்‌ 
றப்படவேண்டும்‌ என்று இறைவனிடம்‌ நான்‌ 
பிரார்த்தனை பண்ணிக்கொண்டு இருந்தேன்‌.” 
(தமக்குள்‌) நெடுநாளைக்கு முன்பு நிகழ்ந்த 
புயல்‌ காற்றைப்‌ பற்றிப்‌ பரமஹம்சதேவர்‌ 
இப்பொழுது ஏன்‌ ஞாபகத்துக்குக்‌ கொண்டு 
வந்தார்‌? கண்ணீரும்‌ கம்பலையுமாக தனி 
யனாய்‌ இருந்துகொண்டு என்னைக்‌ காப்பாற்ற 
வேண்டும்‌ என்று தெய்வத்திடம்‌ நான்‌ பிரார்த்‌ 
தனை பண்ணியதை அவர்‌ அறிந்துள்ளாரா? 
நான்‌ பீறந்தது முதற்கொண்டு என்‌ வாழ்க்கை 
யில்‌ நிகழ்ந்த நிகழ்ச்சிகளை இவர்‌ அறிந்துள்‌ 
ளாரா? 

பரமஹம்சதேவர்‌: “ தக்ஷிணேசுவரத்தில்‌ 
நிகழ்ந்த இந்த நிகழ்ச்சியானது . பிற்பக 
லில்‌ நெடுநேரத்திற்குப்‌ பிந்தியாம்‌. ஆயினும்‌ 
ஏதோ ஒரு போக்கில்‌ எங்களுக்குத்‌ தேவை 
யாயீருந்த உணவை நாங்கள்‌ சமைத்துக்‌ 
கொண்டோம்‌. மரங்கள்‌ பெரும்‌ புயல்‌ காற்‌ 
றால்‌ கீழே தள்ளப்பட்டன. மரங்களுக்குப்‌ 
பக்கத்தில்‌ கட்டப்பட்டுள்ள வீடுகளின்‌ கதி 
யும்‌ இதுவாம்‌. 

“ஆனால்‌ நிறை ஞானம்‌ அடைந்துள்ள ஞானி 
ஒருவன்‌ சாவதும்‌, பிறரால்‌ கொல்லப்படுவதும்‌ 
ஒன்றே என்பதை அறிய வருகிறான்‌. இரண்டு 
செயல்களும்‌ அநித்தியமானவைகளாம்‌. அப்‌ 
படியிருக்கையில்‌ ஒருவன்‌ மரணமடைகின்ற 
பொழுது உண்மையில்‌ அவன்‌ செத்தவன்‌ 
அல்லன்‌. அதே விதத்தில்‌ ஒருவன்‌ மற்றொரு 
வனால்‌ கொல்லப்படுகின்றபொழுது அவன்‌ 
கொல்லப்பட்டவன்‌ அல்லன்‌. 

“லீலை என்னும்‌ நிகழ்ச்சிகளும்‌ நித்தியம்‌ 
என்னும்‌ கர்மத்துக்கு அப்பால்‌ உள்ள நிலையும்‌ 
உண்மையில்‌ ஒன்றேயாம்‌. ' ஒரு நிகழ்ச்சியை 
ஒரு பாங்கில்‌ வியாக்கியானம்‌ பண்ணுகின்ற_, 
பொழுது அது லீலை அல்லது ஈசனுடைய 
விளையாட்டு எனக்‌ கருதப்படுகிறது. மற்றொரு 
பாங்கில்‌ பொருள்படுத்தப்படுகின்ற பொழுது 


பரமஹம்சர்‌ புகட்டிய 


அது பரம்‌ அல்லது அதீதம்‌ எனக்‌ கருதப்படு 
கிறது. லீலை என்னும்‌ கூற்றுக்கு அழிவு வரு 
கிறது. ஆனால்‌ நித்தியம்‌ என்னும்‌ கூற்று யாண்‌ 
டும்‌ இருந்தபடி இருக்கிறது. நீரானது அலை 
வீசிக்‌ கொண்டு இருக்கிறபொழுதும்‌ அமைதி 
யுற்று இருக்கின்ற போதும்‌ அதன்‌ சொருபம்‌ 
ஒன்றேயாம்‌.” 

பக்தர்களோடு பரமஹம்சதேவர்‌ அம்மாளி 
கையின்‌ முன்‌ பகுதியில்‌ அமர்ந்து கொண்டு 
இருந்தார்‌. மகேந்திரர்‌, முகர்ஜி, ஹரி, இளைய 
நரேந்திரன்‌ஆகியவர்களும்‌ மற்றவர்களும்‌அங்கு 
அமர்ந்து இருந்தனர்‌. ஹரி என்பவர்‌ வயதில்‌ 
சிறியவர்‌. அவருக்குச்‌ சுமார்‌ இருபத்து மூன்று 
வயது இருக்கும்‌. அவர்‌ வேதாந்தம்‌ கற்பதி 
லும்‌, ஏகாந்த வாசம்‌ பண்ணுவதிலும்‌ விருப்பம்‌ 
மிக உடைத்திருந்தார்‌. அவர்‌ பிரம்மச்சரிய 
ஆச்ரமத்தைக்‌ கடைப்பிடித்து வந்தார்‌. பரம 
ஹம்சதேவர்‌ அவரிடத்து அன்பு மிகப்‌. பூண்டு 
இருந்தார்‌. ஹரி தம்மைக்‌ காண அடிக்கடி வர 
வேண்டும்‌ என்பது பரமஹம்சரின்‌ விருப்பம்‌. 
ஆயினும்‌ ஹரிக்கு ஏகாந்த வாசமே மிகப்‌ 
பிடித்து இருந்தது. ஆதலால்‌ பரமஹம்சதேவர்‌ 
விருப்பப்படி அடிக்கடி அவரைத்‌ தரிசித்து வர 
ஹரிக்கு இயலாது போயிற்று. 

பரமஹம்சதேவர்‌: (ஹரியைப்‌ பார்த்து) “நெடு 
நாளாக உன்னைக்‌ காணவில்லை. அதற்குக்‌ கார 
ணம்‌ யாதோ? ஒரு விஷயத்தை நன்கு ஞாபகத்‌ 
கில்‌ வைத்துக்கொள்வாயாக. பரம்பொருள்‌ நிர்‌ 
குணப்‌ பிரம்மமாகவும்‌, சகுண வஸ்துவாகவும்‌ 
இலங்குகின்றார்‌.வேதாந்தம்‌ புகட்டுவது யாது? 
பிரம்மம்‌ சத்தியம்‌, ஐகத்மித்தை அல்லவா? ஆயி 
னும்‌ பரம்பொருளானவர்‌ பக்தன்‌ ஒருவனுடைய 
அகங்காரம்‌ அழிந்துபட்டுப்போகாது காப்‌ 
பாற்றி வைத்திருக்கும்‌ பரியந்தம்‌ மாயப்பிரபஞ்‌ 
சமும்‌ மெய்ப்பொருளேயாம்‌ அல்லவா? ஆயி 
னும்‌ பரமன்‌ பக்தனுடைய அகங்காரத்தை 
அறவே அகற்றுங்கால்‌ எஞ்சியிருப்பது யாது? 
வாக்கைக்‌ கொண்டு அதை வீளக்க முடியாது. 
ஆயினும்‌ பரமன்‌ பக்தனுடைய அகங்காரம்‌ 
அழிந்துபட்டுப்‌ போகாது காத்து வைத்திருக்‌ 
உரும்‌ காலமெல்லாம்‌ இகம்‌ பரம்‌ ஆகிய இரண்‌ 
டும்‌ உண்மையே என அங்கீகரித்தாக வேண்‌ 
டும்‌. வாழை மரத்தின்‌ பட்டைகளை அகற்று 


மிடத்து உள்ளேயிருக்கின்ற தண்டு வெளியா 

கிறது. மரம்‌ ஒன்றுக்குப்‌ பட்டைகள்‌ அமைந்‌ 
திருக்கும்‌ காலமெல்லாம்‌ அதற்கு உட்பொரு 
ளும்‌ அமைந்திருப்பது உண்மையே. அதே 
விதத்தில்‌ அம்மரத்துக்கு உட்பொருள்‌ மறை 
யுங்கால்‌ பட்டையும்‌ மறைந்துபட்டுப்‌ போகி 
றது. பட்டை மறையுங்கால்‌ உட்பொருளும்‌ 
இல்லாது போகிறது. நீ நித்திய வஸ்துவைப்‌ 
பற்றிப்‌ பகருமிடத்து அதன்‌ லீலையும்‌ நிலைத்‌ 
திருக்கிறது. பிறகு நீ லீலையைப்‌ பற்றிப்‌ பகரு 
மிடத்து நித்தியமும்‌ ஆங்கு நிலைத்திருக்கிறது. 

“பூரவஸ்து தாமே பிரபஞ்சமாகவும்‌, உயிர்த்‌ 
தத்துவங்களாகவும்‌, இருபத்துகான்கு தத்து 
வங்களாகவும்‌ இலங்குகின்றார்‌. அப்பொருள்‌ 
கர்ம அதீதத்தில்‌ இருக்கின்றபொழுது அதைப்‌ 
பரப்பிரம்மம்‌ எனப்பகர்கிறோம்‌. அதே பொருள்‌ 
சிருஷ்டி, ஸ்திதி, ஸம்ஹாரம்‌ ஆகிய மூன்று 
வீதச்‌ செயல்கள்‌ மயமாகக்‌ காட்சி தருகின்ற 
பொழுது அப்பொருளைப்‌ பராசக்தி என்கின்‌ 
றோம்‌. பிரம்மமும்‌ சக்தியும்‌ ஒன்றினின்று ஒன்று 
வேறுபட்டதாகாது. நீரானது பெருகி ஓடும்‌ 
பொழுதும்‌ அது நீர்தானே? 

“ஜீவன்‌ ஒருவனுக்குத்‌ தான்‌ படைத்துள்ள 
ஜீவபோதத்தினின்று அப்பால்‌ செல்ல இய 
லாது. ஜீவபோதம்‌ இருக்கும்‌ பரியந்தம்‌ தன்‌ 
காட்சிக்கு எட்டுகிற இப்பிரபஞ்சத்தை வெறும்‌ 
வேதாந்தம்‌ என்று அவன்‌ பகரலாகாது. வில்‌ 
வப்‌ பழத்தின்‌ மேல்‌ ஓட்டையும்‌ சதையையும்‌ 
நீ புறக்கணிப்பாயாகில்‌ அப்பழத்தின்‌ உண்மை 
யான எடை உனக்குத்‌ தெரியாதுபோம்‌. 
வீடு ஒன்றின்‌ மேல்‌ கூரையானது எந்தச்‌ செங்‌ 
கல்‌, சுண்ணாம்பு முதலியவைகளைக்கொண்டு 
அமைக்கப்‌ பெற்று இருக்கிறதோ அதே 
வஸ்துக்களைக்‌ கொண்டு அதனுடைய படிக்‌ 
கட்டும்‌ கைப்பிடிச்‌ சுவரும்‌ அமைந்திருக்கின்‌ 
றன. அங்ஙனமே ஜஐகத்தும்‌ அதில்‌ வாழ்ந்து 
வரும்‌ உயிர்‌ வகைகளும்‌ மெய்ப்பொருளாகின்‌ 
றன. ஜகத்தும்‌, ஜீவர்களும்‌ இறைவனுடைய 
சகுணத்‌ தோற்றங்களாகின்றன. சகுண உபா 
சனையில்‌ நம்‌ சாதனை துவங்கவேண்டும. 

“ஞானியர்கள்‌ கடவுளுக்கு வடிவம்‌ உண்டு 
என்றும்‌ அவ்வடிவங்களைக்‌ கடந்து அவர்‌ இருப்‌ 
பவர்‌ என்றும்‌ அங்கீகரிக்கின்றனர்‌. இகம்‌ 
பரம்‌ ஆகிய இரண்டுமாக இலங்கும்‌ பொருள்‌ 
ஒன்றேயாம்‌.” - 


எந்நாள்‌ 


கண்ணி 


( தாயுமானவர்‌ இயற்றியது ) 


14-16 பாசம்‌ அகலாமல்‌ பதியில்‌ கலவாமல்‌ 
மாகஇல்‌ சமத்துழுக்தி வாய்க்குநாள்‌ 
எந்நாளோ. 

ஜீவனைப்‌ பதியுடன்‌ சேராமல்‌ உலகத்தில்‌ 
கட்டிப்‌ பிணைத்து வைத்திருப்பது பாசம்‌ எனப்‌ 
படும்‌. ஜிவன்‌ இதுவரையில்‌ பாசத்தால்‌ கட்‌ 
டுண்டிருந்து வளர்ச்சி அடைந்து வந்தான்‌. 
ஜீவன்‌ தன்னைச்‌ சிறியதில்‌ கட்டுண்டிருக்‌ 
கின்ற நிலையைச்‌ சற்றுப்‌ பெரியதாக்கிக்‌ 
கொண்டே வருகிறபொழுது அவன்‌ வளர்ச்சி 
அடைகின்றான்‌. ஜட சொரூபத்தில்‌ கட்டுண்‌ 
டிருந்த ஜீவன்‌ சித்சொருபத்தைப்பற்றி நினைத்‌ 
அத்‌ தன்னைச்‌ சேதன நிலைக்கு உயர்த்திக்‌ 
கொண்டு வந்துள்ளான்‌. முற்றும்‌ சித்சொருப 
மாக இருப்பவர்‌ கடவுள்‌ ஆகின்றார்‌. ஜீவன்‌ 
தன்னை முற்றும்‌ கின்மயமாக்கிச்‌ சித்சொரூ 
பத்தில்‌ தன்னைக்‌ கரைத்து வீடுவதே பரம்‌ 
பொருளோடு ஒன்றுபட்ட நிலையாகும்‌. அப்‌ 
பொழுது ஜீவன்‌ வேறு, பரம்‌ வேறு என்ற 
நிலை அகன்று போய்விடுகிறது. 

தாயுமானவர்‌ பரத்தோடு லயமாகாது 
பரத்தை அனுபவிக்க வேண்டுமென்று வீரும்பு 
கின்றார்‌. “நான்‌ கற்கண்டு ஆக விரும்ப 
வில்லை. கற்கண்டைச்‌ சுவைக்க வீரும்புகின்‌ 
றேன்‌”” என்று ஸ்ரீ ராமகிருஷ்ணர்‌ பகர்ந்துள்‌ 
ளார்‌. தாயுமானவர்‌ இந்கிலையைத்தான்‌ விரும்பு 
கின்றார்‌. 

பாசம்‌ முற்றும்‌ அறுந்து போனால்‌ ஜீவன்‌ 
பதியுடன்‌ கலந்துவிடுவான்‌. மனதைத்‌ தூய 
நிலையில்‌ வைத்துக்கொண்டு பரம்பொருளை 
அனுபவிக்கவேண்டும்‌ என்பதைத்‌ தாயுமான 
வர்‌ விரும்புகிறார்‌. உலகத்தோடு பந்தப்படுத்‌ 
தும்‌ பாசத்தில்‌ அகங்கார உணர்ச்சி வளர்‌ 
கிறது. அகங்காரம்‌ மனிதனைச்‌ சிறுமைப்‌ 
படுத்துகிறது. காமம்‌, வெகுளி, லோபம்‌ 
முதலீய சிற்றியல்புகளுக்கு அகங்காரம்‌ ஆதரவு 
தருகின்றது. அவ்‌ அகங்காரத்தை ஒழிப்ப 
தற்கு நான்‌ ஈசுவரத்‌ தொண்டன்‌ என்று 
எண்ணிக்கொள்வது நல்லது. அந்த அகங்‌ 
காரம்‌ கம்மை ஈசனோடு பீணைத்து வைக்கிறது. 
“நாமார்க்கும்‌ குடியல்லோம்‌ நமனை அஞ்சோம்‌” 


என்று கூறும்‌ நாவுக்கரசர்‌ “கோமார்க்கே நாம்‌ 
என்றும்‌ மீளா ஆள்‌” என்று கூறுகிறார்‌. தாம்‌ 
உலகுக்கு அடிமையல்லர்‌. உலக நாயகனாகிய 
இறைவனுக்கே அடிமை என்று தம்மை இறை 
வனின்‌ தொண்டனாகக்‌ கருதித்‌ தம்‌ அகங்காரத்‌ 
தைக்‌ குற்றமற்றதாக்குகின்றார்‌. சரீரத்தையும்‌, 
சிற்றியல்புகளையும்‌ தன்மயமாக அகங்கரிக்‌ 
கின்ற உணர்வை நீக்கிவிட்டுத்‌ தெய்வத்‌ 
தொண்டன்‌ என்று ஒருவன்‌ தன்னை அகய்‌ 
கரிப்பதில்‌ அவனிடம்‌ தெய்வப்பற்று வளர்‌ 
கிறது. உலக பாசத்தை உண்டு பண்ணும்‌ 
அகங்காரம்‌ தெய்வப்பற்றை உண்டுபண்ணும்‌ 
அகங்காரமாக மாறி அமையவேண்டும்‌. அப்‌ 
பொழுது நம்‌ உள்ளத்தில்‌ உள்ள உலக பாசம்‌ 
தெய்வப்‌ பற்றாக மாறுகிறது. தெய்வப்‌ பற்று 
தெய்வப்‌ பித்தாக வடிவெடுக்கவேண்டும்‌. அப்‌ 
பொழுதுதான்‌ ஈசனுடைய மகிமையை நன்கு 
உணர முடியும்‌. என்‌ உள்ளத்தில்‌ உள்ள 
உலகபாசம்‌ தெய்வ பாசமாக மாறி இறைவா, 
உன்னை நான்‌ அனுபவிக்கவேண்டும்‌ என்ப 
தைத்‌ தாயுமானவர்‌ பாசம்‌ அகலாமல்‌ உன்னை 
அனுபவிக்கவேண்டும்‌ என்கின்றார்‌. 

ஞானி தம்மை இறை சொருபமாக்க முயல்‌ 
கின்றான்‌. பக்தன்‌ இறைவனுக்குப்‌ புறம்பாக 
இருந்து இறைவனை அனுபவிக்க விரும்புகின்‌ 
ரன்‌. தெய்வத்தோடு கலந்துவீடும்பொழுது 
மனம்‌ முற்றும்‌ மாய்ந்து போகிறது. இறை 
இன்பத்தை அனு பவிக்கின்றபொழுது மனது 
முற்றும்‌ தூயதாய்‌ விடுகிறது. மாசுடைய மனது 
பந்தத்தை உண்டுபண்ணுகிறது. மாசுடைய 
மனது வேற்றுமையை வளர்க்கின்றது. மாசு 
டைய மனதே இன்ப துன்பத்துக்குக்‌ காரண 
மாகிறது. மாசற்ற மனம்‌ படைத்தவர்கள்‌ 
“இன்பமே எந்நாளும்‌ துன்பமில்லை” என்று 
பகர்கின்றார்கள்‌. துன்பத்திலிருந்து விடுபடு 
வதைத்தான்‌ இங்குத்‌ தாயுமானவர்‌ முக்தி 
என்று கூறுகின்றார்‌. 

மனம்‌ உலக விஷயங்களில்‌ ஈடுபடுகிற 
பொழுது ஈடுநிலையிலிருந்து பிறழ்ந்துபோய்‌ 
விடுகிறது. மனதுக்குத்‌ தெய்வத்திடத்துப்‌ 
பிடிப்பு ஏற்படும்பொழுது நடுநிலை பிறழாமல்‌ 


பதி 


எந்நாள்‌ 


இருக்கின்றது. நடுநிலை பிறழ்ந்த மனது உலக 
பாசத்தை வளர்த்து, உலகத்தில்‌ உழலும்படி 
செய்கிறது. நடுநிலை பீறழாத மனது உலகக்‌ 
காரியங்களைச்‌ செய்வதற்கிடையில்‌ சாந்தத்‌ 
துடன்‌ இருந்து இறை இன்பத்தை நுகரச்‌ 
செய்கிறது. நடுநிலை பிறழாத மனம்‌ படைத்‌ 
தவன்‌ தனக்கு அமைந்த கடமைகளைத்‌ தெய்‌ 
வீக உணர்வோடு கடவுள்‌ வழிபாடாகச்‌ செய்‌ 
கின்றான்‌. 

ஈசனோடு ஒன்று பட்ட நிலையை அடையா 
மல்‌ ஈசுவர இன்பத்தை அனுபவிக்கவேண்டும்‌ 
என்பதைப்‌ பதியில்‌ கலவாமல்‌ என்று தாயுமா 
னவர்‌ பகர்கின்றார்‌. ஈசுவர இன்பத்தை அனு 
விப்பதற்குரிய மாசற்ற மனதும்‌ நடுநிலையோடு 
கூடிய மனதும்‌ சாதனையின்‌ மூலம்‌ தமக்கு 
அமைய வேண்டும்‌ என்பதைத்‌ தாயுமானவர்‌ 
மாசில்‌ சமத்துவ முக்தி வாய்க்கும்‌ நாள்‌ எந்‌ 
நாளோ என்று பகர்கின்றார்‌. 

14-17. சிற்றறிவு மெள்ளச்‌ சிதைந்து எம்மான்‌ 
[ பேரறிலை 
உற்று அறியா வண்ணம்‌ அறிந்து ஓங்குநாள்‌ 
[எந்நாளேர. 
பிரக்ஞானம்‌ பிரம்மம்‌ என்பது மகாவாக்கி 
யம்‌. பேரறிவே மெய்ப்பொருள்‌ என்பது 
அதன்‌ பொருள்‌. இயற்கையும்‌ இயற்கையில்‌ 
உள்ள உயிர்களும்‌ இறைவனுடைய சொரூபங்‌ 
களாகும்‌. எனவே அவைகளினூடு அறிவு 
இருப்பதை நாம்‌ காண்கின்றோம்‌. செடி ஒன்று 
சூரிய வெளிச்சம்‌ உள்ள இடத்துக்குத்‌ தன்‌ 
கொழுந்தைத்‌ திருப்புகிறது. பூமியில்‌ சத்‌ 
துள்ள இடத்துக்குத்‌ தன்‌ வேரை அனுப்பு 
கிறது. இது அதனுடைய அறிவின்‌ செயலா 
கும்‌. மற்ற உயிர்களிடத்துத்‌ தென்படும்‌ அறி 
வும்‌ அவ்‌ உயிர்களின்‌ செயல்களின்‌ மூலம்‌ 
விளங்குகிறது. நீருள்ள இடத்தைக்‌ கண்டு 
பிடித்துப்‌ பறவைகள்‌ ஒரு நாட்டைவிட்டு மற்‌ 
றொரு நாட்டுக்குச்‌ செல்கின்றன. நாய்‌ ஒன்று 
மோப்ப சக்தியைப்‌ பயன்படுத்தி யஜமானனை 
அடையாளம்‌ தெரிந்துகொள்கிறது. இந்த 

அறிவுக்குச்‌ சிற்றறிவு என்று பெயர்‌. 

“சுவை, ஒளி, ஊறு, ஓசை, நாற்றம்‌ என்று 
ஐந்தின்‌ வகை தெரிவான்‌ கட்டே உலகு” 
என்ற கோட்பாட்டின்‌ படி ஐம்புலன்களும்‌ 
உலகை அறிவதற்குப்‌ பயன்படுகின்றன. 

மனது ஐம்புலன்களின்‌ மூலம்‌ புறவுலகுக்குச்‌ 
சென்று புறப்பொருள்‌ களை அறிகின்றது. இந்த 
அறிவின்‌ மூலம்‌ மனிதன்‌ சிற்றின்பத்தைத்தான்‌ 
பெறமுடியும்‌. சிற்றின்பத்தைப்‌ பெற உதவும்‌ 
அறிவைச்‌ சிற்றறிவு என்கின்றோம்‌. 
இன்பத்தைப்‌ பெறுவது உயிர்களின்‌ குறிக்‌ 
கோள்‌. புலன்‌ இன்பத்தில்‌ விருப்பம்‌ கொண்‌ 
டுள்ள உயிர்கள்‌ புலன்‌ அறிவை வளர்த்து 
வருகின்றன. புலன்‌ மூலம்‌ பெறும்‌ இன்பம்‌ 
நிலையற்றது என்பதை உணர்கிறபொழுது 
புலனறிவை வளர்ப்பதில்‌ நாட்டம்‌ குறைகின்‌ 
றது. புலன்‌ இன்பத்தை வெல்லுகின்றவளவு 
மனித அறிவு பேரறிவாக மாறி அமைகிறது. 
புலன்‌ இன்பத்துக்குக்‌ கட்டுப்பட்டுக்‌ கிடக்‌ 
கின்ற மனிதன்‌ சிற்றறிவு படைத்தவனாக இருக்‌ 
கின்றான்‌. புலன்‌ : இன்பத்தை வெல்லுகின்ற 
வன்‌ சிற்றறிவைப்‌ பேரறிவாக மாற்றமுடியும்‌. 
சிற்றின்பத்தை ' வெல்லுகின்றவளவு சிற்ற 
றிவை அழிக்கின்றான்‌. பேரறிவாகிய மெய்ப்‌ 
பொருளினிடத்து மனதைப்‌ பொருத்துகின்ற 
அளவு பேரறிவை வளர்க்கின்றான்‌. இதனைத்‌ 
தாயுமானவர்‌ “சிற்றறிவு மெள்ளச்‌ சிதைந்து 
எம்மான்‌ பேரறிவை உற்று” என்று பகர்கிறார்‌. 
உலக இன்பத்தைப்‌ பெற நம்‌ அறிவு வேலை 
செய்யுமானால்‌ அது போகத்தை வளர்க்கிறது. 
புறப்பொருள்கள்‌ நமக்கு இன்பம்‌ தருபவை 
கள்‌ என்று கருதி உலகத்தின்கண்‌ அறிவைச்‌ 
செலுத்துபவன்‌ ஜீவபோதத்தை வளர்க்கின்‌ 
றான்‌. ஜீவபோதத்தைத்‌ துடைத்துத்‌ தள்ளு 
வதுதான்‌ நம்‌ குறிக்கோளாகும்‌. 
உயிர்க்கு உயிராகி உயிர்களை எல்லாம்‌ 
இயக்குகின்ற இறைவனை அறியும்‌ அறிவே 
பேரறிவாகும்‌. இறைவன்‌ ௩ம்‌ அறிவைப்‌ பேரறி 
வாக மாற்றுவதற்குத்தான்‌ இவ்வுலகைப்‌ 
படைத்துத்‌ தந்து இருக்கிறார்‌. போக நாட்டம்‌ 
உடையவர்களுக்கு இவ்வுலகம்‌ காம விகா 
ரத்தை உண்டுபண்ணும்‌ கவர்ச்சி உடையதாகத்‌ 
தெரிகிறது. அருள்நாட்டம்‌ உடையவர்களுக்கு 
இவ்வுலகம்‌ ஞானத்தைப்‌ புகட்டுகின்றது. 
இறைவனைப்‌ போகவாழ்வின்‌ மூலம்‌ அறிய 
முடியாது; யோகத்தின்‌ மூலமே அவளை அறிய 
முடியும்‌ என்பதை “அறியா வண்ணம்‌ அறிந்து 
ஓங்கு நாள்‌ எந்நாளோ” என்று தாயுமானவர்‌ 
கூறுகிறார்‌. 

'திரு.அளசிங்கப்பெருமானாக்குச்‌ சுவாமி விவே 
கானந்தர்‌ அமெரிக்காவிலிருந்து எழுதிய கடி 
தத்தின்‌ கருத்துக்களாவன: உங்களுக்கு நான்‌ 
பலமுறை கூறியும்‌ துண்டுப்‌ பிரசுரங்களை 
எனக்கு அனுப்பிக்கொண்டே இருக்கிறீர்கள்‌. 
உடனே அவற்றை அனுப்புவதை நிறுத்துங்‌ 
கள்‌.அவைகளை எல்லாம்‌ பார்ப்பதற்கு எனக்கு 
அவகாசம்‌ இல்லை. நான்‌ அவைகளைச்‌ சிறிதும்‌ 
பொருள்படுத்தவில்லை. 

இந்துக்கள்‌ வெறும்‌ பேச்சளவீல்தான்‌ இருப்‌ 
பார்கள்‌. காறியாம்சத்தில்‌ ஈடுபடமாட்டார்‌ 
கள்‌. காரியத்தின்‌ பயனை அனுபவிக்கத்‌ தயா 
ராக இருப்பார்கள்‌. ஆனால்‌ காரியம்‌ செய்ய 
முன்வரமாட்டார்கள்‌. ஒரு கூட்டத்துக்கு 
ஆயிரக்கணக்கான மக்கள்‌ வருவார்கள்‌ என்‌ 
ராலும்‌ பொதுக்‌ காரியம்‌ ஒன்றில்‌ ஈடுபடுவதற்‌ 
குத்‌ தாங்களும்‌ முன்வரமாட்டார்கள்‌; பொதுக்‌ 
காரியத்துக்குப்‌ பொருளுதவியும்‌ செய்யமாட்‌ 
டார்கள்‌. நாம்‌ யாரையும்‌ சார்ந்திருக்கக்‌ 
கூடாது. நமக்கு நாமே உதவிசெய்துகொள்ளா 
வீட்டால்‌ நாம்‌ வாழத்‌ தகுதியற்றவர்களாகி 
விடுவோம்‌. 

இன்றைக்கு நம்‌ நாட்டுக்கு எது தேவை 
என்பதை நாம்‌ அறிந்திருக்கவேண்டும்‌. 
பாமர மக்களுக்குக்‌ கல்விதரும்‌ திட்டத்தை 
நான்‌ சிறிதுகாலத்துக்கு ஓதுக்கி வைத்திருக்‌ 
கிறேன்‌. அத்திட்டம்‌ படிப்படியாகச்‌ செயல்‌ 
பட்டு வரும்‌. இப்பொழுது ஊக்கமும்‌ உற்சாக 
மும்‌ ததும்பிய ஊழியர்களைக்‌ கொண்ட சமயக்‌ 
குழுக்கள்‌ தேவை. சென்னையில்‌ ஒரு கல்லூரி 
அமைய வேண்டும்‌. அக்கல்லூரியில்‌ சமய 
ஆராய்ச்சியும்‌, சம்ஸ்கிருதப்‌ போதனையும்‌ 
வேதாந்தக்‌ கோட்பாடுகளைப்‌ பற்றிய போதனை 
யும்‌ ஐரோப்பிய மொழிகள்‌ சிலவற்றைப்‌ புகட்டு 
வதும்‌ நிகழவேண்டும்‌. ஓர்‌ அச்சகம்‌ இருக்க 
வேண்டும்‌. அதில்‌ ஆங்கிலத்திலும்‌, இந்தியா 
விலுள்ள பல்வேறு மொழிகளிலும்‌ பத்திரிகை 
கனை அச்சாக்க வேண்டும்‌. அவற்றின்‌ மூலம்‌ 
நம்முடைய சதைன தர்மம்‌ நம்‌ மக்களிடையே 
நன்கு பரப்பப்படவேண்டும்‌. இதைச்‌ செய்தால்‌ 
தான்‌ ஏதாவது ஒன்றை நீங்கள்‌ சாதிக்க 
முடியும்‌. இத்தகைய செயல்கள்‌ இந்தியா 


வில்‌ நீங்கள்‌ எதுவும்‌ செய்யாவிட்டால்‌ நான்‌ 
ஏதாவது செய்தாக வேண்டும்‌. 

நான்‌ உலகுக்குத்‌ தரும்‌ செய்தி இருக்கிறது. 
அதை யார்‌ புரிந்து கொண்டு செயல்படுத்து 
வார்களோ அவர்களுக்கு நான்‌ சொல்லியாக 
வேண்டும்‌. நான்‌ எதைப்‌ பற்றியும்‌ கவலைப்‌ 
படப்போவதில்லை. எது இறைவனுடைய இச்‌ 
சையோ அது என்னுடைய இச்சையாகும்‌. 
எனக்கு என்று இச்சை எதுவும்‌ இல்லை, 
இறைவன்‌ திட்டத்தை நிறைவேற்றுவதற்கு 
கான்‌ கருவியாக இருக்க விரும்புகின்றேன்‌. 

நாம்‌ தத்துவத்துக்குத்தான்‌ முக்கியத்துவம்‌ 
தருவோம்‌. மற்ற மதத்தினரைப்‌ போன்று 
நபருக்கு முக்கியத்துவம்‌ தருவதில்லை. தீர்க்க 
தரிசிகளுக்குப்‌ பின்னால்‌ வந்த அவர்களுடைய 
சிஷ்யர்கள்‌ தத்துவங்களைத்‌ தங்களுடைய 
தலைவர்களுடைய கருத்துக்கள்‌ என்று கூறி 
நபருக்கு முக்கியத்துவம்‌ கொடுத்தார்கள்‌. 
அதன்‌ விளைவாகத்‌ தத்துவங்கள்‌ மறைந்து தனி 
நபர்‌ முக்கியத்துவம்‌ பெற்று விட்டார்‌. தனி 
நபருக்கு முக்கியத்துவம்‌ கொடுப்பது நம்மிடத்‌ 
திலும்‌ நிகழ்ந்து விடக்‌ கூடாது. ராமகிருஷ்ண 
ருடைய சீடர்கள்‌ இதில்‌ எச்சரிக்கையாக 
இருக்கவேண்டும்‌. தத்துவத்தைப்‌ புரிந்து 
கொண்டு அதை நிறைவேற்றுவதற்குப்‌ பாடு 
படுங்கள்‌. தத்துவத்தை மக்களிடையே பரப்‌ 
புங்கள்‌. புத்தமதம்‌, கிறிஸ்துவம தம்‌, முகம்மதிய 
மதம்‌ தோன்றியன போன்று இராமகிருஷ்ண 
மதத்தைத்‌ தோற்றுவிக்க இராமகிருஷ்ணர்‌ 
விரும்பவில்லை. இராமகிருஷ்ணருடைய சீடர்‌ 
கள்‌ இதை அறிந்து செயல்பட வேண்டும்‌. 
தனி நபர்‌ மறைந்து போவார்‌. தத்துவம்‌ ஏன்‌ 
றைக்கும்‌ மறையாது. தத்துவத்தை அடிப்படை 
யாகக்கொண்ட மதத்தை யாரும்‌ அழித்துவிட 
முடியாது. இந்துமதம்‌ தத்துவத்தை அடிப்படை 
யாகக்‌ கொண்டு அமைந்திருப்பதால்‌ அதற்குச்‌ 
சனாதனதர்மம்‌ என்று பெயர்‌ வந்தது. தத்து 
வத்துக்கு ஓத்திருப்பதை ஏற்றுக்கொண்டு 
தத்துவத்துக்கு ஒத்து வராததை ஒதுக்கித்‌ * 
தள்ளவேண்டும்‌. இந்த முறையில்‌ செயல்பட்டு 
நாம்‌ முன்னேறி வருவதற்கு இறைவன்‌ நம்மை 


ஆசீர்வதிப்பாராக. 


| 


ஸத்‌ ஸம்பாஷஃண 


கேள்வி: (474) குறிப்பிட்ட ஒரு நிகழ்ச்சி ஒரு 

சமயம்‌ நடக்கும்போது அந்த நிகழ்ச்சிகய முன்‌ 

னரே கண்டது போன்ற ஞாபகம்வரக்‌ கார 

ணம்‌ என்ன? 

மனிதனுடைய ஜீவிதம்‌ இப்பொழுது எடுத்‌ 
துள்ள பிறவியீலே முதல்‌ முதலாகத்‌ துவங்கி 
யது அன்று. கணக்கற்ற பிறவிகளை மனிதன்‌ 
சதா எடுத்துக்கொண்டே வருகிறான்‌. அப்‌ 
பீறவிகளில்‌ அவனுக்குண்டான அனுபவங்‌ 
களில்‌ சில மனதிலே ஆழ்ந்து இடம்பெறுகின்‌ 
றன. அங்ஙனம்‌ நிகழ்ந்த நிகழ்ச்சிகள்‌ போன்‌ 
றவைகள்‌ அடுத்த பிறவியிலும்‌ நிகழ்வது 
இயல்பு. அப்படி நிகழுங்கால்‌, இதுபோன்ற 
நிகழ்ச்சி ஒன்றை நான்‌ முன்பு எங்கேயோ 
பார்த்திருக்கின்றேனே என்னும்‌ எண்ணம்‌ 
மனதில்‌ உதயமாகிறது. மனிதனுக்கு மறு 
பிறப்பு உண்டு என்பதற்கான அத்தாட்சி 
களூள்‌ இத்தகைய அனுபவமும்‌ ஒன்றேயாம்‌. 

இனி இவ்வுலக வாழ்க்கையில்‌ மனிதன்‌ 
பெறுகிற அனுபவங்களுள்‌ மனிதனோடு மனிதன்‌ 
வைக்கும்‌ இணக்கமும்‌ நன்றேயாம்‌. சிலரோடு 
ஓட்டி உறவாடுதலில்‌ எடுத்த எடுப்பிலிருந்து 
இடைஞ்சல்‌ ஏதுமில்லை. பழைய நண்பனோடு 
உறவாடுவதுபோன்று அந்த இணக்கம்‌ தானாக 
வந்து அமைகிறது. இனி வேறு சிலரோடு 
இணங்கி நடந்துகொள்ள மனது மறுதலிக்‌ 
கிறது. இத்தகைய செயலும்‌ பூர்வ ஜன்மாந்திர 
வாசனைகளோடு இணைக்கப்படுகிறது. 

மனிதன்‌ உல வாழ்வு எதிலும்‌ பற்றற்ற 
வனாக இருப்பானாகில்‌ இங்ஙனம்‌ வாழ்க்கை 
சம்பந்தமான பல உண்மைகள்‌ தாமாகவே 
அவன்‌ மனதில்‌ உதயமாகின்றன. அதற்கு 
மேல்‌ பரஞானத்தைப்‌ பெறுதற்கும்‌ படிப்படி. 
யாக அன்னவன்‌ பக்குவமடைந்து வருகின்றான்‌, 
கேள்வி; (475) ஆத்மஞானம்‌ என்றால்‌ என்ன? 

மெய்யறிவு என்பது என்ன? 

ஆத்மஞானம்‌, பிரக்ஞானம்‌, பிரம்மஞானம்‌, 
மெய்ஞ்ஞானம்‌,மெய்யறிவு, வாலறிவு, பேரறிவு 
கான்ற சொற்கள்‌ பரம்பொருளைக்‌ குறிக்கும்‌ 
சொற்களாகும்‌. 

பரஞானம்‌, அபரஞானம்‌ என்ற இரண்டில்‌ 
பரஞானம்‌ என்பது இந்திரியாதீதத்திலுள்ள 

ஞானத்தையும்‌ அபரஞானம்‌ என்பது இந்திரி 
யங்களுக்கு உட்பட்ட அறிவையும்‌ குறிக்கும்‌. 
இந்திரியங்களைக்‌ கொண்டும்‌ மன்தைக்கொண் 
டும்‌ பெறுகின்ற அறிவுக்குப்‌ பிரபஞ்ச அறிவு 
அல்லது உலக அறிவு என்று பெயர்‌. உலகம்‌ 
பஞ்சேந்திரியங்கள்‌ மூலமாக உரரப்படுகின்‌ 
றது. மனம்‌ பஞ்சேந்திரியங்கள்‌ மூலமாகப்‌ 
புறவுலகைப்பற்றிய அறிவை நமக்குத்‌ தரு 
கின்றது. பஞ்சேந்திரியங்கள்‌ செயலற்றுப்‌ 
போய்விட்டால்‌ உலக அறிவு தடைப்படுகிறது. 

பஞ்சேந்திரியங்களுக்கு அப்பால்‌ மனம்‌ 
சென்று ஆங்கு உண்டாகும்‌ உணர்வைப்பெறு 
மானால்‌ அவ்வுணர்வு ஆத்ம ஞானத்தைத்‌ 
தரும்‌. மனது சரீர உணர்வைக்‌ கடந்து அப்‌ 
பால்‌ செல்லும்பொழுதுதான்‌ ஆத்மஞானத்‌ 
தைத்‌ தெளிவாகப்‌ பெற முடியும்‌. ஐந்து இந்திரி 
யங்கள்‌ மூலமாக அது சிற்றுணர்வு வசப்பட 
டிருக்கும்‌ பொழுது மாசடைந்து விடுகிறது. 
மாசடைய மனதைக்‌ கொண்டு ஆத்மஞானம்‌ 


பெறமுடியாது. மனதை மாசற்றதாக்கும்‌ 
பொழுதுதான்‌ ஆத்மஞானத்துக்குத்‌ தகுதி 
யுடையவர்களாகிறோம்‌. 


மனதில்‌ உலக சம்பந்தமான வீருத்திகளும்‌, 
காமசம்பந்தமான விருத்திகளும்‌ நிறைந்‌ 
திருக்கின்றன. அவ்விருத்திகள்‌ மனதை 
உலக சம்பந்தமான எண்ணங்களிலும்‌, காம 
சம்பந்தமான . எண்ணங்களிலும்‌ இழுத்துச்‌ 
செல்லுகின்றன. அவ்விருத்திகள்‌ சக்தி வாய்ந்‌ 
தவைகளாக இருக்கும்பொழுது நாம்‌ அவற்‌ 
றின்‌ மயக்கத்துக்கு ஆட்பட்டிருக்கின்றோம்‌. 
அவற்றின்‌ வேகம்‌ ஓயும்‌ பொழுதுதான்‌ மனம்‌ 
நித்தியத்துவத்தைப்‌ பற்றியும்‌, அறிவைப்பற்றி 
யும்‌, ஆனந்தத்தைப்‌ பற்றியும்‌ நினைக்கின்றது. 
அப்பொழுது நாம்‌ சச்சிதானந்த சொரூபம்‌ 
என்ற விருத்தியை உண்டுபண்ணுகின்றோம்‌. 
அவ்விருத்தி நாம்‌ ஆத்ம சொருபம்‌ என்ற 
உணர்வை உண்டுபண்ணுகிறது. இறுதியில்‌ 
அவ்விருத்தியும்‌ ஈசித்தால்‌ நாம்‌ வேறு, ஆத்ம 
சொருபம்‌ வேறு என்ற பேதம்‌ ஓழிகிறது. நாம்‌ 
ஆத்ம சொரூபமே ஆய்வீடுகிறோம்‌. அந்நிலை 
தான்‌ ஆத்ம ஞானம்‌ பெற்றநிலையாகும்‌. மன 
தில்‌ தெளிந்த நிலையை உண்டுபண்ணி நிஜ 

மாகும்‌. 
கேள்வி: (476) அவதார புருஷர்கள்‌ அதர்‌ 

மத்தை ஓழித்துத்‌ தர்மத்தை நிலைநாட்ட வருகின்‌ 

றார்கள்‌. ஸ்ரீ ராமகிருஷ்ணர்‌ ஒழித்த அதர்மம்‌ 

எது? வளர்த்த தர்மம்‌ எது? 

மனிதனை மனிதன்‌ தீண்டுவது பாபம்‌ என்ற 
கொடிய எண்ணம்‌ மனிதனுடைய உள்ளத்‌ 
தில்‌ புகுந்து சில மக்கள்‌ கீழ்ஜாதி என்று 
ஒதுக்கப்பட்டு வந்தார்கள்‌. தீண்டாமை என்ற 
அதர்மம்‌ சமுதாயத்தில்‌ புகுந்து கிடந்தது. 
இந்தத்‌ தீண்டாமையை ஒழிப்பதற்கு அன்றே 
இராமகிருஷ்ணர்‌ தம்‌ போக்கில்‌ சீர்திருத்தச்‌ 
செயலை ஆரம்பித்துவிட்டார்‌. அவர்‌ பிராமண 
குலத்தில்‌ பிறந்தவர்‌. குலப்பெருமை தமக்கு 
இருக்கக்கூடாது என்று நள்ளிரவில்‌ சேரிக்குச்‌ 
சென்று தம்‌ நீண்ட முடியைக்‌ கொண்டு 
இறைவா, இப்பகுதியில்‌ வாழும்‌ மக்கள்‌ உம்‌ 
குழந்தைகளாவார்கள்‌. அவர்கள்‌ அறியாமை 
யால்‌ செய்துள்ள அசுத்தத்தை எல்லாம்‌ துப்‌ 
புரவு செய்யும்‌ பாக்கியத்தை எனக்கு அளித்‌ 
துள்ளாய்‌'' என்று சேரி முழுவதையும்‌ யாருக்‌ 
கும்‌ தெரியாமல்‌ துப்புரவு செய்தார்‌. 

ஸ்ரீ ராமகிருஷ்ணருடைய வீட்டில்‌ தனம்‌ 
என்னும்‌ கீழ்க்குலப்‌ பெண்‌ வேலைசெய்து வந்‌ 
தாள்‌. அவள்‌ நற்குணம்‌ படைத்தவள்‌. பேச்‌ 
சுக்கு இடையில்‌ ஒருமுறை ஸ்ரீ ராமகிருஷ்ணர்‌ 
அவளிடம்‌ “'உபநயன காலத்தில்‌ உன்னிடம்‌ 
தான்‌ முதல்‌ பிக்ஷை ஏற்பேன்‌” என்று கூறி 
இருந்தார்‌. அவருக்குத்‌ தக்க வயது வந்ததும்‌ 
உபநயனம்‌ செய்து முடித்தார்கள்‌. அச்சடய்‌ 
கில்‌ கிராமத்திலுள்ள பீராமணர்கள்‌ எல்லாரும்‌ 
கலந்துகொண்டார்கள்‌. உபநயனச்‌ சடங்கு 
முடிந்ததும்‌ “எங்களுக்குள்‌ யார்‌ வீட்டுக்கு நீ 
முதல்‌ பீக்ஷைக்கு வரப்‌ போகிறாய்‌'' என்று 
அங்குக்‌ கூடியிருந்த பீராமணர்கள்‌ கேட்டார்‌ 
கள்‌. “கான்‌ உங்கள்‌ யாருடைய வீட்டுக்கும்‌ 
பிகைஷக்கு வரப்போவதில்லை. தனம்‌ என்ப 
வளிடம்தான்‌ நான்‌ முதல்‌ பிக்ஷை எடுக்கப்‌ 
போகிறேன்‌” என்று அவர்களிடம்‌ கூறினர்‌. 
எல்லாரும்‌ ஆகேஷேபனை தெரிவித்தார்கள்‌. 
குல நாசத்தை உண்டுபண்ணத்‌ தீர்மானித்து 
விட்டார்‌ என்று கூறினர்கள்‌. தனத்திடம்‌ 
பிக்ஷை எடுக்கக்கூடாது என்று தடைபோட்‌ 


தர்ம சக்கரம்‌ 


டார்கள்‌. “தனம்‌ நல்லவள்‌. 


நான்‌ முதல்‌ 
பிக்ஷை அவளிடம்‌ வாங்குவதாக வாக்குக்‌ 
கொடுத்திருக்கிறேன்‌. எனவே நான்‌ “அவ 


ளிடம்தான்‌ பிகைடி வாங்குவேன்‌”” என்று கூறி 
அச்செயலையும்‌ செய்து முடித்தார்‌. நல்லவர்‌ 
கள்‌, சத்தியத்தைக்காப்பவர்கள்‌ அந்தணர்கள்‌ 
என்பதைச்‌ செயலில்‌ செய்து காட்டினார்‌. 

பெண்கள்‌ அடிமைகளாக நடத்தப்பட்டு வந்‌ 
தார்கள்‌. பெண்களை இழிவுபடுத்திப்‌ பேசும்‌ 
அதர்மத்தை அவர்‌ ஒழித்தார்‌. பெண்களைச்‌ 
சக்தி சொரூபமாகப்‌ பாவித்து அவர்களை 
வணங்க வேண்டும்‌ என்பதை அவர்‌ வாழ்க்‌ 
கையில்‌ நிரூபித்துக்‌ காட்டினார்‌. பெண்களுக்கு 
ஆண்களைப்‌ போலவே பூரண சுதந்திரம்‌ 
இருக்க வேண்டும்‌ என்பதை வலியுறுத்தினர்‌. 
தம்‌ வாழ்க்கைத்‌ துணைவியாகிய சாரதாதேவி 
யாரைத்‌ தெய்வமாக வைத்துப்‌ பூஜை செய்து 
வீழ்ந்து வணங்கினார்‌. சாரதா தேவியாருக்குப்‌ 
பூரண சுதந்திரமும்‌ அளித்திருந்தார்‌. பெண்‌ 
களைத்‌ தெய்வமாகப்‌ போற்றியவர்‌ ஸ்ரீராம 
கிருஷ்ணராவார்‌. 

காமமும்‌, காஞ்சனமும்‌ மனிதனை அதர்மத்‌ 
தின்கண்‌ இழுத்துச்‌ செல்கின்றன. காசு ஆசை 
யும்‌ உடல்‌ ஆசையும்‌ மிகப்‌ பொல்லாதவை. 
அவ்விரு ஆசைகளையும்‌ அறவே அழித்துத்‌ 
தள்ளுவதன்‌ மூலம்‌ மனிதன்‌ தர்மவானாகின்‌ 
ரன்‌. ஸ்ரீ ராமகிருஷ்ணர்‌ காமத்தையும்‌, காஞ்‌ 
சனத்தையும்‌ அறவே ஒழித்துத்‌ தள்ளினார்‌. 
காசைத்‌ தொட முடியாதளவு அவருடைய 
உடலும்‌ செயல்பட்டு வந்தது. காமத்தை 
முற்றும்‌ தகனம்‌ பண்ணிவிட்டார்‌. காமம்‌ 
அவரிடத்தில்‌ பக்தி உணர்வாக வடிவெடுத்து 


இருந்தது. ஒரு கையில்‌ மண்ணையும்‌, மற்‌ 
றொரு கையில்‌ பொன்னையும்‌ எடுத்துக்‌ 
கொண்டு “மனமே, இவ்வீரண்டும்‌ ஒன்று. 


இவற்றினிடத்தில்‌ வேற்றுமையை நீ காண 
வேண்டாம்‌ '” என்று இரண்டையும்‌ கங்கையில்‌ 
விட்டெறிந்தார்‌. பணத்தை நம்பிகொலை, களவு 
போன்ற அதர்மச்‌ செயல்களைச்‌ செய்து வரு 
பவர்களைத்‌ தர்ம ரெறிப்படுத்துவதற்குத்‌ தாய... 
தெய்வ நம்பிக்கையை ஊட்டி வந்தார்‌. பொரு ' 
ளாசை, போகஆசை என்னும்‌ அதர்மச்‌ சிந்‌ 
தனையை ஒழிக்கக்கடவுள்‌ சிந்தனையை ஸ்ரீ ராம 
கிருஷ்ணர்‌ மக்களிடையே வளர்த்தார்‌. 


ஸ்ரீ விஷ்ணு ஸஹஸ்ரநாம ஸ்தோத்ரம்‌ 


187. எர: கோவிந்த:--ஜீவர்களின்‌ முக்‌ 
காலத்தையும்‌ அறிபவர்‌. 

புராண வரலாற்றின்படி ஜலப்ரளயம்‌ ஏற்‌ 
பட்டபொழுது அதனுள்‌ இந்தப்‌ பரந்த உலகம்‌ 
மறைந்துபட்டுப்போயிற்று. அங்ஙனம்‌ மறைந்து 
கிடந்த உலகத்தைக்‌ கண்டுபிடித்தவர்‌ நாராய 
ணன்‌. கோ என்னும்‌ சொல்‌ உலகைக்‌ குறிக்‌ 
கிறது. விந்த்‌ என்னும்‌ சொல்‌ கண்டுபிடித்த 
வன்‌ எனப்பொருள்படுகிறது. ஆகவே கோவிந்‌ 
தன்‌ என்னும்‌ பதம்‌ பூமியையும்‌ அதில்‌ 
மறைந்து கிடக்கும்‌ பொருள்களையும்‌ உள்ளபடி 
காண்பவன்‌ எனப்பொருள்படுகிறது. 

கோ என்னும்‌ சொல்‌ ஜீவாத்மனைக்‌ குறிக்‌ 
கிறது. ஜீவாத்மனோ கிஞ்சிக்ஞன்‌ சிற்றறிவு 
படைத்தவன்‌. தன்னுடைய முக்கால வர 
லாற்றை ஜீவன்‌ தான்‌ அறிந்துகொள்ளமாட்‌ 
டான்‌. அத்தகைய ஜீவாத்மாவுடைய பழைய 
வரலாற்றையும்‌ இப்பொழுதுள்ள நிலைமையை 
யும்‌ எதிர்காலத்தில்‌ அவன்‌ கதி எத்தகைய 
தென்பதையும்‌ பகவான்‌ அறிகின்றார்‌. ஆகையி 
னால்‌ கோவிந்தன்‌ என்னும்‌ சொல்‌ ஜீவாத்மாவி 
னுடைய முக்கால நிலைமைகளையும்‌ உள்ளபடி 
அறிகின்றவன்‌ எனப்‌ பொருள்படுகிறது. 

188. என்‌ ஈர: கோவிதாம்‌ பதி: 
வேதத்தை அறிந்தவர்களுக்குத்‌ தலைவன்‌. 

வேதம்‌ என்பதற்கு இயற்கை என்பது 
பொருள்‌. இயற்கையை அறிபவர்கள்‌ இயற்‌ 
கையை நன்கு கையாள முடியும்‌. இயற்கை 
யிலுள்ள ஒவ்வொன்றையும்‌ அறிந்து ஆள்பவர்‌ 
களுக்குத்‌ தேவர்கள்‌ என்று பெயர்‌. காற்றை 
ஆள்பவன்‌ வாயுபகவான்‌. நெருப்பை ஆள்‌ 
பவன்‌ அக்னிபகவானாகின்றான்‌. மழையை 
ஆள்பவன்‌ வருணபகவானாகின்றான்‌. இக்‌ 
காலத்தில்‌ இயற்கையை அறிபவர்கள்‌ விஞ்‌ 
ஞானிகள்‌ என அழைக்கப்படுகிறார்கள்‌. இவர்‌ 
களுக்கு எல்லாம்‌ தலைவராக இருந்து இவர்‌ 
களை இயக்கி வருபவர்‌ விஷ்ணு ஆகின்றார்‌. 
இவர்களுக்கு எல்லாம்‌ சக்தி அவரிடமிருந்து 
*: தான்‌ வருகிறது. இயற்கையாக இருக்கும்‌ 
இப்பிரபஞ்சத்துக்கு அவரே தலைவராகின்‌ 
ரர்‌. வேதம்‌ என்பது ரிக்கு, யஜுர்‌, சாம, 
அதர்வண என்ற நான்கு வேதங்களையும்‌ 


குறிக்கும்‌. இயற்கையை அறிவதும்‌, நூல்மய 
மாக இருக்கும்‌ வேதங்களை அறிவதும்‌ 
இவற்றிற்கெல்லாம்‌ நாயகனாக இருக்கும்‌ 
இறைவனை அறிந்தது ஆகாது. ஆனால்‌ 
அவைகளை அறிவதன்‌ மூலம்‌ அவற்றிற்கெல்‌ 
லாம்‌ நாயகனாக இருப்பவர்‌ மகிமையை அறி 
கிறோம்‌. வேதத்தை அறிவதோடு நின்று 
விடாமல்‌ வேதத்துக்கு எல்லாம்‌ அப்பால்‌ 
வேதாந்த சொரூபமாக இருக்கின்ற பரமாத்‌ 
மனை அறிவதே மெய்யறிவு ஆகும்‌. வேதாந்த 
சொரூபமாக இருக்கின்ற வேதநாயகனுக்கு 
நாம்‌ வழிபாடு செய்வோமாக. 

189. எலி; மரீசி: -- ஒளி வடிவானவர்‌. 
ஒளிகளுக்கு எல்லாம்‌ ஒளியாக இருப்பது 
தேஜஸ்‌ என்று அழைக்கப்படுகிறது. ஆரோக்‌ 
யம்‌, இந்திரியநிக்ரஹம்‌, பிரம்மச்சரியம்‌ முத 
லியவைகளினின்றும்‌ உண்டாகும்‌ அழகும்‌, 
மனத்‌ தெளிவும்‌, செயலாற்றும்‌ வன்மையும்‌ 
சேர்ந்து தேஜஸ்‌ ஆகின்றன. கட்டுப்பாடும்‌, 
ஒழுங்குப்பாடும்‌ உடைய வாழ்க்கையை 
வாழ்ந்து வருபவர்கள்‌ தேஜஸைப்‌ பெறுகின்‌ 
றனர்‌. அவர்கள்தாம்‌ தேஜோமயமாக இருக்‌ 
கின்ற இறைவனை உணர முடியும்‌. வாழ்க்கை 
யைத்‌ தேஜோமயமாக்குகின்றவர்கள்‌ தேஜோ 
மயமாக இருக்கின்ற "இறைவனை உபாசிக்‌ 
கின்றவர்களாகிறார்கள்‌. 

புலனடக்கத்தின்‌ மூலம்‌ சரீரசக்திகளெல்‌ 
லாம்‌ மனோ சக்தியாக மாறுகின்றன. மனே 
சக்தியை ஆத்ம தியானத்தின்‌ மூலம்‌ ஆத்ம 
சக்தியாக மாற்றவேண்டும்‌. அந்த ஆத்ம சக்தி 
தான்‌ தேஜஸ்‌ என்றும்‌, ஓஜஸ்‌ என்றும்‌ அழைக்‌ 
கப்படுகிறது, ஆத்ம சக்தியைப்‌ பெற்றவர்‌ 
களுக்குப்‌ பேராற்றல்‌ உரியதாகிறது. ஆத்ம 
சக்தியைப்‌ பெற்றவர்கள்‌ மனத்‌ தெளீவு பெறு 
கிறார்கள்‌. அவர்களை மாயாசக்தி மயக்குவ 
தில்லை. மாயா சக்தியின்‌ மயக்கத்தினின்று 
விடுபடிவதற்கு ஆத்மஒளி என்னும்‌ தேஜஸைப்‌ 
பெறவேண்டும்‌. அந்தத்‌ தேஜஸின்‌ உதவியைக்‌ 
கொண்டுதான்‌ மாயையை வெல்ல முடியும்‌. 

190. ௭: தமன?:-- உயிர்களை நன்னெறி 
யில்‌ செலுத்துபவர்‌. 

உயிர்கள்‌ செய்த குற்றங்களுக்குச்‌ செத்த 

பின்பு தண்டனை கொடுப்பவர்‌ யமதர்மராஜா 
என்று அழைக்கப்படுகின்றார்‌. உயீர்‌ வாழ்ந்‌ 
திருக்கும்‌ பொழுது குற்றம்‌ செய்தவர்களைத்‌ 
தண்டிப்பது அரசனுடைய செங்கோல்‌ ஆகி 
ஐது. உயிர்களைத்‌ திருத்தி அமைப்பதற்கு 
மறையான தண்டனை கொடுப்பது அவசிய 
மாகிறது. முறையான தண்டனை கொடுப்‌ 
பற்கு அறிகுறியாய்‌ இருப்பது செங்கோல்‌ 
ஆகும்‌. குற்றத்திற்கு ஏற்ற தண்டனை விதிக்‌ 
கப்படும்பொழுது குற்றவாளியானவன்‌ யார்‌ 
மீதும்‌ குறைகூறாது தண்டனையை ஏற்றுக்‌ 
கொள்கின்றான்‌. அத்தண்டனை அவனைச்‌ சீர்‌ 
திருத்தி அமைக்கின்றது. 

நெறியான வாழ்க்கை வாழாதவர்களுக்கு 
நோய்‌, துன்பம்‌ என்னும்‌ தண்டனை வருகிறது. 
கோய்‌ உடலைத்‌ திருத்தி அமைக்கிறது. துன்‌ 
பம்‌ உள்ளத்தைத்‌ திருத்தி அமைக்கிறது. 
உயிர்கள்‌ திருந்தி அமைகின்றவரையிலும்‌ 
தண்டனை வந்துகொண்டே இருக்கும்‌. உயீர்‌ 
கனை நன்னெறியில்‌: செலுத்துவதற்கு ஈசன்‌ 
தண்டனை சொருபமாக இருந்து வருகிறார்‌. 
முறையாகத்‌ தண்டிக்கிறவர்கள்‌ ஈசனுடைய 
காரியத்தைச்‌ செய்கின்றார்கள்‌. எனவே அவர்‌ 
கள்‌ ஈசனுடைய அருளுக்குப்‌ பாத்திரமாகின்‌ 
றார்கள்‌. 


தர்ம சக்கரம்‌ 


191. ஊ: ஹம்ஸ: பிறவிப்‌ பிணியிலிருந்து 
காப்பாற்றுபவர்‌. 

ஜிவர்களிடத்து ஆத்மன்‌ சாக்ஷிமயமாகவி 
ருந்து ஜீவர்களின்‌ செயலைக்‌ கண்காணித்துவரு 
கின்றார்‌. ஜீவர்கள்‌ தங்களிடத்திலிருக்கும்‌ ஆத்‌ 
மனை அறிந்துகொள்ள முடியாது புலன்களின்‌ 
மூலம்‌ ஏற்படும்‌ இன்ப நுகர்ச்சிகளைப்‌ பின்பற்‌ 
றிச்‌ செல்கின்றனர்‌. அத்தகைய அறிவிலிகள்‌ 
மரண வலையில்‌ வீழ்கின்றனர்‌. இந்திரிய இன்ப 
நுகர்ச்சிகளை வென்று மனதை அந்தர்முகமாகத்‌ 
திருப்பி ஆத்மனிடத்தில்‌ செலுத்துபவர்கள்‌ 
தீரர்களாகின்றார்கள்‌. அவர்கள்‌ அழிவற்ற 
உண்மைப்‌ பொருளாகிய ஆத்மனை அறிந்து 
ஆத்மனில்‌ திருப்தியுற்று இருக்கின்றார்கள்‌. 
அவர்கள்‌ இவ்வுலக வாழ்க்கையையோ இந்திரி 
யங்கள்‌ மூலம்‌ உண்டாகும்‌ இன்ப நுகர்ச்சி 
யையோ நிலையற்றன என்று எண்ணி அவை 
களை நாடுவதில்லை. சிற்றின்பத்தைத்‌ தரும்‌ 
இந்திரிய இன்ப நுகர்ச்சியையும்‌, உலக சுகத்‌ 
தையும்‌ ஒதுக்கித்‌ தள்ளி வீட்டுத்‌ தம்மை நாடி 
வரும்‌ உயீர்களை ஆத்மன்‌ சம்சாரசாகரத்தி 
னின்றும்‌ காப்பாற்றுகின்றார்‌. 

“ பிறவிப்‌ பெருங்கடல்‌ நீந்துவர்‌ நீந்தார்‌ 

இறைளனட சேரா தார்‌!” 

என்பது பொய்யாமொழி. 


ஸ்ரீ தேவீ மாஹாத்மியம்‌ 

ணன்‌ என்‌ என்‌ எ: | நமஸ்தஸ்யை நமஸ்தஸ்யை நமஸ்தஸ்யை நமோ நம: ॥ 
எனி எஸ்ஷிர என என | யா தேவீ ஸர்வபூதேஷு சக்திரூபேண ஸம்ஸ்திதா | 
என்‌ என்‌ னன்‌ என்‌ எ: ॥ நமஸ்தஸ்யை நமஸ்தஸ்யை நமஸ்தஸ்யை நமோ நம: ॥ 


ள்‌ ada MEET எள | 
Ae எனன MATTE என்‌ ண: ॥ 


எனி aay எசான்ற எள | 


யா தேவீ ஸர்வபூதேஷு சாந்திரூபேண ஸம்ஸ்திதா | 
நமஸ்தஸ்யை நமஸ்தஸ்யை நமஸ்தஸ்யை நமோ ஈம: ॥ 
யா தேவீ ஸர்வபூதேஷு ச்ரத்தாரூபேண ஸம்ஸ்திதா | 


எனின்‌ எனவ என்‌ என: ॥| நமஸ்தஸ்யை நமஸ்தஸ்யை நமஸ்தஸ்யை நமோ ஈம; ॥ 
ன்‌ எ௭்னிர ஊனா afar ட யா தேவீ ஸர்வபூதேஷு தயாரூபேண ஸம்ஸ்திதா | 
விர்‌ எகா ணி என: |. நமஸ்தஸ்யை நமஸ்தஸ்யை நமஸ்தஸ்யை நமே நம: ॥| 
எள்‌ எண்ணிட ஏன்ன னினனை | யா தேவீ ஸர்வபூதேஷு துஷ்டிரூபேண ஸம்ஸ்திதா | 
TE TET எனி ணி எ: ॥ நமஸ்தஸ்யை நமஸ்தஸ்யை நமஸ்தஸ்யை நமோ நம: ॥ 

©, © த 1 ்‌ மா pH, 
எ கள்‌ என்றிரு ராமர வினை | யா தேனீ ஸர்வழூதேஷா மாத்குருபேண ஸம்ஸ்திதா 1 
கான்‌ வானவன்‌ ணன்‌ என்‌ எ || நமஸ்தஸ்யை நமஸ்தஸ்யை நமஸ்தஸ்யை நமோ நம: ॥| 


புத்தி, சக்தி, சாந்தி, சிரத்தை, தயை, திருப்தி, தாய்‌ வடிவங்களரக எந்தத்‌ தேவி எல்லா 
உயிர்களிடத்தும்‌ உறைகின்றாளோ அவளுக்கு நமஸ்காரம்‌, நமஸ்காரம்‌, நமஸ்காரம்‌, 


பி 


க 

ஸ்ரீமத்‌ 

பூதகி என்னும்‌ அரக்கி என்‌ ஆண்‌ டவனுக்கு 
அன்பான தாய்போன்று பாலூட்டினாள்‌. அவ 
ளது பால்‌ விஷம்‌, எண்ணமோ அச்சிசுவைக்‌ 
கொன்றுவிடவேண்டும்‌ என்பது. ஆனால்‌ அந்த 
அரக்கிக்கும்‌ என்‌ ஆண்டவன்‌ தன்னை வளர்த்த 
பெற்ற தாய்களுக்கு அருளிய பெருநிலையை 
அருளினான்‌. இத்தகைய அன்புக்‌ கடவுளை, 
கருணாமூர்த்தியை, தயாநிதியை அன்றி வேறு 
யாருக்கும்‌ நாம்‌ அடிமை செய்யோம்‌,சரணடை 
யோம்‌. அசுரர்களும்‌ ஒருவிதத்தில்‌ ஆண்ட 
வனின்‌ பக்தர்களே என்று நான்‌ கருதுகிறேன்‌. 
ஆண்டவன்‌ அவர்களிடத்தும்‌ கருணை காட்டு 
வதில்‌ ஆச்சரியம்‌ ஏதுமில்லை. அவர்களும்‌ 
ஆண்டவனின்‌ அருளுக்குத்‌ தகுதி வாய்ந்தவர்‌ 
களே ஆவார்கள்‌. பக்தன்‌ அன்பினால்‌ ஆண்‌ 
டவன்பால்‌ தன்‌ மனதைக்‌ குவிக்கிறான்‌. ௮௪ 
ரனே கோபம்‌, வெறுப்பு, விரோத பாவனையில்‌ 
ஆண்டவன்பால்‌ தன்‌ மனதைக்‌ குவிக்கிறான்‌. 
அவர்கள்‌ என்‌ ஆண்டவனோடு முரண்பட்டுக்‌ 
கொண்டு போர்க்களத்தில்‌ போர்புரிகிறார்கள்‌. 
போர்க்களத்தில்‌ அவர்கள்‌ கருடவாகனத்தில்‌ 
சங்குசக்கர கதாதாரியாய்‌ என்‌ ஆண்ட வனைக்‌ 
காண்கிறார்கள்‌. கடவுள்பால்‌ மனதைக்‌ குவிப்‌ 
பதும்‌, அவனுடைய தர்சனத்தைப்‌ பெறுவதும்‌ 
எளிய காரியங்கள்‌ அல்ல. அவர்கள்‌ வீரோதம்‌ 
பாராட்டிய பொருள்‌ கடவுள்‌. முடிவில்‌ எல்‌ 
லாம்‌ கடவுள்‌ மயம்‌ ஆய்வீடுகின்றன. 

அன்பான விதுரா, பிரம்ம தேவரால்‌ பிரார்த்‌ 
திக்கப்பட்டவராய்‌, உலகின்‌ துயர்‌ துடைப்‌ 
பதற்காக இப்பிரபஞ்சத்தின்‌ நாயகன்‌, என்‌ 
பிரபு போஜர்களின்‌அரசனாகிய கம்சனின்‌ சிறை 
யில்‌ வசுதேவருக்கும்‌ தேவகிக்கும்‌ மகனாகப்‌ 
பிறந்தார்‌. அந்தக்‌ குழந்தையை வசுதேவர்‌ 
கம்ஸனுக்குப்‌ பயந்து பிருந்தாவனத்துக்குத்‌ 
தன்‌ நண்பன்‌ நந்தனிடம்‌ கொண்டுபோய்‌ ஓப்‌ 
படைத்தார்‌. அங்கு என்‌ ஆண்டவன்‌ பதி 
னொரு வருஷங்கள்‌ தன்‌ மூத்தவனாகிய பலராம 
னுடன்‌ வளர்க்கப்பட்டான்‌. கம்ஸனும்‌ அவனது 
அசுர சகாக்களும்‌ அவனைக்‌ கண்டுகொள்ள 
முடியவில்லை. என்‌ ஆண்டவன்‌ எடுத்த மானுட 
சரீரத்துக்குக்‌ குழந்தை, தவமும்‌ பருவம்‌, மழ 


பாகவதம்‌ 


(சுவாமி ஸதானந்தர்‌) 


லைப்பருவம்‌, ஓடி. விளையாடும்‌ பருவம்‌ என்கிற 
வளர்ச்சி உண்டு. ஆனால்‌ அவனது தெய்வீக 
மகிமைக்கு, தெய்வீக சக்திக்கு, தெய்‌ 
வீகத்‌ தன்மைக்கு வளர்ச்சி உண்டா, தேய்வு 
உண்டா ஒரு நாளும்‌ இல்லை. ஆகலே அவ 
னது சக்தி, அன்பு, அறிவு, ஆற்றல்‌ மூடப்படா 
மல்‌, குறைவுபடாமல்‌ என்றுமே செயல்பட்டுக்‌ 
கொண்டிருந்தது. என்‌ பிரபு தன்‌ சகாக்‌ 
களாகிய கோபாலர்களுடன்‌ வனத்துக்கு மாடு 
மேய்க்கப்போவான்‌. மாடுகள்‌ மகிழ்ச்சியாக 
மேயும்‌. என்‌ ஆண்டவனும்‌ கோபாலர்களும்‌ 
வனத்தில்‌ உற்சாகமாக மகிழ்ச்சியாகத்‌ துள்ளிக்‌ 
திரிவார்கள்‌, விளையாடுவார்கள்‌. அந்த வனம்‌ 
என்ன பாக்கியம்‌ செய்ததோ/ கள்ளம்‌ கபட 
மற்ற அச்சிறார்களின்‌ குதூகலமான ஆனந்த 
ஒலியும்‌, அவ்வனத்தில்‌ வாழும்‌ பறவைகளின்‌ 
மகிழ்ச்சி ஒலியும்‌ கலந்து வனமெங்கும்‌ இனிமை 
யாக ஒலிக்கும்‌. அச்சிறுவர்கள்‌ மரத்தில்‌ 
ஏறிக்குதிப்பது அம்மரமாகிய தாய்க்குத்‌ தன்‌ 
குழந்தை மடியில்‌, தோளில்‌ ஏறிக்‌ குதிப்ப 
தற்கு ஓப்பப்‌ பேர்‌ ஆனந்தத்தையும்‌ பேர்‌ அன்‌ 
பையும்‌ உண்டாக்கும்‌. பறவைகளை வீரட்டு 
வதும்‌ பிடிக்க ஓடுவதும்‌ அப்பறவைகளுக்குப்‌ 
பேரானந்தத்தை ஊட்டின. பசுக்களை என்‌ 
பிரபு நெற்றியில்‌, முதுகில்‌, கழுத்தில்‌ தடவிக்‌ 
கொடுப்பான்‌. அவைகள்‌ தியானத்தில்‌ இருப்‌ 
பனபோன்று ஆனந்தத்தில்‌ தம்மை மறந்து 
நின்றன. அவன்‌ ஆனந்தத்தால்‌ சிரிப்பான்‌, 
பொய்யாக அழுவான்‌ அவனது ஒலி வனமெங்‌ 
கும்‌ எதிரொலிக்கும்‌. அவ்வனத்தின்‌ தாவரம்‌, 
பறவை, விலங்குகள்‌, '[ழுதி, நீர்‌ நிலைகள்‌, 
காற்று, எல்லாம்‌ ஓரே மகிழ்ச்சிக்‌ கடலில்‌ 
மூழ்கியிருந்தன. பாற்கடலில்‌ பள்ளிகொண்ட 
அப்பரந்தாமன்‌ வெள்ளைவெளேரென்று 
இருந்த பசுக்கூட்டத்துக்கு நடுவில்‌ கம்பீர 
மாக நின்றுகொண்டிருந்தான்‌. அந்த அழகை 
என்னென்பது! செளந்தர்யம்‌ அனைத்தும்‌ 
அங்கு ஒன்றுகூடி மகிழ்ந்தன. அவன்‌ அழ 
குத்‌ தெய்வம்‌. தனது புல்லாங்குழலை ஊதி 
தன்‌ சகாக்களை அழைப்பான்‌. அவன்‌ குரல்‌ 
இனிது, அவன்‌ குழல்‌ இனிது, அவன்‌ காட்சி 


286 


இனிது, அவன்‌ மழலை இனிது, அவன்‌ 
சிரிப்பு இனிது, அவனது குறும்பு இனிது, 
அவன்‌ இனியனவற்றுக்கெல்லாம்‌ இனிமை 
தருபவன்‌. குழந்தை ஒன்று தென்னம்‌ ஓலை 
மீல்‌ செய்த கிளியை, புல்லில்‌ செய்த சிம்மம்‌ 
போன்ற பொம்மை வீலங்குகளை எளிதில்‌ 
பிய்த்து எறிவதுபோன்று என்‌ ஆண்டவன்‌ 
கம்ஸனால்‌ ஏவப்பட்டு வந்த, இஷ்டம்‌ போல்‌ 
வடிவெடுக்க வல்ல கொடிய அசுரர்களை எல்‌ 
லாம்‌ சம்ஹரித்தான்‌. யமுனையின்‌ தண்ணீர்‌ 
காளியன்‌ என்கிற விஷசர்ப்பத்தால்‌ அருந்த 
முடியாதபடி விஷம்‌ கலந்தது ஆகிவீட்டது. 
கால்‌ கடைகளும்‌ கோபால சிறுவர்களும்‌ அந்‌ 
நீரைப்‌ பருகி மயங்கி விழுந்துவிட்டார்கள்‌.என்‌ 
பிரபு யமுனையின்‌ மடுவில்‌ குதித்து அக்காளி 
யங்களைக்‌ கொன்றான்‌. அவனைக்‌ கொண்டே 
யமுனா நீரையெல்லாம்‌ வீஷமற்றதாக்கி அந்‌ 
கீரைத்‌ தெளித்து என்‌ பிரபு யாவரையும்‌ தெளி 
வித்தான்‌, உயிர்ப்பித்தான்‌. தன்‌ தந்தையாரின்‌ 
அளப்பரிய செல்வம்‌ நல்ல காரியத்துக்குப்‌ 
பயன்படவும்‌ இந்திரனின்‌ மமதையை அழிக்‌ 
கவும்‌ என்‌ ஆண்டவன்‌ நந்தனைக்‌ கோபூஜை, 
கோவர்த்தன. பூஜை செய்யச்‌ செய்தார்‌. 
என்‌ ஆண்டவன்‌ அப்பூஜையை மங்களமாக 
முடித்து வைத்தார்‌. இதைக்கண்டு கோப 
மடைந்த இந்திரன்‌ பிருந்தாவனத்தில்‌ இடை 
விடாத கனமழையைப்‌ பெய்வித்தான்‌. 
ஊழிக்காலம்‌ வந்து விட்டது போன்ற குளிர்‌, 
நீர்ப்பெருக்கு, காற்று எல்லாம்‌ ஒன்று சேர்ந்‌ 
தன. பிருந்தாவனவாசிகள்‌ பெரும்‌ பீதி 
யடைந்தார்கள்‌. என்‌ பீரபு மிகமிக எளிதில்‌ 
தன்‌ சுண்டு விரலால்‌ கோவர்த்தனகிரியை 
உயர்த்திக்‌ குடைபோன்று தாங்கிப்பிடித்தான்‌. 
கோபாலர்கள்‌ யாவரும்‌ மிகவும்‌ பாதுகாப்‌ 
பாக, சந்தோஷமாக அதன்‌ கீழ்‌ வாழ்ந்தார்‌ 
கள்‌. வசந்த காலத்தில்‌ பெளர்ணமி முழு 
நிலாவில்‌, என்‌ பிரபு தன்‌ இனிய வேணு 
கானத்தை வனமெங்கும்‌ ஒலிக்கச்‌ செய்தான்‌. 
குளிர்ந்த வெள்ளி வெளிச்சத்தில்‌ மரங்களும்‌ 
அவைகளின்‌ நிழலும்‌, யமுனையின்‌ அகன்ற 
நீர்ப்பரப்பும்‌ அதில்‌ நிலா வெளிச்சத்தின்‌ பீரதி 
பலிப்பும்‌ ஆனந்தக்‌ கனவு உலகம்‌ போன்று 
இருந்தது. கோபீகாஸ்திரீகள்‌ அனைவரும்‌ 
அவ்வனத்தில்‌ கிருஷ்ணனைச்‌ குழ்ந்து உட்‌ 


தர்ம சக்கரம்‌ 


கார்ந்துகொண்டு அவ்‌ ஆனந்த ஆத்ம 
கீதத்தை, ஆனந்தக்‌ காட்சியை, அழகு 
தெய்வத்தைப்‌ பார்த்துக்கொண்டே சொக்திப்‌ 
போய்‌ உட்கார்ந்திருந்தார்கள்‌. ஞானி தியா 
னம்‌ செய்து தன்‌ இஷ்டமூர்த்தியின்‌ காட்‌ 
சியை மனதில்‌ காண்கிறான்‌. அந்தப்‌ புண்ணிய 
வதிகள்‌ பாக்கியவதிகள்‌ தங்கள்‌ இஷ்ட மூர்த்‌ 
தியை மனங்குளிர ஸ்தூலக்கண்ணாலேயே 
பார்த்து மகிழ்ந்து உட்கார்ந்திருந்தார்கள்‌. 
ஸ்கந்தம்‌ 3 அத்தியாயம்‌ 3 

உத்தவர்‌ சொன்னார்‌:--விதுரா, தன்‌அண்ணா 
வான பலராமன்‌ பின்தொடரக்‌ கிருஷ்ணன்‌ 
மதுராபுரியினுள்‌ பிரவேசித்தார்‌. தன்‌ பெற்‌ 
~ரேரை மகிழ்வித்தல்பொருட்டுச்‌ சிம்மாசனத்‌ 
தில்‌ இருந்து கம்சனைக்‌ கீழே உருட்டித்‌ தள்ளி 
ஞர்‌. கீழே தள்ளப்பட்ட வேகத்திலேயே கம்‌ 
ஸன்‌ இறந்தான்‌. தன்‌ பெற்றோரையும்‌ பக்தர்‌ 
களையும்‌ துன்புறுத்தினவன்‌ அல்லவா கம்சன்‌! 
என்‌ பீரபு அவனைத்‌ தரையில்‌ சிறிது தூரம்‌ 
இழுத்துக்கொண்டு போனார்‌. என்‌ பிரபு மிக 
வும்‌ கீர்த்தி வாய்ந்த சாந்தீபனி முனிவரிடம்‌ 
கல்விபயின்றார்‌. என்‌ பீரபு அறிவு சொருபம்‌; 
சித்‌ சொருபம்‌ அல்லவா. சாந்தீபனி முனிவர்‌ 
போதிப்பதற்கு முன்னரே என்‌ ஆண்டவன்‌ 
எல்லா வேதங்களையும்‌ அதன்‌ ஆறு அங்கங்‌ 
களுடன்‌ தெரிந்துகொண்டார்‌. அவரிடமிருந்து 
அல்லவா அவைகள்‌ வெளிவந்துள்ளன. தன்‌ 
குருவுக்குக்‌ குருதக்ஷிணையாக அவரது திருக்‌ 
குமாரனை த்‌ தன்வயிற்றில்‌ஒளித்து வைத்திருந்த 
பாஞ்சஜன்யன்‌ என்கிற அசுர&£க்கொன்று 
குருபுத்திரனை மீட்டுத்‌ தந்தார்‌. பேர்‌ அரசன்‌ 
பீஷ்மகனின்‌ புத்திரி ருக்மணியின்‌ அன்புக்குக்‌ 
கட்டுப்பட்டவராய்க்‌ கூடியிருந்த க்ஷத்திரியஅர 
சர்களையெல்லாம்‌ புயல்‌ காற்றுப்‌ போலச்‌ சிதற 
அடித்து விட்டு ருக்மணியை ஆட்கொண்டார்‌. 
அவள்‌ என்‌ ஆண்டவனின்‌ அன்பின்‌ புறத்‌ 
தோற்றம்‌, ஸ்ரீதேவியின்‌ அவதாரம்‌ ஆவாள்‌. 
நக்நஜித்தின்‌ சுயம்வரத்தில்‌ என்‌ பிரபுமூக்க 
ஞுங்கயிறு இல்லாத ஏழு முரட்டுக்‌ காளைகளை 
எளிதில்‌ அடக்கினான்‌. கூடியீருந்த அரசர்கள்‌ 
என்‌ ஆண்டவனை எதிர்த்து மாண்டார்கள்‌. 
ஸ்ரீ கிருஷ்ணன்‌ ஒருதடவை அதிதிக்கு இரண்டு 
தோடுகளைத்‌ தருவதற்காகச்‌ சொர்க்கலோகத்‌ 
துக்குப்‌ போனார்‌. என்‌ ஆண்டவன்‌ இப்பிரபஞ்‌ 

ஸ்ரீமத்‌ பாகவதம்‌ 


சத்துக்கு நாயகன்‌, ஏகன்‌, தான்‌ தனியன்‌. 
சுதந்திரபுருஷன்‌, மனைவிக்குக்‌ கட்டுப்பட்டு 
நடப்பவன்‌ போன்று தன்‌ மனைவி சத்யபாமை 
யின்‌ விருப்பப்படி தேவலோக விருக்ஷமாகிய 
சிறந்த பாரிஜாத புஷ்பச்செடியைப்‌ பூலோகத்‌ 
துக்குக்‌ கொண்டுவந்தார்‌. வஜ்ஜிரதரன்‌ ஆகிய 
இந்திரன்‌ இந்திராணியின்‌ பொருட்டு அந்தத்‌ 
தேவலோக புஷ்பச்‌ செடியை மீட்பதற்காக 
என்‌ ஆண்டவனோடு யுத்தத்துக்கு வந்தான்‌. 

ஓ. விதுரா, பூமாதேவியின்‌ புதல்வனாகிய 
நரகாசுரன்‌ ஆகாயத்தை விழுங்கப்போன தறு 
வாயில்‌ என்‌ பிரபு தன்‌ சுதர்சனசக்கரத்தால்‌ 
கொன்றார்‌. தன்‌ மகன்‌ ஆண்ட.வனால்‌ கொல்‌ 
லப்பட்டதை அறிந்து பூமாதேவி ஸ்ரீ கிருஷ்‌ 
ணனைத்‌ துதித்தாள்‌. அவளது வழிபாட்டில்‌, 
பிரார்த்தனையில்‌ திருப்தி அடைந்த என்‌ 
ஆண்டவன்‌ நரகாசுரனின்‌ மகன்‌ பகதத்தனை 
அரசனாக்கினார்‌. நரகாசுரனால்‌ சிறை படுத்தப்‌ 
பட்டு அவனது அந்தப்புரத்தில்‌ அடைத்து 
வைக்கப்பட்டிருந்த பல ராஜகுமாரிகளை என்‌ 
பிரபு விடுவித்தான்‌. அவர்கள்‌ அனைவரும்‌ 
பெருமகிழ்ச்சி அடைந்தார்கள்‌. தங்களைச்‌ சிறை 
மீட்டவன்‌ தங்கள்‌ காவலன்‌ அல்லவா, தங்கள்‌ 
சிறை வாழ்வு என்னும்‌ தெளர்பாக்கியம்‌ 
தங்களுக்கு அளித்த சன்மானத்தை, நன்மையை 
அவர்கள்‌ எண்ணி மகிழ்ந்தார்கள்‌. அவர்கள்‌ 
அனைவரும்‌ என்‌ பிரபுவைத்‌ தங்கள்‌ நாயகனாக 
ஏற்றுக்கொண்டார்கள்‌, வரித்தார்கள்‌. ஆபத்‌ 
பாந்தவன்‌, தீனபந்து, தீனரக்ஷகனாகிய என்‌ 
பிரபு அவர்களை ஏற்றுக்கொண்டான்‌. அவர்‌ 
கீள்‌ ஒவ்வொருவரும்‌ தனித்தனி மாளிகையில்‌ 
வாழ்ந்தார்கள்‌. என்‌ பிரபு அவர்களின்‌ 
பொருட்டு ஏக காலத்தில்‌ அத்தனை கிருஷ்‌ 
ணர்கள்‌ ஆகி ஒவ்வொருவருக்கும்‌ உரிய கட 
மையைச்‌ செய்தான்‌. அவனது மாயையை 
யாரே அறிய வல்லார்‌! அவர்களுக்கு ஏராள 
மான புத்திர சம்பத்தை அருளினான்‌. அவர்‌ 
கள்‌ ஒவ்வொருவரும்‌ என்‌ பிரபுவின்‌ எல்லா 
அருங்குணங்களும்‌ வாய்க்கப்பெற்றவர்களாக 
இருந்தார்கள்‌. மதுராநகரம்‌ காளியவான்‌, 
ஜராசந்தன்‌, சால்வன்‌ ஆகிய வல்லமையான 
பேரரசர்களின்‌ படைகளால்‌ முற்றுகை செய்‌ 
யப்பட்டபோது முசுகுந்தன்‌ மூகாமையாக 
வைத்து என்‌ பிரபு அப்படை முழுவதையும்‌ 


'என்னிடத்திலிருந்து தோன்றியவர்கள்‌. 

கொன்றுவிட்டார்‌. இதன்‌ முலம்‌ யாதவர்‌ 
களின்‌ மதிப்பும்‌ செல்வாக்கும்‌ வல்லமையும்‌ 
பன்மடங்கு அதிகமாயின. சம்பரன்‌,துவிவிதன்‌, 
பாணன்‌, மூரா, பால்கலா, தந்தவக்ரன்‌ மற்றும்‌ 
பல அசுரர்கள்‌ என்‌ பிரபுவால்‌ கொல்லப்பட்‌ 
டார்கள்‌. மீதமிருந்த அசுரர்களை எல்லாம்‌ பல 
ராமனும்‌, பிரத்யும்னனும்‌ அழித்தார்கள்‌. 

என்‌ அன்பான விதுரா,பாண்டவர்‌ கெளரவர்‌ 
ஆகிய இருகட்சியிலும்‌ இருந்த எல்லா அரசர்‌ 
களும்‌ என்‌ பிரபுவாலேயே மாய்க்கப்பட்டவர்‌ 
களாகிறார்கள்‌. அந்த அரசர்களின்‌ எண்‌ 
ணிக்கை சிறியதன்று. அந்த அரசர்களும்‌ அவர்‌ 
கள்‌ படைகளும்‌ குரு க்ஷேத்திரப்‌ போர்க்களத்‌ 
துக்கு வந்து சேர்ந்தபோது இப்பூமியே அசை 
வதாயிற்று. கர்ணன்‌, துச்சாதனன்‌, சகுனி 
இவர்களின்‌ துர்போதனையால்‌ துரியோதனன்‌ 
பிடிவாதக்காரனாகவும்‌ பேராசைக்காரனாகவும்‌ 
ஆகிவிட்டான்‌. யுத்தத்தின்‌ முடிவில்‌ துரியோ 
தனன்‌ தன்‌ தொடைகள்‌ பிளக்கப்பட்டு யுத்த 
களத்தில்‌ வீழ்ந்தான்‌. அவனது படைகள்‌ முழு 
வதும்‌ நாசமாகி விட்டன. துரியோதனன்‌ பரி 
தாபமான நிலையில்‌, நிராதரவான நிலையில்‌ 
இருப்பதைப்‌ பார்த்து என்‌ பிரபு மகிழ்ச்சி 
அடையவில்லை. அவருக்கு வருத்தமே உண்‌ 
டாயிற்று. அவர்‌ அப்போது * துரோணர்‌, 
பீஷ்மர்‌, அர்ஜுனன்‌, பீமன்‌ இவர்களால்‌ பதி 
னெட்டு அகெளஹிணி சேனை அழிக்கப்பட்டு 
இப்பூமியின்‌ பாரம்‌ துடைக்கப்பட்டது. ஆனால்‌ 
அந்தோ பிரத்யும்னன்‌ மற்றும்‌ பெரிய யாதவ 
மகாரதர்களை நாயகர்களாக உடைய இந்த 
யாதவ சேனையின்‌ பாரத்தோடு குரு க்ஷேத்திர 
சேனைகளைச்‌ சீர்தூக்கவே முடியாது. அவ்வளவு 
பெரிய பூபாரமாகும்‌ யாதவ சேனை. அவர்கள்‌ 
நான்‌ 
அவர்களிடையே தோன்றியிருப்பதால்‌ அது 
பெரு வல்லமை படைத்ததாய்‌ இருக்கிறது. 
அதன்‌ பாரம்‌ உலகுக்கு மிகப்‌ பெரிய சுமை 
ஆகும்‌. அவர்களை உலகில்‌ எந்தச்சக்‌ தியினாலும்‌ 
அழிக்க முடியாது, ஆனால்‌ அவர்கள்‌ குடி 
வெறியில்‌ ஒருவரை ஒருவர்‌ த! ஷித்து இரண்டு 
கட்சிகளாகப்‌ பிரிந்து ஒருவரை ஒருவர்‌ தாக்‌ 
கிக்‌ கொண்டு மடிவார்கள்‌. அப்போது தான்‌ 
யாதவ வம்சம்‌ அழியும்‌. இதைத்‌ தவிர வேறு 
வழியில்லை. அவர்களின்‌ உயிராக நான்‌ இருந்து 

வருகிறேன்‌. கான்‌ அவர்களை விட்டுப்‌ பிரியும்‌ 
போது அவர்கள்‌ உள்ளத்தில்‌ மனவேற்றுமை 
கள்‌ கிளம்பும்‌. ஒருவரை ஒருவர்‌ தாக்கிக்‌ 
கொண்டு மடிவார்கள்‌.'” என்று சொன்னார்‌. 
என்‌ பீரபு இங்ஙனம்‌ எதீர்கால நிகழ்ச்சிகளை 
அறிந்து யுதிஷ்டிரனை சந்திரவம்சத்தில்‌ ஹஸ்‌ 
தினபுரத்து அரசலுக்கினர்‌. யுதிஷ்டிரனுக்கு 
நீதி நூல்‌, ராஜ தர்மம்‌ எல்லாம்‌ போதித்தருளி 
னர்‌. அதன்‌ மூலம்‌ நல்‌ அரசாட்சி ஏற்பட்டது. 
நல்லவர்கள்‌ ஆனந்தமாக வாழ்ந்தார்கள்‌. 
உத்தமனே, அஸ்வத்தாமனால்‌ ஏவப்பட்ட 
பீரம்மாஸ்திரத்தினல்‌ உத்தரையின்‌ கர்ப்பத்‌ 
திலிருந்த அபிமன்யு புத்திரன்‌ அழிய இருக்‌ 
தான்‌. அத்துடன்‌ புருவம்சமே அழிந்திருக்கும்‌. 
ஆனால்‌ என்‌ பிரபு உத்தரையீன்‌ கர்ப்பத்தில்‌ 
இருந்த சிசுவைக்‌ காத்தருளினார்‌. என்‌ பிரபு 
யுதிஷ்டிரனை மூன்று அஸ்வமேத யாகங்கள்‌ 
செய்ய வைத்தார்‌. அவன்‌ அருளால்‌ நல்ல 
கிருஷ்ண பக்தனாகிய யுதிஷ்டிரன்‌ தன்‌ இளைய 
வர்களுடன்‌ கூடி சந்தோஷமாக நீதியாக 
ராஜ்யபரிபாலனம்‌ பண்ணி வந்தார்‌. இங்கனம்‌ 
தம்‌ காரியங்களை எல்லாம்‌ முடித்தான பிறகு 
பசவான்‌ ஸ்ரீ கிருஷ்ணன்‌ துவாரகைக்குத்‌ திரும்‌ 
பினர்‌. அங்கு மக்கள்‌ நமது வேதங்கள்‌, சாஸ்‌ 
திரங்கள்‌ விதித்துள்ள உயர்வான வாழ்க்கை 
முறையை அனுஷ்டித்து வந்தார்கள்‌. சன்மார்க்‌ 
கத்தில்‌ நிலைபெற்றவர்களாக வாழ்ந்தார்கள்‌. 
சாஸ்திரங்களை மதித்தார்கள்‌, சான்றோர்களை 
மதித்தார்கள்‌, சீலமான வாழ்வை மதித்தார்‌ 
கள்‌, உயர்வாகக்‌ கருதினர்கள்‌. என்‌ ஆண்ட 
வனின்‌ அன்பான பார்வை, மமமோஹனமான 
சிரிப்பு, தேனினும்‌ இனிய மொழிகள்‌, களங்க 
மற்ற நடத்தை ஆகிய மகிமைகளினால்‌ என்‌ 
பிரபு துவாரகா வாசிகளின்‌ உள்ளம்‌ கவர்‌ கள்வ 
ஓக விளங்கினான்‌. அவனது திருமார்பினில்‌ 
வாழ்கின்ற மங்கை, லக்ஷிமி தேவியின்‌ கிருபை 
யீனுல்‌ எல்லாச்‌ செளபாக்கியங்களும்‌ துவா 
ரகையீல்‌ பொங்கி வழிந்தன. செல்வச்‌ செழிப்‌ 
புக்‌ கொழித்தது. துவாரகை சொர்க்கலோகம்‌ 
போன்று வீலங்கியது.என்பீரபுவின்‌ ஒவ்வொரு 
செயலும்‌, சொல்லும்‌, அவனது நடவடிக்கை 
கள்‌ எல்லாமும்‌ மக்களைப்‌ பரவசப்படுத்தின. 
இங்கனம்‌ துவாரகை பல ஆண்டுகள்‌ ஆனந்த 
வெள்ளத்தில்‌ மூழ்கியிருந்தது. குழந்தைக்கு 


தர்ம சக்கரம்‌ 


விளையாட்டில்‌ சலிப்புத்‌ தட்டுவது போன்று 
தீராத விளையாட்டுப்‌ பிள்ளையாகிய என்‌ ஆண்‌ 
டவனுக்கும்‌ இந்தப்‌ பூலோக லீலையில்‌ சலிப்புத்‌ 
தட்டியதோ! பெறாத ஒன்றைப்‌ பெறுதற்கோ 
அவன்‌ இவ்வுலகுக்கு வந்தான்‌! அவன்‌ ஹிருஷீ 
கேசன்‌, பரமானந்தத்தில்‌ நிலைபெற்றிருக்கும்‌ 
பூரணன்‌, கால தேச வர்த்தமானம்‌ அவனைக்‌ 
கட்டுப்படுத்தா. அவன்‌ அவைகளைத்‌ தாண்‌ 
டியவன்‌. காலத்திலும்‌, சூழ்நிலையிலும்‌, ஆசை 
யிலும்‌, மாயையிலும்‌ கட்டுப்பட்ட மக்கள்‌, 
ஜீவர்கள்‌ இன்பங்களைத்‌ தேடுகிறார்கள்‌, அனுப 
விக்கிறார்கள்‌, சலிப்படைகிறார்கள்‌. உலக இன்‌ 
பங்களில்‌, புலன்‌ இன்பங்களில்‌ நாட்டம்‌ இருக்‌ 
கும்‌ வரை ஆத்ம சாதனம்‌, தவ வாழ்வு, யோக 
வாழ்வு வாழ்வது என்பது சாத்யமில்லை. 
இரண்டு படகில்‌ ஏக காலத்தில்‌ பிரயாணம்‌ 
பண்ண முடியாது. உலக விஷயங்களில்‌ மனம்‌ 
ஓடுங்கினால்‌ அன்றிகடவுள்விஷயம்‌,சிரேயஸில்‌ 
நாட்டம்‌ எழ முடியாது. பீரேயஸும்‌ அவனே 
சிரேயஸும்‌ அவனே. அவன்‌ லீலா வீனே 
தன்‌, மஹா மாயாவி. யாதவ குலத்தைத்‌ 
துடைக்க அவன்‌ திருவுளம்‌ கொண்டான்‌. 
யாதவ, போஜகுல ராஜகுமாரர்கள்‌ ஒரு 
சமயம்‌ ஒருவனத்தில்‌ உல்லாசமாகப்‌ பொழுது 
போக்கிக்‌ கொண்டிருந்தார்கள்‌. அப்பொழுது 
அங்கிருந்த துறவியர்‌ கூட்டத்தைச்‌ சிறுமைப்‌ 
படுத்தி அவர்களுடைய கோபத்துக்கு ஆளா 
ஞர்கள்‌.என்‌ பிரபுவின்‌ திருவுளக்‌ குறிப்பறிந்து 
அந்தத்‌ துறவீயர்கள்‌ அந்த ராஜகுமாரர்களைச்‌ 
சபித்தார்கள்‌. இந்தச்‌ சம்பவம்‌ நடந்து பல 
மாதங்களுக்குப்‌ பிறகு விருஷ்ணி, போஜ, 
அந்தக மற்றும்‌ பல ராஜகுல மக்களும்‌ மன 
மகிழ்ச்சியுடன்‌ பீரபாஸா கேஷத்திரத்துக்குப்‌ 
போனார்கள்‌. அங்குப்‌ புனித நீராடி, தேவர்‌ 
களுக்கு, பித்ருக்களுக்கு, ரிஷிகளுக்கு வழிபாடு, 
தர்ப்பணம்‌ முடித்தார்கள்‌. அதன்‌ பிறகு 
பிராம்மணர்களுக்கும்‌ ஏழைகளுக்கும்‌ தானம்‌ 
செய்தார்கள்‌. அவர்கள்‌ வழங்கிய பொருள்‌ 
களுக்கு, அளவு இல்லை. கடைசியாக அவர்‌ 
கள்‌ தங்களின்‌ நற்கர்மங்களின்‌ பயனையும்‌ 
ஆண்டவனுக்கே அர்ப்பணித்தார்கள்‌. தங்கள்‌ - 
தெய்வத்தின்‌ முன்பு வீழ்ந்து வணங்கினார்கள்‌. 
அப்போது அவர்கள்‌ உலக ஈன்மைக்காகவே 
வாழ்ந்து வருவது போன்று தென்பட்டார்கள்‌. 


போசலபாவா சரிதம்‌ 


ப (22௦ ஆம்‌ பக்கத்‌ தொடர்ச்சி) 


இராதாரமணம்‌ என்னும்‌ ஊரில்‌ 
மகான்‌ என்னும்‌ ஒருவன்‌ இருந்தான்‌. 
போசலபாவாவுக்கு உறவினனாவான்‌. போசல 
பாவாவின்‌ கொல்லைக்குப்‌ பக்கத்தில்‌ அவனுக்‌ 
கும்‌ நிலம்‌ இருந்தது. தன்‌ கொல்லையைக்‌ 
காவல்‌ செய்வதற்கு ஆசி என்னும்‌ அடிமைப்‌ 
பெண்ணை அவன்‌ அனுப்பிவைத்தான்‌. அவள்‌ 
போசலபாவாவின்‌ பக்தி விசேஷத்தையும்‌, 
பெருமையையும்‌ கேட்டு அவரை ஓப்பற்ற 
மகான்‌ என்று மதித்து வந்தாள்‌. போசல 
பாவாவிடம்‌ சென்று அவருடைய பாதங்‌ 
களில்‌ வீழ்ந்து வணங்கினாள்‌. “குழந்தாய்‌! 
நீ யார்‌? என்ன காரியமாக இங்கு வந்‌ 
தாய்‌?'' என்று கேட்டார்‌. “சுவாமி, தங்கள்‌ 
உறவினராகிய மோதகமகான்‌ என்பவரின்‌ 
அடிமைப்‌ பெண்‌ நான்‌. அவருடைய சோளக்‌ 
கொல்லைகளைக்‌ காவல்புரிந்து வருகின்றேன்‌. 
தங்களுடைய மகிமையையும்‌, பகவத்‌ பக்தி 
யையும்‌, தங்கள்‌ பஜனையில்‌ கலந்து பலர்‌ உய்‌ 
வற்று வருவதையும்பற்றிக்‌ கேட்டு மகிழ்வு 
அடைந்தேன்‌. எத்தனையோ பிறவிகள்‌ எடுத்து 
நான்‌ இளைத்துவிட்டேன்‌. இப்பிறவீயிலும்‌ 
பகவத்‌ கிருபையைப்‌ பெறாவிட்டால்‌ இன்னும்‌ 
பல ஜன்மங்கள்‌ எடுத்து உழலவேண்டி. இருக்‌ 
கும்‌. இப்பிறவியை இறுதிப்‌ பிறவியாகத்‌ 
தேவரீர்‌ ஆக்கவேண்டும்‌. அதற்குச்‌ சிறந்த 
மருந்து தங்களிடமிருக்கிறது என்பதை அறி 
வேன்‌. அடிமைப்‌ பெண்‌ என்று உதாசீனம்‌ 
செய்து விடாதீர்கள்‌. தேவரீரிடத்தில்‌ உள்ள 
தொண்டர்களுள்‌ என்னையும்‌ ஒருத்தியாக ஏற்‌ 
றுக்கொள்ளுங்கள்‌. உங்கள்‌ திருவடிகளைச்‌ 
சரண்‌ புகுந்தேன்‌”' என்று வணங்கி நின்றாள்‌. 
அவள்‌ பக்தியைக்கண்டு போசலபாவா மன 
முருகினார்‌. “என்‌ அருமைக்‌ குழந்தாய்‌! என்‌ 
அன்பர்களில்‌ ஒருத்தியாக உன்னை ஏற்றுக்‌ 
கொண்டேன்‌. நீ பாண்டுரங்கனிடம்‌ பக்தி 
கொண்டுள்ளாய்‌. நாள்தோறும்‌ மாலையில்‌ நிக 
மும்பஜனையில்‌ கலந்துகொண்டு உள்ளன்புடன்‌ 
பகவானைத்‌ துதிசெய்‌'' என்று அவளுக்கு 
அன்பு வார்த்தைகள்‌ கூறினார்‌. அன்று முதல்‌ 
அவள்‌ சோளக்‌ கொல்லையைப்‌ பாதுகாத்துக்‌ 

97 


மோதக 
அவன்‌ 


கொண்டு பஜனையீலும்‌ கலந்துகொண்டாள்‌. 
ஏகாதசி தோறும்‌ பண்டரி சென்று பாண்டுரங்‌ 
கனைத்‌ தரிசித்து வந்தாள்‌. 

அவளுடைய எஜமானன்‌ மோதகமகான்‌ 
காலமாகிவிட்டார்‌. அவருக்கு இரண்டு சகோ 
தரர்கள்‌ இருந்தார்கள்‌. மூத்தவன்‌ சத்சங்கத்‌ 
தைச்‌ சார்ந்தவனாக இருந்தான்‌. சாதுக்களை 
வணங்கிவந்தான்‌. அவனுடைய தம்பி நேர்‌ 
மாறான குணங்கள்‌ படைத்திருந்தான்‌. அவர்கள்‌ 
தங்களுக்குள்‌ சண்டையிட்டுக்கொண்டு சொத்‌ 
துக்களைத்‌ தங்களுக்கிடையில்‌ பிரித்துக்கொண்‌ . 
டார்கள்‌. அடிமைப்‌ பெண்ணான ஆசியை 
விலைக்கு விற்று அதனால்‌ வரும்‌ பணத்தைத்‌ 
தங்களுக்கிடையில்‌ பிரித்துக்கொள்ளத்‌ தீர்‌ 
மானித்தனர்‌. இதனைக்‌ கேட்டு ஆசி மிகவும்‌ 
வருத்தமடைந்தாள்‌. அவள்‌ போசலபாவா 
வைப்‌ பணிந்து “சுவாமி, மோதகமகான்‌ 
இறந்து போனார்‌. அது எனக்கு மிகவும்‌ வருத்‌ 
தத்தைத்‌ தருகிறது. அவருடைய இரண்டு 
சகோதரர்கள்‌ என்னை விலைக்கு விற்றுவிடத்‌ 
தீர்மானம்‌ செய்துள்ளார்கள்‌. என்னை விற்று 
விடுவார்களானால்‌ நான்‌ உங்களைவிட்டுப்‌ பிரிய 
நேரிடும்‌, அப்பிரிவை நான்‌ தாங்கமுடியாது. 
இப்பொழுதுள்ள யஜமானர்கள்‌ என்னை விற்று 
விடாதிருக்க நீங்கள்தான்‌ வழிவகுக்கவேண்‌ 
டும்‌” என்று வேண்டினள்‌. “குழந்தாய்‌! வருந்த 
வேண்டாம்‌. நம்‌ பாண்டுரங்கன்‌ பண்டரிபுரத்‌ 
தில்‌ அல்லது இந்தப்‌ பஜனைக்கூட்டத்தில்‌ 
தான்‌ இருக்கிறார்‌ என்று நினைக்கின்றாயா£ 
அவர்‌ எங்கும்‌ எப்பொருளிலும்‌ வியாபித்திருக்‌ 
கிறார்‌. . உன்‌ உள்ளும்‌, என்‌ உள்ளும்‌ அவர்‌ 
தாம்‌ இருக்கிறார்‌. கவலைப்படவேண்டாம்‌. 
எங்குச்‌ சென்றாலும்‌ அவரை வீடாது தியா 
னித்துவா. அவர்‌ உன்னைக்‌ கைவீடமாட்டார்‌. 
கவலைப்படவேண்டாம்‌”” என்று போசலபாவா 
கூறினார்‌. “பெரியோரே! தாங்கள்‌ சொன்‌ 
னவை யெல்லாம்‌ உண்மையே. பாண்டுரங்‌ 
கனைப்‌ போன்று உங்கள்‌ பஜனைக்‌ கூட்டமும்‌ 
எனக்கு முக்கியமானதாகும்‌. பஜனைக்கூட்‌ 
டத்தை வைகுந்தத்துக்கு ஒப்பாகக்‌ கருதுகின்‌ 
றேன்‌. இங்குத்‌ தாங்கள்‌ “பாடும்‌ கீதத்தைப்‌ 

பரமபதத்தினின்று வீசம்‌ காற்றாகக்‌ கருதுகின்‌ 
றேன்‌. எனவே நான்‌ இவ்வீடத்தைவீட்டு எப்‌ 
படிப்‌ போகமுடியும்‌? தாங்கள்‌ எப்படியாவது 
என்‌ யஜமானர்கள்‌ என்னைப்‌ பிறருக்கு வீற்‌ 
பதினின்று தடுக்கவேண்டும்‌'” என்று வேண்‌ 
டிக்கொண்டாள்‌. பிறகு அவள்‌ மமதாபாயிடம்‌ 
சென்று “தாயே! உங்களைவிட்டுப்‌ பிரியும்‌ சக்‌ 
கர்ப்பம்‌ வந்துவிட்டது. என்‌ யஜமானர்கள்‌ 
என்னை விலைக்கு விற்றுவிடத்‌ தீர்மானித்திருக்‌ 
கிறார்கள்‌. தங்கள்‌ நாயகனிடம்‌ கூறி உரிய 
விலைகொடுத்து என்னை நீங்களே வாங்கிவீடுங்‌ 
கள்‌”' என்று கூறிக்‌ கண்ணீர்‌ உகுத்து நின்‌ 
ருள்‌. மமதாபாய்‌ அவளை அணைத்துக்கொண்டு 
“என்‌ செல்வி, நான்‌ உன்னை என்‌ உயிராகக்‌ 
கருதி வருகின்றேன்‌. கவலைப்படவேண்டாம்‌. 
நான்‌ இதற்கு வேண்டிய ஏற்பாடு செய்கின்‌ 
றேன்‌” என்று அவளுக்கு ஆறுதல்‌ கூறினள்‌. 
மமதாபாய்‌ தன்‌ கணவனிடம்‌ சென்று “ஆசி 
நம்மைத்‌ தாய்‌ தந்தையராகக்‌ கருதிவருகின்‌ 
ருள்‌. நமது சொத்து முழுவதையும்‌ கொடுத்‌ 
தாவது இவளை விலைக்கு வாங்கிவிடுவது உத்த 
மம்‌” என்று கூறினாள்‌. போசலபாவாவும்‌ 
அதற்குச்‌ சம்மதித்தார்‌. 

போசலபாவா ராதாரமண கிராமத்திற்குச்‌ 
சென்று தமது பந்துக்களிடம்‌ கூறியதாவது: 
“நிங்கள்‌ ஆசி என்னும்‌ பெண்ணை விற்றுவிடப்‌ 
போவதாகக்‌ கேள்விப்பட்டேன்‌. அவள்‌ 
மிகவும்‌ வருத்தப்‌ படுகின்றாள்‌. அவள்‌ உத்‌ 
தம குணம்‌ படைத்தவள்‌. பண்டரிநாதனைத்‌ 
துதிப்பவள்‌. அவள்‌ மனம்‌ புண்பட்டால்‌ நம்‌ 
குலம்‌ அழிந்துபோய்விடும்‌. அவளை விற்றுத்‌ 
தான்‌ ஆகவேண்டும்‌ என்றால்‌ என்ன விலை 
கொடுத்தும்‌ நான்‌ அவளை வாங்குவதற்குச்‌ சித்த 
மாக இருக்கின்றேன்‌.” அதற்கு அவர்கள்‌ 
கூறியதாவது: “உம்மால்‌ தான்‌ அவள்‌ கெட்‌ 
டூப்போய்‌ விட்டாள்‌. எப்பொழுதும்‌ “விட்டல்‌, 
விட்டல்‌” என்று கூறிக்‌ கொண்டே இருக்கின்‌ 
றாள்‌. எனவே அவளை உமக்கு விற்கமாட்‌ 
டோம்‌” என்று மறுத்து விட்டனர்‌. போசல 
பாவா இதைக்‌ கேட்டுத்‌ தம்‌ ஊருக்குப்‌ புறப்‌ 
படும்‌ பொழுது ஆசி அவர்‌ கால்களில்‌ வீழ்த்து 
“என்னைக்‌ கைவிட்டு விட்டீர்களே, இனி நான்‌ 
என்‌ செய்வேன்‌”” என்று அழுதாள்‌. “மகளே, 
உன்னைக்‌ கைவீடுவேனு! உன்னை அழைத்துப்‌ 

போவதற்கு ஏற்ற உபாயம்‌ கண்டுபிடித்துள்‌ 
ளேன்‌. நீ பாண்டுரங்கனுக்கு உகந்தவள்‌ 
ஆதலால்‌ உன்னை அவரே வந்து அழைத்துப்‌ 
போவார்‌. நீ சிறிதும்‌ கவலைப்படவேண்டாம்‌'” 
என்று போசலபாவா அவளுக்குச்‌ சமாதானம்‌ 
சொல்லிவிட்டுப்‌ போனார்‌. வீட்டுக்குப்‌ போன 
தும்‌, “இறைவா, ஆசி என்னும்‌ பெண்ணை நீ 
ஆட்கொள்ளுதல்‌ வேண்டும்‌'' என்று பிரார்த்‌ 
தித்துக்கொண்டார்‌. 

ஆசியை . விலைகொடுத்து வாங்கிய வர்த்த 
கன்‌ அவளை அழைத்துப்போக எத்தனித்த 
போது ஆசி பகர்ந்ததாவது: “இது நியாயமா? 
ஆடுமாடுகளை விலைகொடுத்து வாங்குவது 
போன்று மனிதனை வீலை கொடுத்து வாங்கு 
வதா? இறைவா, உன்னை அடைவதற்கே மனி 
தப்‌ பிறவி அமைந்துள்ளது. அடிமை வாழ்வு 
வாழ்வதற்கு மனிதன்‌ பிறந்தவனல்லன்‌. பொரு 
ளாசை பிடித்த மக்கள்‌ மானுடப்‌ பிறவியை 
வீணுக்குகிறார்கள்‌. நான்‌ உன்னைத்‌ தஞ்ச 
மடைந்துள்ளேன்‌. நான்‌ உனக்கு அடிமையே 
யன்றிப்‌ பொருள்‌ பற்றுடைய மக்களுக்கு அடி 
மையாகமாட்டேன்‌” என்றுஅவள்‌ பிராரர்த்தித்‌ 
தாள்‌. அப்பொழுது “பக்த சிகாமணியே! 
உன்னை இந்த ஆபத்தினின்று விடுவிக்கவே 
என்னைப்‌ போசலபாவா அனுப்பியீருக்கிறார்‌. 
எனவே நீ என்னுடன்‌ வருவாயாக” என்று 
ஓர்‌ அந்தணன்‌ அங்கு வந்து ஆசியை அழைத்‌ 
தார்‌. பண்டரிநாதன்‌ அவ்‌ அந்தணன்‌ வடி 
வத்தில்‌ வந்துள்ளார்‌ என்பதை அறிந்த ஆசி 
“இதோ, வந்து விட்டேன்‌” என்று கூறி முடிப்‌ 
பதற்குள்‌ அவ்‌அந்தணனும்‌, ஆசியும்‌ மாயமாய்‌ 
மறைந்து போய்விட்டனர்‌. பணங்கொடுத்து 
வாங்கிய வர்த்தகனுக்கும்‌ ஆசியின்‌ சகோதரர்‌ 
களுக்கும்‌ பணத்தைக்‌ குறித்து சர்ச்சை நிகழ்ந்‌ 
தது. விலை கூறப்பட்ட தொகையை விற்ற 
வனும்‌, வாங்கியவனும்‌ பகிர்ந்துகொள்ளுமாறு 
மத்தியஸ்தம்‌ செய்து பெரியவர்கள்‌ அவர்‌ 
கனைச்‌ சமாதானப்படுத்தினர்‌. 

ஆசி இறைவனால்‌ ஆட்கொள்ளப்பட்ட 
செய்தியறிந்து போசலபாவா மகிழ்ச்சியடைந்‌ 
தார்‌. பஜனையிலும்‌ பக்தியிலும்‌ போசலபாவா 
ஆழ்ந்து ஈடுபட்டுத்‌ தம்‌ வாழ்நாளைக்‌ கழித்து 
வந்தார்‌. 

பண்பட்ட மனமே பகவத்தரிசனம்‌ செய்யத்‌ 


போசலபாவா சரிதம்‌ 


தகுதி உடையது. மனம்‌ பண்பாடு அடையாத 
வர்கள்‌ யாருடைய உபதேசத்தாலும்‌ முன்‌ 
னேற்றமடைய முடியாது. மனதைப்‌ பண்‌ 
படுத்தாது குறுக்கு வழியில்‌ சீக்கிரம்‌ பெருநிலை 
அடைய வேண்டுமென்று விரும்புபவர்கள்‌ 
வாழ்க்கையில்‌ கீழ்மையுறுகின்றனர்‌. அவரவர்‌ 
கள்‌ மனம்‌ அடைந்திருக்கும்‌ பரிபாகத்திற்கு 
ஏற்ற காட்சியைத்‌ தான்‌ புறத்தில்‌ காண்கின்ற 
னர்‌. மனப்‌ பிராந்தியால்‌ உண்மை அவர்களுக்கு 
உள்ளபடி. விளங்குவதில்லை. கீழான மனப்‌ 
பான்மை படைத்த கரியன்‌ என்பவன்‌ பால்‌ 
காட்டுக்‌ கிராமத்தில்‌ வாழ்ந்து வந்தான்‌. அவன்‌ 
போசலபாவாவிடம்‌ உபதேசம்‌ பெற விரும்பி 
னான்‌. போசலபாவா அவனுடைய மனபரி 
பாகத்தை அறிந்துகொள்வதற்கு விரும்பினார்‌. 
“ கரியனே, எங்கள்‌ தோட்டத்தில்‌ உள்ள 
தேவதைக்கு நான்‌ பூஜை போடவேண்டும்‌. 
அதற்கு நீ ரகசியமாக ஒரு காரியம்‌ செய்ய 
வேண்டும்‌. நம்‌ கொட்டகையில்‌ உள்ள செந்‌ 
நிறப்பசுவைக்‌ கொன்று அதன்‌ தலையையும்‌, 
கால்களையும்‌ ஓரிடத்தில்‌ புதைத்து விட்டு 
அதன்‌ இறைச்சியை மட்டும்‌ கொண்டு வா. 
பிறகு இந்த நிகழ்ச்சியை யாரிடத்திலும்‌ வெளி 
யீட்டு விடாதே'' என்றார்‌. அவனும்‌ சம்ம தித்து 
அவ்வாறே செய்தான்‌. அவ்வூர்‌ மக்கள்‌ ஆட்டி 
றைச்சி உண்பவர்களாக இருந்தார்கள்‌. மாட்டி 
றைச்சி உண்பவன்‌ புலையன்‌ என்றும்‌, அவன்‌ 
கீழ்க்குலத்தான்‌ என்றும்‌ அத்தகையவனைப்‌ 
புறக்கணித்தனர்‌. . கரியன்‌ மாட்டிறைச்சி 
யில்‌ விருப்பம்‌ உள்ளவன்‌ ஆதலால்‌ அவனைக்‌ 
கீழ்மகன்‌ என்று எல்லாரும்‌ புறக்கணித்தனர்‌. 
“்‌ இன்றைக்குக்‌ கறி உணவு தேவதைக்கு ஆரா 
திக்கப்பட்டு எல்லார்க்கும்‌ விருந்தளிக்கப்‌ 
படும்‌”? என்று போசலபாவா அறிவித்தார்‌. 
அந்த அறிவிப்பை மாமிச உணவு விருந்து 
என்று எண்ணிக்கொண்டு அதில்‌ விருப்ப 
முள்ள மக்கள்‌ யாவரும்‌ கலந்து கொண்டனர்‌. 
அக்கூட்டத்தில்‌ கரியனும்‌ கலந்துகொண்டான்‌. 

மறுநாள்‌ கரியன்‌ ஒருவருடைய வீட்டுக்குள்‌ 
நுழைந்த பொழுது “சண்டாளா, மாட்டு 
இறைச்சி உண்ணும்‌ கீழ்க்குலத்தோனே/ நீ 
வீட்டுக்குள்‌ எப்படி நுழைந்தாய்‌? வெளியே 
போ” என்று அவ்வீட்டில்‌ உள்ளவர்கள்‌ 
கோபித்துக்‌ கொண்டனர்‌. அதற்கு அவன்‌ 


291 


பகர்ந்ததாவது : “ நீங்கள்‌ யாவரும்‌ நீசர்கள்‌ 
ஆகிவிட்டீர்கள்‌. .நேற்று நீங்கள்‌ போசலபாவா 
அளித்த விருந்தை உண்டீர்கள்‌ அல்லவா? 
அவ்விருந்தில்‌ பசுவின்‌ புலால்‌ சமைத்து வழங்‌ 
கப்பட்டத!. எனவே நீங்களும்‌ இப்பொழுது 
கிழ்க்குலத்தவர்கள்‌ ஆகிவிட்டீர்கள்‌ ”” என்றான்‌. 
அவர்கள்‌ அதைக்கேட்டுப்‌ பிரமித்து நின்று 
விட்டனர்‌. கரியன்‌ அத்தோடு நின்றுவிடாமல்‌ 
போசலபாவாவின்‌ ஆராதனையில்‌ கலந்து 
கொண்டு விருந்து சாப்பிட்ட அனைவருடைய 
வீட்டிற்கும்‌ சென்று பசு மாமிசம்‌ உண்டவர்‌ 
கள்‌ என்பதை அவர்களுக்கு வீளம்பரப்படுத்தி 
னான்‌: அவர்கள்‌ எல்லாரும்‌ கரியனை அழைத்‌ 
துக்கொண்டு போசலபாவாவின்‌ வீட்டிற்குச்‌ 
சென்றார்கள்‌. அவர்கள்‌ போசலபாவாவீன்‌ 
செயலைக்‌ குறித்து வாயில்‌ வந்தபடி அவரை 
வைதனர்‌. போசலபாவா என்ன நிகழப்‌ 
போகிறது என்பதைப்‌ பார்க்கலாம்‌ என்று 
மெளனமாக இருந்தார்‌. அவர்கள்‌ கரியனைப்‌ 
பார்த்து “ நாங்கள்‌ உண்டது பசுமாமிச உணவு. 
என்பதை எந்த அத்தாட்சியைக்‌ கொண்டு 
நிரூபிப்பாய்‌?'' என்று கேட்டனர்‌. '*எல்லாரும்‌ 
வாருங்கள்‌. நான்‌ பசுவீன்‌ தலையையும்‌ கால்‌ 
களையும்‌ புதைத்து வைத்துள்ள இடத்தை 
உங்களுக்குக்‌ காட்டுகிறேன்‌ £* என்று கூறி . 
அவர்களை அழைத்துக்கொண்டு அவ்வீடத்திற்‌ 
குச்‌ சென்றான்‌. அந்த இடத்தைத்‌ தோண்டிய 
பொழுது அந்த இடத்தில்‌ பசுவின்‌ தலை, 
கால்களுக்குப்‌ பதிலாக ஆட்டின்‌ தலை, கால்‌ 
களை அவர்கள்‌ கண்டனர்‌. “அடே! நீசா! நீ 
வீண்‌ . ஆர்ப்பாட்டம்‌ செய்து விட்டாய்‌. 
இவையா உன்‌ அத்தாட்சிகள்‌ ?'' என்று கூறி 
அவனை அடிக்கச்‌ சென்றார்கள்‌. “உங்களிடம்‌ 
மான்‌ சத்தியமாகச்‌ சொல்கின்றேன்‌. நான்‌ 
பசுவைத்தான்‌ கொன்று சமைக்கக்‌ கொடுத்‌ 
தேன்‌. : வேண்டுமென்றால்‌ போசலபாவாவீன்‌ 
மாட்டுக்கொட்டகைக்குச்‌ சென்று பார்க்கலாம்‌. 
அங்குச்‌ செவலைப்‌ பசு இருந்தால்‌ என்னை 
என்ன வேண்டுமென்றாலும்‌ செய்யுங்கள்‌” 
என்றான்‌. அங்குச்‌ சென்று பார்த்தபொழுது 
கரியன்‌ கொன்றதாகச்‌ சொன்ன செவலைப்‌ 
பசு புல்‌ தின்று கொண்டிருந்தது. கரியன்மீது 
அவர்களுக்கு அடங்காக்‌ கோபம்‌ வந்தது. 
போசலபாவாவின்மீது பழி சுமத்திய கரியனை த்‌ 

தாக்க மூயன்றபொழுது போசலபாவர அவர்‌ 
கலைத்‌ தடுத்து நிறுத்தினர்‌. போசலபாவா 
வீன்‌ பாதங்களில்‌ வீழ்ந்து “ உங்களை நாங்கள்‌ 
இந்தப்‌ பாவியீன்‌ பேச்சைக்கேட்டுக்‌ கண்டபடி 
வைதுவிட்டோம்‌. எங்களை மன்னியுங்கள்‌”' 
என்றார்கள்‌. “நீங்கள்‌ எனக்கு ஒரு குற்றமும்‌ 
செய்து வீடவில்லை. இவை எல்லாம்‌ பண்டரி 
நாதனின்‌ திருவிளயாடல்களேயாகும்‌. இவ்‌ 
விளையாட்டின்‌ மூலம்‌ பண்டரிகாதன்‌ உங்களுக்‌ 
குப்‌ படிப்பினை ஒன்றைப்‌ புகட்டி இருக்கின்‌ 
றார்‌. அதை நீங்கள்‌ கற்றுக்கொள்ளுங்கள்‌. 
தெய்வத்தின்‌ பெயரால்‌ பசுவைப்பலி இடுவது 
எவ்வளவு பாபமோ, ஆட்டைப்‌ பலி இடுவ 
தும்‌ அவ்வளவு பாபமாகும்‌. எந்த உயீரை 
யும்‌ ஒறுத்தல்‌ ஒவ்வாது. உயீர்களிடத்தில்‌ 
அன்புவேண்டும்‌. உணவு உண்பதை முன்‌ 
னிட்டு ஒருவன்‌ கீழோன்‌ அல்லது மேலோன்‌ 
ஆவதில்லை. மனபரிபாகமே ஒருவனை 
மேலோன்‌ ஆக்குகிறது. நீங்கள்‌ நேற்று உண்‌ 
டது பசுவீன்‌ மாமிசமும்‌ அன்று, ஆட்டின்‌ மாமி 
சமும்‌ அன்று. பக்குவமாகச்‌ சமைக்கப்பட்ட 
காய்கறிகளையே உண்டீர்கள்‌. பரங்கி, புடலை 
யைக்கொண்டு பசுவடித்தில்‌ ஓர்‌ உருவம்‌ 
செய்து வைக்கப்பட்டிருந்தது. அதைத்தான்‌ 
_ கரியன்‌ செவலைப்‌ பசு என்று நினைத்துக்‌ கொன்‌ 
ரான்‌. பண்டரிநாதனின்‌ மாயையால்‌ அந்த 
வடிவம்‌ அவனுக்குச்‌ செவலைப்‌ பசுவாகத்‌ 
தென்பட்டது. அவன்‌ தோண்டி எடுத்த 
பொழுது நீங்கள்‌ ஆட்டினுடைய தலையையும்‌, 
கால்களையும்‌ பார்த்தீர்கள்‌. ஆனால்‌ அவை 
பரங்கி புடலை ஆகிய காய்களேயாகும்‌. இதை 
நீங்கள்‌ பாடமாக வைத்துக்கொண்டு தெய்வத்‌ 
துக்குப்‌ பலியிடும்‌ செயலை நிறுத்திவீடுங்கள்‌. 
தேங்காய்‌, பழம்‌, புஷ்பத்தைக்‌ கொண்டு தெய்‌ 
வத்தை ஆராதியுங்கள்‌” என்று கூறினர்‌. 
அவ்வுபதேசத்தைக்‌ கேட்ட ஊர்‌ மக்கள்‌ 
திருந்தி அமைக்தார்கள்‌. கரியனும்‌ அவ்வுப 
தேசத்தைக்‌ கேட்டு அறியாமை நீங்கியவனா 
ஜன்‌. போசலபாவா பக்தியில்‌ மேலும்‌ ஆழ்ந்து 
ஈடுபடலானார்‌. அவர்‌ இருந்த ஊரில்‌ மறுபடி 
யும்‌ பஞ்சம்‌ ஏற்பட்டது. போசலபாவா தம்‌ 
மிடமிருந்த தானியங்களையெல்லாம்‌ ஏழை 
களுக்குப்‌ பகர்ந்தளித்துவிட்டார்‌. மழை பெய்‌ 
ததும்‌ வயலில்‌ விதைப்பதற்கு அவர்‌ வீட்டில்‌ 


தர்ம சக்கரம்‌ 


தானியம்‌ இல்லை. சிலரிடத்தில்‌ கடன்‌ வாங்கி 
வந்த நெல்லை வயலில்‌ வீதைத்துவிட்டு வீட்டுக்‌ 
குத்‌ திரும்பினார்‌. வீட்டில்‌ பல யாத்திரிகர்கள்‌ 
பசியுடன்‌ இவருக்காகக்‌ காத்துக்கொண்டிருந்‌ 
தனர்‌. வீட்டிலோ சமைப்பதற்குப்‌ பூச்சி பிடித்த 
தானியம்‌ தான்‌ இருந்தது. அதைச்‌ சமைத்து 
அவர்களுக்கு அளிக்க அவர்மனம்‌ ஒவ்வவில்லை. 
உடனே வயலுக்குச்‌ சென்று வயலில்‌ விதைத்‌ 
திருந்த நெற்களை எல்லாம்‌ வாரி எடுத்துக்‌ 
கொண்டு வந்து உலர்த்தி அரிசியாக்கி அன்று 
வந்திருந்த அடியார்களுக்கு அமுது படைத்தார்‌. 
அடியார்களும்‌ அமுதுண்டு திருப்தியாகச்‌ 
சென்றனர்‌. இவர்‌ வாரி எடுத்த நெல்‌ போக 
பாக்கி வயலில்‌ இருந்த நெல்‌ முளைத்து அவ்‌ 


வாண்டு அமோக விளைச்சலைத்‌ தந்தது. ஊர்‌ 


மக்கள்‌ அவர்‌ நிலத்தில்‌ விளைந்த நெல்லைக்‌ 
கண்டு வியப்படைந்தனர்‌. ஈம்மிடத்திலுள்‌ 
ளதை நாம்‌ கரவாது உலகுக்கு வழங்கிவந்தால்‌ 
கடவுள்‌ நமக்குத்‌ தேவையானதை வழங்கி வீடு 
கின்றார்‌ என்ற உண்மை அவர்‌ வாழ்க்கையில்‌ 
நிரூுபணமாயிற்று. *இல்லறமல்லது நல்லற 
மன்று” என்பது கோட்பாடு. இல்லறத்தில்‌ 
வாழ்பவர்கள்‌ தூய வாழ்வு வாழ்ந்து மற்றவர்‌ 
களுக்கு உபகாரமாக இருப்பார்களானால்‌ அவர்‌ 
கள்‌ நல்வாழ்வு வாழ்ந்தவர்களாகிறார்கள்‌. இல்‌ 
லற வாழ்வில்‌ விருந்தோம்பல்‌ முக்கிய இடம்‌ 
பெறுகிறது. இங்ஙனம்‌ விருந்தோம்புதலி 
லும்‌, பக்தியிலும்‌ அவர்‌ வாழ்க்கை சிறந்த 
முறையில்‌ கழிந்து வந்தது. அவர்‌ பஜனையில்‌ 
தீவிரமாக ஈடுபட்டதால்‌ அவருடைய ஊர்‌ 
பண்டரிபுரமாகக்‌ காட்சியளித்தது. 

பக்தர்கள்‌ பரமனுக்காக வாழ்கின்றனர்‌. பக்‌ 
தர்களுடைய வாழ்க்கையில்‌ நிகழும்‌ சில அற்பு 
தங்கள்‌ பகவானுடைய லீலைகளாகும்‌. பக்தர்‌ 
கள்‌ தங்கள்‌ மனதை அவைகளில்‌ கட்டுப்படுத்‌ 
திக்கொள்வதில்லை. பக்தர்கள்‌ யாண்டும்‌ பக 
வான்‌ திருவடிகளில்‌ மனதைச்‌ செலுத்தி இவ்‌ 
வுலக பந்தத்திலிருந்து வீலகியிருக்கின்றனர்‌. 
போசலபாவாவின்‌ வாழ்க்கை உண்மையான 
பக்தனுடைய வாழ்வுக்கு எடுத்துக்‌ காட்டாக 
அமைந்துள்ளது. தன்னலமற்ற வாழ்வும்‌, பக்தி 
யும்‌ போசலபாவாவின்‌ வாழ்க்கை லட்சியங்‌ 
கள்‌. போசலபாவாவீன்‌ வாழ்க்கை நமக்குப்‌ 
பக்தியைப்‌ புகட்டுவதாகுக, (முற்றும்‌) 


சமயங்களின்‌ உட்பிரிவுகள்‌ 


( சகோதரி நிவேதிதையின்‌ ஆங்கிலக்கட்டுரையை யதீஸ்வரீ கிருஷ்ணப்ரியா தமிழில்‌ மொழிபெயர்த்தது. ) 


பிரிவுகள்‌ என்றாலே ஒற்றுமையைக்‌ குலைக்‌ 
கும்‌ அமைப்புகள்‌ என்ற கருத்துப்‌ பொதுவாக 
்‌ நிலவி வருகிறது. ஆழ்ந்து சிந்திக்காமல்‌ **இது 
இப்படித்தான்‌ இருக்கும்‌'” என்ற மேற்போக்‌ 
கான . மனப்பான்மையில்‌ தெரிவிக்கப்படும்‌ 
கருத்து இது. மதம்‌, மொழி, இனம்‌ போன்ற 
காரணங்களால்‌ ஏற்படும்‌ பிரிவுகள்‌ எவ்வாறு 
பயன்படுத்தப்படுகின்றன என்று ஆராய்‌ 
வோம்‌. 
கொள்கைகளில்‌ உள்ள சிறு சிறு வித்தியா 
சங்களைப்‌ பெரிதுபடுத்திக்‌ கடுகை மலையாக்கு 
வது, விதண்டாவாதத்தை விரும்பி வரவேற்‌ 
பது, அற்பமான காரணங்களை முன்னிட்டுச்‌ 
சங்கங்களைத்‌ துண்டாடுவது--இது போன்ற 
மனப்பான்மை கேட்டினை விளைவிக்கும்‌. இது 
கண்டிக்கப்பட வேண்டிய ஒன்று என்பதில்‌ 
யாருக்கும்‌ சந்தேகமில்லை. ஒருமைப்பாட்‌ 
டைக்‌ குலைக்கின்ற இத்தகைய பிரிவினை மனப்‌ 
பான்மைதான்‌ பிரிவுகளின்‌ தன்மை என்றால்‌ 
அப்படிப்பட்ட. பிரிவுகள்‌ இல்லாது மறைவதே 
சமுதாயத்திற்கு நல்லது. அத்தகைய பிரிவுகளை 
உருவாக்குவதற்கு எவருக்கும்‌ அனுமதிஇல்லை. 
ஆனல்‌ சிந்தித்துப்‌ பாருங்கள்‌, எல்லாப்‌ பிரிவு 
களும்‌, எல்லாக்‌ காலத்தும்‌ பேதத்தை உண்டு 
பண்ணுபவையாகத்‌ தான்‌ இருக்கவேண்டுமா? 
பிரிவுகளிலும்‌ நலன்‌ ஏதும்‌ இருக்க முடியாதா? 
பிரிவுகள்‌ எவ்வாறு ஏற்படுகின்றன?மற்றவர்‌ 
களிடமிருந்து தம்மைப்‌ பிரித்து வைப்பதற்காக 
வன்று--ஓத்த லட்சியத்தை, பொது உண்மை 
யைக்‌ கடைப்பீடிப்பவர்களோடு தம்மைப்‌ 
பிணைத்துக்‌ கொள்வதற்காகவே மக்கள்‌ பீரிவு 
களை ஏற்படுத்துகிறார்கள்‌. பொது லட்சியம்‌ 
என்ற கொடியின்‌ கீழ்‌ மக்களை ஒன்று படுத்து 
கின்ற பிரிவுகளைத்‌ திருச்சபைகள்‌ (churches) 
என்று அழைக்கலாம்‌. *திருச்சபை' என்ற 
பதத்தின்‌ உண்மையான பொருள்‌, ஆதி 
காலத்தில்‌ வழங்கி வந்த பொருள்‌, '*ஒன்றினி 
டத்து விசுவாசம்‌ உள்ளவர்களின்‌ சங்கம்‌” என்‌ 
பது தான்‌. உயர்ந்த லட்சியம்‌ எதனிடத்தும்‌ 
கொள்ளும்‌ வீசுவாசத்தினல்‌ இணைபவர்களின்‌ 
எந்தக்‌ கூட்டமும்‌ திருச்சபையே, கல்வி 


வளர்ச்சிக்காகப்‌ பாடுபடுவோரின்‌ சங்கங்களும்‌, 
பண்டிதர்களின்‌ குழுக்களும்‌ திருச்சபை என்ற 
மதிப்பைப்‌ பெறத்தக்கவை. உதாரணமாக 
மருத்துவர்‌ கழகங்கள்‌, ஆசியாவின்‌ வரலாற்றை 
ஆய்ந்தறியும்‌ ஆசிய சங்கங்கள்‌ (Asiatic Socie- 
1128) போன்றனவும்‌ திருச்சபைகளே. இத்த 
கைய குழுக்களின்‌ அங்கத்தினர்கள்‌ ஒரு பொது 
லட்சியத்தில்‌ வைக்கும்‌ நம்பிக்கையின்‌ பேரில்‌ 
தான்‌ ஒருங்கிணைந்திருக்கிறார்கள்‌. பிரிவு 
களுக்கு இப்படியொரு விளக்கம்‌ கொடுத்த 
உடனே ஓர்‌ உண்மை தெளிவாகும்‌. பிரிவுகள்‌ 
உண்மையில்‌ ஐக்கியத்தையே உறுதிப்படுத்து 
கின்றன--வேற்றுமையை அன்று. அவை மக்‌ 
களை இணைத்துவைக்கின்றன--பிரித்து வைப்ப 
தில்லை. சகோதரத்துவத்தைத்தான்‌ அவை 
வளர்க்கின்றன-—சண்டைசச்சரவுகளை அல்ல. 
* திருச்சபை ' என்பது சகோதரத்துவத்தை 
வளர்க்கும்‌ சபையாக இருக்கிறது; ஏன்‌, ஒரு 
விதத்தில்‌ தாய்வீடாக இருக்கிறது என்று 
கூடச்சொல்லலாம்‌. எவ்வாறெனில்‌ அங்கத்‌ 
தினன்‌ ஒருவன்‌ வறுமையால்‌ வாடும்‌ போது 
உடனிருப்பவர்கள்‌ **நம்‌ சங்கத்தைச்‌ சேர்ந்‌ 
தவன்‌ வருந்துகின்றானே'” என்று அவனுக்கு 
உதவ வருகிறார்கள்‌; சங்கத்தின்‌ நலத்தில்‌ 
அவர்களுடைய சொத்த நலனும்‌ அடங்கியிருக்‌ 
கின்றது என்று உணர்கிறார்கள்‌; வெளியுலகின்‌ 
கொடுமைகளிலிருந்தும்‌, ஏளனத்திலிருந்தும்‌ ' 
அவனைப்‌ பாதுகாக்கிறார்கள்‌. இந்த ஒருமைப்‌ 
பாட்டு உணர்ச்சியை யூதர்‌, சமணர்‌, பாரசீகர்‌ 
கள்‌ போன்ற இனத்தாரிடம்‌ காணலாம்‌. 
பிரிவுகள்‌ கல்விச்‌ சாலைகளாகவும்‌ அமையும்‌. 
ஒரு . பிரிவைச்‌ சேர்ந்தவர்களுக்கென்று ஒரு 
குறிப்பிட்ட லட்சியம்‌ அல்லது மேலாம்‌ கருத்து 
பரம்பரையாக வழங்கப்பட்டு வரும்‌. இந்த 
லட்சியத்தில்‌ இளைய தலைமுறையினருக்குப்‌ 
பயிற்சி கொடுப்பது பீரிவுகளின்‌ பணியாகிறது. 
இத்தகைய பயிற்சி பெற்ற இளைஞர்களுக்குப்‌ 
படை வீரர்களைப்‌ போலச்சங்கத்தில்‌ ஒரு குறிப்‌ 
பிட்ட இடமும்‌, பொறுப்பும்‌ உண்டு. சங்கத்‌ 
திற்குரிய லட்சியமும்‌, கட்டுப்பாடும்‌, ஒற்றுமை 
யும்‌ அதைச்‌ சேர்ந்த ஓவ்வொரு இளைஞனும்‌ 


294 


கும்‌ சிறுவனுக்கும்‌ அவன்‌ பிறந்த நாள்‌ முதல்‌ 
பிதுரார்ஜிதமாகக்‌ கிடைக்கின்‌ றன. 

சங்கம்‌ என்பது ஒருவனுடைய திறமையைச்‌ 
சோதிக்கும்‌ அரங்கமும்‌ ஆகிறது. ஒவ்வொரு 
அங்கத்தினனின்‌ வாம்வும்‌ மற்ற எல்லா அங்‌ 
கத்தினர்களின்‌ பார்வைக்கும்‌ இலக்காகிறது. 
அவர்கள்‌ அளிக்கும்‌ ஆதரவும்‌ உற்சாகமும்‌ 
அவனுக்கு வழிகாட்டியாகவும்‌ ஊன்றுகோலா 
கவும்‌ இருக்கின்றன. சங்கத்தின்‌ ஒவ்வொரு 
மைந்தனும்‌ அதன்‌ பெருமையை நிலைநாட்டக்‌ 
கடமைப்பட்டிருக்கிறான்‌; அதன்‌ பொருட்டு 
அவன்‌ தன்‌ முழுத்‌ திறமையையும்‌ வெளிப்‌ 
படுத்தி ஆகவேண்டும்‌. தரய்ச்சபை தன்‌ வீர 
மைந்தன்‌ ஓவ்வொருவளையும்‌ ஆசீர்வதித்து 
வழியனுப்புகிறாள்‌. வெற்றிவாகை கூடிவரும்‌ 
போது பெருமையோடு வரவேற்கிறாள்‌. அவ 
னுடைய வாழ்வின்‌ பெருமை மிக்க செயல்களை 
யும்‌ சம்பவங்களையும்‌ மதிப்புக்குரியவைகளாகப்‌ 
பாதுகாக்கிறாள்‌; அவன்‌ நிழலில்‌ வாழும்‌ மற்ற 
வர்க்கும்‌ அப்பெருமையின்‌ சிறப்பு கிடைக்கும்‌ 
படி செய்கிறாள்‌. திரவியத்தையும்‌ தீரச்‌ 
செயல்களையும்‌ நாடித்‌ தூரதேசங்களுக்குச்‌ 
செல்லும்‌ இளம்‌ மைந்தருக்கு அங்குத்‌ தங்குவ 
தற்கு இடத்தையும்‌, நண்பர்களின்‌ அன்பையும்‌ 
அளிக்கிறாள்‌. ஒரே சமயத்தில்‌ தாயாகவும்‌, 
நண்பனாகவும்‌, காவலனாகவும்‌, தளபதியாகவும்‌, 
குருவாகவும்‌ இருக்கிறது ஒரு நல்ல பிரிவு. இப்‌ 
போது நினைத்துப்‌ பாருங்கள்‌--பிரிவுகள்‌ முற்‌ 
றிலும்‌ தீமை பயப்பவைதாமா 2 

பிரிவுகளின்‌ முடிவான பயன்‌ பிரிவுகளுக்கு 
அப்பால்‌ செல்வதுதான்‌. வேற்றுப்‌ பிரிவுகள்‌ 
எவையும்‌ உண்மையை அறிந்திருக்கமுடியாது; 
உண்மை தனக்கு மட்டுமே பாத்தியமானது 
என்று சொல்வது ஒரு பீரிவு செய்யக்‌ கூடிய 
மிகக்‌ கொடிய பாபமாகும்‌. வீவேகிகள்‌. அத்‌ 
தகைய மனப்பான்மையைத்‌ தவீர்ப்பார்கள்‌. 
ஒருவன்‌ தான்‌ சார்ந்திருக்கும்‌ சங்கத்திற்கு 
மதிப்பைத்‌ தேடி த்தரும்வகையில்‌ தன்‌ பங்கைச்‌ 
செவ்வனே செய்து முடிக்கலாம்‌. ஆனால்‌ முடி 
வாகக்‌ கணக்கில்‌ எடுத்துக்‌ கொள்ளப்படுவது 
எத்தகைய மனப்பான்மையில்‌ தன்‌ பங்கை 
கிறைவேற்றியீருக்கிறான்‌ என்பதுதான்‌. தாம்‌ 
மட்டுமே அப்பழுக்கில்லாதவர்கள்‌, தவறு 
இழைக்காதவர்கள்‌ என்று சொல்வது பொருந்‌ 


தர்ம சக்கரம்‌ 


தாது. புத்தர்‌ பெம்மான்‌ சொன்னது போல 
“ஞான ஒளி இவ்வுலகில்‌ பிறந்த ஒவ்வொரு 
மனிதனின்‌ பாதையிலும்‌ ஒளிர்கிறது.” ? 

இவ்விரு மனப்பான்மைகளில்‌ எது சிறந்தது 
என்பதை இந்தியர்கள்‌ அறிவார்கள்‌. உலக 
னைத்தையும்‌ அன்பினால்‌ ஒன்றாக்கிய புத்த பக 
வானின்‌ இந்த அருள்மொழி வெளிப்போந்தது 
இந்தியாவிலிருந்துதான்‌. எந்த ஒரு தனிச்‌ 
சபையும்‌ உண்மையைத்‌ தனக்கு மட்டும்‌ உரிய 
தாக்க முடியாது. எந்த ஒரு ரட்சகனும்‌, தான்‌ 
மட்டுமே குறைகளுக்கு அப்பாற்பட்டவன்‌ 
என்று சொல்லமுடியாது. எல்லாப்‌ பிரிவு 
களும்‌ கூடுவது மனித இனம்‌ என்னும்‌ ஒரு 
பெரிய ஆலயத்தில்தான்‌. 

அறிவியல்‌ முன்னேற்றத்தினால்‌ பரந்த இத்‌ 
தொல்லுலகமும்‌ சிறியதாகிவீட்ட இந்நாளில்‌ 
சிறு பிரிவுகளை ஏற்படுத்தும்‌ காலம்‌ சென்று 
விட்டது. ஆனால்‌ பிரிவுகளின்‌ நல்ல அம்சங்‌ 
களிலிருந்து உணர்ச்சியும்‌ உத்வேகமும்‌ பெற்று 
நம்‌ வாழ்வை உயர்த்திக்கொள்வதற்கு எந்தத்‌ 
தடையும்‌ இல்லை. இது காறும்‌ சமயத்திருச்‌ 
சபைகளும்‌ மற்ற சங்கங்களும்‌ மக்களை ஒன்று 
படுத்துவதில்‌ என்ன பணி செய்தனவோ அந்‌ 
தப்‌ பணியை இன்று ஒவ்வொரு கிராமமும்‌, 
நகரமும்‌, நாடும்‌ செய்யவேண்டும்‌. இவையே 
பாரதத்தாயின்‌ திருக்கோயில்கள்‌; இவையே 
நம்முடைய நவீன யாகசாலைகள்‌. பள்ளியாக 
வும்‌, இல்லமாகவும்‌, ஓத்த கருத்துடையோர்‌ 
கூடும்‌ நில்யமாகவும்‌ நம்‌ கிராமங்கள்‌ வடி. 
வெடுக்கட்டும்‌. நம்‌ தாய்த்‌ திரு நாடு வேறு 
பட்ட பல அம்சங்களை இணைக்கும்‌ வலிமை 
மிக்க சக்தியாக விளங்கட்டும்‌. 

சமயங்கள்‌ கொள்கைகளின்‌ பெயரால்‌ 
இணைகின்றன. நாம்‌ தேசத்தின்‌ பெயரால்‌ 
ஒன்றுபடுவோம்‌. புண்ணிய நாடான நம்‌ மாத்ரு 
பூமியின்‌ புனிதம்‌ நம்மை ஆகர்ஷிக்கிறது. நம்‌ 
முன்னோர்களான ரிஷிகள்‌ புனித மிக்க இடங்‌ 
களில்தான்‌ யாகசாலைகளையும்‌, ஹோமகுண்டங்‌ 
களையும்‌ அமைத்தார்கள்‌. இந்த அன்பின்‌ ஒளி 
யில்‌ பிறந்து வளர்ந்த நாம்‌ பாரதத்தாயின்‌ 
குழந்தைகள்‌ என்ற முறையில்‌ நெருங்கிய பீந்‌ 
தத்தினல்‌ இணைக்கப்பட்டவர்கள்‌ அல்லவா? 
அன்னையின்‌ திருத்தொண்டில்‌ நாம்‌ இந்தப்‌ 
பேருண்மையை மறவா திருப்போமாக. 


படி யோக வாசிஷ்டம்‌ 


ப்‌ (திரு 7. 8. 
யோக வாசிஷ்டம்‌ (ஞான வாசிஷ்டம்‌) என்ற 
வேதாந்த நூலைப்பற்றி ஆத்ம சாதகர்கள்‌ 


அனைவரும்‌ கேள்விப்பட்டிருக்கின்‌றனர்‌.82,000 


பாடல்களைக்‌ கொண்ட இந்தக்‌ கிரந்தத்தை 
வால்மீகி மகரிஷி எழுதினார்‌ என்று கருதப்படு 
கின்றது. தத்துவத்தை விளக்குகின்ற இந்த 
நூல்‌ புராலா அமைப்புகள்‌ போல, பல கதை 
கள்‌, கிளைக்‌ கதைகள்‌, ஒன்றிற்கு ஒன்று 
தொடர்பு கொண்டு சங்கிலித்‌ தொடர்போல்‌ 
பிணைந்துள்ள சம்பவங்களைத்‌ தன்னகத்தே 
அடக்கியுள்ளது. காஷ்மீரத்தைச்‌ சேர்ந்த 
அபிநந்தனர்‌ யோக வாசிஷ்டத்தைச்‌ சுருக்கி 
6000 சுலோகங்களில்‌ “லகுயோக வாசிஷ்டம்‌” 
என்று வெளியிட்டார்‌. “வாசிஷ்ட சந்திரிகா” 
என்ற விளக்க உரையுடன்‌ இப்புத்தகம்‌ பதிப்‌ 
பிக்கப்பட்டுள்ளது. ஸ்ரீ ஞானானந்த பாரதி 
சுவாமிகள்‌ “ஸ்ரீ வாசிஷ்ட சங்கிரஹம்‌” என்று 
1700 சுலோகங்களில்‌ இதன்‌ தத்துவத்தை 
விளக்கியுள்ளார்‌. “ஸ்ரீ வாசிஷ்ட ஸாரம்‌” என்ற 
தலைப்பில்‌ அதன்‌ தமிழ்‌ வடிவமும்‌ வெளியாகி 
யுள்ளது. 
யில்‌ இப்புத்தகத்தின்‌ ஆங்கில மொழி பெயர்ப்‌ 
பும்‌ வெளியிடப்பட்டுள்ளது. The Essence of 
Yoga Vasistha என்பது புத்தகத்தின்‌ தலைப்ப. 
(Publishers: Samata Books, Madras). தமிழ்‌ 
மக்களிடையே வீரை ஆள வந்தார்‌ என்னும்‌ 
முனிவரால்‌ இயற்றப்பட்ட “ஞான வாசிட்டம்‌” 
என்ற காவியம்‌ சிறப்பாகப்‌ பயிலப்படுகின்‌ 
றது. இரண்டு பகுதிகளாகப்‌ பதிக்கப்பட்‌ 
டுள்ள இக்காவியத்தில்‌ 2026 பாக்கள்‌ காணப்‌ 
படுகின்றன. 

தர்சனங்களை விளக்கும்‌ கிரந்தங்களில்‌ வாத, 
விவாத முறையில்‌ கலைச்‌ சொற்களைக்‌ (பரி 
பாஷை) கொண்டு வேதாந்த தத்துவங்கள்‌ 
நிலைநாட்டப்‌ பெறுகின்றன. யோகவாசிஷ்‌ 
டத்தில்‌ இத்தகைய தர்க்கமுறை இடம்‌ பெறு 
வதில்லை. அனுபவத்தையும்‌, விசாரத்தையும்‌ 
ஆதாரமாகக்‌ கொண்டு நேரடியாகக்‌ கருத்துக்‌ 
களை எடுத்துரைப்பது இதன்‌ சிறப்பு. ஆத்ம 
சாதனை, விவேகம்‌, உலகியல்‌ வாழ்வைப்‌ 
பொருட்படுத்தாத வைராக்கியம்‌, ஞானயோக 


“ஸம்வித்‌' என்பவரால்‌ அண்மை . 


நரசிம்மன்‌ ) 
ஆராய்ச்சி ஆகியவை இந்நூலின்‌ முக்கிய ௮ம்‌ 
சங்களாக இலங்குகின்றன. 

வைராக்கியம்‌, முமுகடகாு, உற்பத்தி, ஸ்திதி 
(நிலைத்து இருப்பது) உபசாந்தி (மன அமைதி) 
நிர்வாணம்‌ (முக்தி)-- என்று ஆறு அத்தியா 
யங்களாக (பிரகரணங்கள்‌) இந்நூல்‌ பிரிக்கப்‌ 
பட்டுள்ளது. மனதைக்‌ கவரும்‌ கதைகளும்‌, 
அதே சமயம்‌ உயர்ந்த ஆன்மீக தத்துவமும்‌ 
இரண்டறக்கலந்துள்ள இந்நூலைச்சாதகர்களா 
கிய நாம்‌ ஆராய்வது மிக்க பயனைத்‌ தரும்‌. 
மேலாம்‌ சாஸ்திர நூல்களை ஆராய்வது நமது 
கடமையாகும்‌. ரிஷிகளுக்கு நாம்‌ பட்ட கடனை 
அதனால்‌ தீர்க்கின்றோம்‌. (தேவ, ரிஷி, பித்ரு 
ருணம்‌ என்று மூன்று கடன்கள்‌/கடமைகள்‌ 
நமக்கு விதிக்கப்பட்டுள்ளன), இதுவே :ரிஷி 
யக்ஞம்‌” என்றும்‌ கொள்ளலாம்‌. 

இறை வணக்கத்துடன்‌ கிரந்தம்‌ துவங்கு 
கின்றது. 

a: என்ன்‌ எண்‌ என்ன்‌. எற்‌ | 
எள்‌ ள்‌ qf என்‌ எனா? என: ॥ 

௭: (யத:) எதனிடமிருந்து எனின்‌ ண்‌ (ஸர்‌ 
வாணி பூதானி) எல்லா உயிரினங்களும்‌, ஏஎ 
ஸரீள (ப்ரதிபாந்தி) ஒளியுடன்‌ திகழ்கின்‌ 
றனவோ, ர்‌ எ (ஸ்திதானிச) நிலைபெற்று 
உள்ளனவோ, ஜி (யத்ர ஏவ) எதில்‌ ஊர்‌ 
ஏ (உபசமம்‌ யாந்தி) அடங்கி அமைதியுறு 
கின்றனவோ, என்‌ (தஸ்மை) அந்த எனன (சத்‌ 
திய ஆத்மனே) மெய்ப்பொருளுக்கு என: (நம:) 
வணக்கம்‌. 

சராசரமாகிய அனைத்து உயிர்களிலும்‌ 
உள்ள பொருளை வணங்கி ஆசிரியர்‌ நூலைத்‌ 
துவக்குகின்றார்‌. ஆதாரமாக **உலகம்‌ யாவை 
யும்‌ தாமுள வாக்கலும்‌, நிலைபெறுத்தலும்‌, 
நீக்கலும்‌ ” என்ற வர்ணனையும்‌, *யதோ வா 
இமானி பூதானி ஜாயந்தே, யேன ஜாதாநி 
ஜிலந்தி, யம்‌ பிரயந்தி அபி சம்‌ விசந்தீதி, தத்‌ 
விஜிஞ்ஞாசஸ்வ, தத்‌ ப்ரஹ்மேதி”” என்ற உப 
நிஷத்‌ மொழியும்‌ ஈண்டு ஒப்பிடத்‌ தக்கன. 

“எங்கும்‌ நிறைந்து, பூமி, ஆகாயம்‌, இடை 
வெளி அனைத்தையும்‌ பிரகாசிக்கச்‌ செய்து, 

எனது அகத்தேயும்‌ புறத்தேயும்‌ திகழ்ந்து, 
அனைத்துமாய்‌ இலங்கும்‌ ஜோ தியை வழுத்து 
கின்றேன்‌.” 

அடுத்த பாடலில்‌ அதிகாரி லக்ஷணம்‌ கூறப்‌ 
படுகின்றது. ஆன்மீக வாழ்வில்‌ அனைவருக்கும்‌ 
நாட்டம்‌ வருவதில்லை என்பது வெளிப்படை 
யான உண்மை. சாதகர்களிலும்‌ பலதரப்பட்‌ 
டோர்‌ உண்டு. அவரவர்‌ நிலைக்கு ஏற்பசாதனை 
யும்‌, சாஸ்திரமும்‌ அமையும்‌. இந்தக்‌ கிரந்தத்‌ 
திற்கு அதிகாரி யார்‌? 

௭4ம்‌ என்‌: Ram: AMT எனா எண: | 

என்‌ ஸ்‌ என: என எண்ணா. Il 

அக்‌ (அஹம்‌) கான்‌ ௭; (பந்த:) பந்தத்தில்‌ 
(தளையில்‌) உள்ளேன்‌, 8௯: (விமுக்த:) தளை 
யில்‌ இருந்து வீடுபட்டவன்‌, எ (ஸ்யாம்‌) 
ஆவேன்‌, ஷ்‌ (இதி) என்று, (௭௪: (நிச்சய:) 
உறுதி, ஏனை (யஸ்ய அஸ்தி) எவலிடத்‌ 
தில்‌ உள்ளதோ, எ னார்‌ அள: (௫ அத்யந்தம்‌ 
அஞூ:) முற்றிலும்‌ ஞானமற்றவனாக இல்லையோ, 
ஏஏ: (கதத்‌ ஞ:) அப்பரம்‌ பொருளை அறிந்‌ 
தவராகவும்‌ எவன்‌ இல்லையோ, எ: (ஸ:) 
அவன்‌ எர, (அஸ்மின்‌) இந்த ஈன்‌ (சாஸ்‌ 
திரே) சாஸ்திரத்தில்‌ எனா (அதிகார 
வான்‌) தகுதி உள்ளவன்‌ ஆகிறான்‌.” 

ஒரு குறிப்பீட்ட நெறியைப்‌ பின்பற்றத்‌ 
தகுதிகள்‌ சில வரையறுக்கப்பட்டிருக்கின்றன. 
உலக இயலில்‌ எந்த அளவு இவை இன்றி 
யமையாதனவோ, அதே முறையில்‌ ஆன்மீக 
வாழ்விலும்‌ ‘அதிகாரி பேதம்‌' இன்றியமையா 
தது. மானிடர்‌ அனைவரையும்‌ ஒரே தட்டில்‌ 
எடைபோட இயலாது. அது சரியான மதிப்‌ 
பீடும்‌ ஆகாது. சாதகர்களை “அதிகாரி” என்று 
வரையறுப்பது ஹிந்து தர்மத்தின்‌ தனிப்பட்ட 
சிறப்பு ஆகும்‌. பகவத்‌ கீதைக்கு அர்ஜுனனே 
அதிகாரி; பீமனோ, தர்மனோ அல்லர்‌. மேலான 
ஆத்ம வித்தைக்குச்‌ சரியான அதிகாரிதானா 
என்று பரீகைட செய்த பின்னரே யமதர்மன்‌ 
கசிகேதனுக்கு உரைக்கின்றார்‌. யோக வாசிஷ்‌ 
டத்தைப்‌ படிக்கவிரும்பும்‌ அதிகாரிக்கு முதல்‌ 
இலட்சணமாக ஆன்மீக நாட்டம்‌ (முமுக்ஷத்‌ 
வம்‌) கூறப்படுகின்றது. சாதாரண உலக 
வாழ்வு என்னும்‌ அஞ்ஞானத்தில்‌, பந்தத்தில்‌ 
தான்‌ இருப்பதை அவன்‌ உணர்கின்றான்‌. 


தர்ம சக்கரம்‌ 


இதில்‌ இருந்து வீடுபட வேண்டும்‌ என்ற தீவிர 
வேகம்‌ அவனிடம்‌ உள்ளது. அடுத்து அவன்‌ 
ஆன்மீக நெறியை முற்றிலும்‌ உணராத மூட 
ஓகவோ, அனைத்தும்‌ அறிந்த ஞானியாகவோ 
இருக்கக்கூடாது. இரண்டு நபர்களுக்குமே 
நூல்‌ அறிவு பயனற்றது! “பந்த முற்றனன்‌ 


, பரபதத்தைச்‌ சேர்கவென்று-அந்த நிச்சயம்‌ 


உளான்‌, அறிவிலான்‌ அலான்‌-சிந்தனைத்‌ துயர்‌ 
கெடச்‌ சித்தைச்‌ சேர்ந்துளான்‌-அவன்‌ இந்த 
நூற்குஉரியவன்‌ என்றுகொள்கவே.'' (ஞான 
வாசிட்டம்‌, 21) 

பாரத்வாஜரின்‌ கேள்வி: 

ஞானத்தைப்‌ பெறுவதற்குக்‌ குருவை நாடி, 
அவரடிபணிந்து, தனது உள்ளக்கிடக்கையை 
வெளிப்படுத்த வேண்டும்‌ என்பது நமது மரபு. 
அதற்கிசைந்தாற்போல்‌ குரு-சீடன்‌ உரையா 
டல்‌ மூலம்‌ நூலினை இயற்றி உள்ளார்‌. பாரத்‌ 
வாஜர்‌ எல்லாம்‌ அறிந்த ஞானியாகிய வால்‌ 
மீகி முனிவரைத்‌ தனிமையில்‌ சந்தித்து அடங்‌ 
கிய குரலில்‌ “ஐயா சம்சாரம்‌ என்னும்‌ துன்‌ 
பக்‌ கடலில்‌ ஸ்ரீராமன்‌ எவ்வாறு இருந்தார்‌? 
கருணை கூர்ந்து எனக்கு உபதேசம்‌ செய்வீர்‌” 
என்று பணிவோடு வேண்டினார்‌. வால்மீகி , 
முனிவரும்‌ “* பாரத்வாஜனே, நீ நல்ல கேள்வி - 
யைக்‌ கேட்கின்றாய்‌. அதற்கு விடையை ஆறி 
யும்‌ பக்குவமும்‌ உனக்கு உள்ளது” என்று 
உபதேசத்தைத்‌ துவங்குகின்றார்‌. 

“வாஸனைத்‌ தியாகமே” முக்தியாகும்‌ என்ற 
கருத்து துவக்கத்தில்‌ வலியுறுத்தப்படுகின்‌ றது. 
எரர்‌ ஏ AAT சோ: ஏனா Aer ஜன்‌ wf: | 
பழைய வினையின்‌ மூலம்‌ மனதில்‌ பதிந்துள்ள 
பாதிப்புகளே வாஸனை எனப்படும்‌. மரணத்‌ 
திற்குப்‌ பின்பும்‌ இவை ஜீவனைப்‌ பாதிக்கின்‌ 
றன; அடுத்து வரும்‌ பிறவிகளின்‌ தன்மையை 
நிர்ணயிக்கும்‌ வல்லமையை அவை பெற்றுள்‌ 
ளன. இத்தகைய வாஸனை, “சுத்தமானது, 
மலினமானது” என்று இரு வகைப்படும்‌. சுத்த 
வாஸனை பிறவியை ஒழிப்பது; மலின வாஸனை 
பிறவிக்கு உட்படுத்துவது. அறிய வேண்டிய 
பொருளை அறிந்த ஞானிகள்‌ சுத்த வாஸனை 
உடையவர்கள்‌. அவர்கள்‌ பிறவித்‌ தளையில்‌” 
விழாது, ஜீவன்முக்தர்களாகத்‌ திகழ்கின்றனர்‌. 
அத்தகைய முக்திநிலையை ஸ்ரீராமன்‌ எப்படி 
அடைந்தான்‌என்று உனக்குச்‌ சொல்கின்றேன்‌. 


ஓ [.] - ஓ ஓ 
கவிதைகள்‌ புகட்டும்‌ தத்துவங்கள்‌ 
(“பத்தாம்‌ வகுப்பு ஆங்கிலப்‌ பாடப்பகுதியில்‌ உள்ள கவிதைகளின்‌ கருத்து விளக்கம்‌ ) 

[ 256 ஆம்‌ பக்கத்‌ தொடர்ச்சி ] 


ரோஜாவும்‌ தோட்டக்காரனும்‌ 
இயற்கை அழகு உள்ளத்தைக்‌ கவரவல்லது. 
இயற்கை நிகழ்ச்சிகள்‌ நமக்கு அரியபெரிய 
பாடங்களைப்‌ புகட்டுகின்றன. - வாழ்க்கைத்‌ 
தத்துவத்தை இயற்கை விளக்கிக்கொண்டிருப்‌ 
பதைக்‌ கவிஞர்‌ காண்கின்றார்‌. இயற்கை 
நிகழ்ச்சி ஒன்றைக்‌ கண்டதும்‌ கவிஞர்‌ உள்‌ 
ளத்தில்‌ எழுந்த கருத்தை இக்கவிதையில்‌ 
அழகுற அமைத்துக்காட்டுகிறார்‌. 
ஓர்‌ அழகான தோட்டம்‌. இளம்‌ ரோஜாப்‌ 
புஷ்பம்‌ மலர்ந்து தன்‌ அழகை வெளிப்படுத்து 
கின்றது. அத்தோட்டத்தில்‌ வயதான தோட்‌ 
டக்காரன்‌ இருக்கின்றான்‌. அவன்‌ மலர்ந்த 
ரோஜாச்‌ செடிக்குப்‌ பக்கத்தில்‌ நின்றுகொண் 
டிருக்கின்றான்‌. மலர்ந்த ரோஜா அவளைப்‌ 
பார்த்துச்‌ சிரிக்கிறது, ரோஜாப்‌ புஷ்பம்‌ தன்‌ 
அழகையும்‌ இளமையையும்‌ குறித்துக்‌ கர்வம்‌ 
கொள்கிறது. தோட்டக்காரன்‌ முதுமை 
அடைந்திருந்ததால்‌ அவன்‌ விரைவில்‌ மரண 
மடைவான்‌ என்று எண்ணி நகைக்கிறது. இக்‌ 
காட்சியைக்‌ கவிஞர்‌ அழகுற இக்கவிதையில்‌ 
சித்தரித்துள்ளார்‌. 
அது இளவேனிற்காலமாதலால்‌ ரோஜாப்‌ 
புஷ்பம்‌ முழுமையாக மலர்வதற்கு இயற்கைச்‌ 
சூழ்நிலைபொருத்தமாக இருந்தது.நன்கு மலர்ந்த 
ரோஜாவுக்கு - வயதான கதோட்டக்காரனைப்‌ 
பார்க்கும்போதெல்லாம்‌ கிரிப்பாக இருந்தது. 
மறுநாள்‌ காலைநேரத்தில்‌ தென்றல்‌ வீசி 
யது. அத்தென்றல்‌ ரோஜா இதழ்களை யெல்‌ 
லாம்‌ சிதறடித்து நிலமெங்கும்‌ பரப்பியது. 
தோட்டக்காரன்‌ அவ்விதழ்களைக்‌ கூட்டிக்‌ 
குவித்தான்‌. ஓரே நாளில்‌ ரோஜாவின்‌ கொட்‌ 
டம்‌ அடங்கியது. தன்‌ இளமையையும்‌ அழ 
கையும்‌ குறித்துக்‌ கர்வம்கொண்டிருந்த ரோஜா 
தரையில்‌ காலால்‌ மிதிபட்டு அழிந்தது. வய 
ஹான தோட்டக்காரன்‌ அழகான ரோஜாப்‌ 
புஷ்பம்‌ அழிந்துபோனதைக்‌ கண்டு அதன்‌ 
இதழ்களைக்‌ குவியலாகக்‌ குவித்துக்கொண்‌ 
டிருந்தான்‌. இக்காட்சியைக்‌ கவிஞர்‌ பார்த்‌ 
தீதும்‌ சவிஞருடைய உள்ளத்தில்‌ தானாகவே 

எழுந்த கருத்துக்களை இக்‌ கவிதை வடிவத்தில்‌ 
எழுதுகிறார்‌. 

இக்கவிதையில்‌ கவிஞர்‌ உண்மை ஒன்றை 
நமக்கு விளக்குகின்றார்‌. இளமையும்‌ அழகும்‌ 
நிலையற்றவை. உடலுக்கு முதுமை வரும்‌. 
ஆனால்‌ நம்மிடமுள்ள ஆத்மா சத்‌ சொருபம்‌. 
அது யாண்டும்‌ அழியாதது. அழியாத ஆத்ம 
சொரூபம்‌ அழிகின்ற பொருள்களுக்கெல்லாம்‌ 
சாட்சிமயமாய்‌ இருக்கிறது. ஆத்மா அழி 
வில்லாதது என்பதைக்‌ காலம்‌ (1106) என்ற 
சொல்லால்‌ கவிஞர்‌ குறிப்பிடுகின்றார்‌. அழி... 
வுக்கு ரோஜாவும்‌, அழியாமைக்குத்‌ தோட்டக்‌ 
காரனும்‌ உதாரணங்கள்‌. 


அழகையும்‌, இளமையையும்‌ குறித்துக்‌ 


* கர்வம்‌ கொண்டு காலத்தை வீணாக்குபவன்‌ 


ரோஜாப்‌ புஷ்பம்‌ போன்று அழிந்து போகி 
ரன்‌. அவன்‌ வாழ்க்கையில்‌ அடையவேண்டிய 
நித்தியத்துவத்தை அடைவதில்லை, அழியும்‌ 
பொருளிடத்துக்‌ கருத்துச்‌ செலுத்துபவன்‌ 
அழியாத ஆத்மாவை மறந்து வாழ்க்கையை 
வீணாக்குகின்றான்‌. இளமையும்‌, அழகும்‌ நிலை 
யாதவை. ஆத்மாதான்‌ நிலையான பொருள்‌ 
என்னும்‌ பாடத்தை இயற்கையிலிருந்து நாம்‌ 
கற்றுக்கொள்ள வேண்டும்‌ என்பதைக்‌ கவிஞர்‌ 
இப்பாடலின்‌ மூலம்‌ நமக்குப்‌ புகட்டுகின்றார்‌. 
பத்தாம்‌ வகுப்புப்‌ பாடப்பகுதியிலுள்ள கவி 
தைகளை எல்லாம்‌ தத்துவ விளக்கத்தோடு 
ஆராய்ந்து முடித்தோம்‌. தேர்வுக்காக அக்‌ 
கவிதைகளைப்‌ படிக்கின்ற மாணாக்கன்‌ தேர்வு 
முடிந்ததும்‌ அவற்றை அடியோடு -மறந்துவிடு 
கின்றான்‌. அவன்‌ வாழ்க்கையில்‌ அவற்றின்‌ 
மூலம்‌ அடையவேண்டிய பயனை அடைவு 
தில்லை. ஏட்டுக்கல்வி தேர்வுக்‌ கல்வியாக மட்‌ 
டும்‌ அமையாது இதயத்தை மலரச்‌ செய்யும்‌ 
கல்வியாக அமையவேண்டும்‌. மாணாக்கன்‌ 
ஒருவன்‌ நன்றாகச்‌ சிந்தித்துத்‌ தர்மசக்கரத்தில்‌ 
ஆராய்ந்த கருத்துக்களை எல்லாம்‌ தன்‌ 
வாழ்க்கை மயம்‌ ஆக்குவானானால்‌ அவன்‌ தேர்‌ 
வில்‌ வெற்றி பெறுவதோடு வாழ்க்கையிலும்‌ 


வெற்றி பெறுவான்‌. 


சத்தியை வணங்கிச்‌ சக்தி பெறுவோம்‌ 


(சுவாமி துருவானந்தர்‌ ) 


பாரததேசம்‌ புண்ணிய பூமி, கர்ம பூமி, 
யோக பூமி என்றெல்லாம்‌ அழைக்கப்பட்டு 
வருகிறது. இந்தியாவீல்‌ உள்ள கோயில்கள்‌, 
விழாக்கள்‌, சமய நூல்கள்‌, முனிவர்கள்‌, ரிஷி 
கள்‌, நாயன்மார்கள்‌, ஆழ்வார்கள்‌, சித்தர்கள்‌ 
போன்ற சிறப்பு அம்சங்களை வெளி நாட்டில்‌ 
நாம்‌ காண முடியாது. உலக நாடுகளில்‌ 
எங்கேனும்‌, எப்பகுதியிலேனும்‌, யாரிடமா 
வது மரணத்தைப்‌ பற்றிய மர்மமோ, வாழ்க்‌ 
கையைம்‌ பற்றிய தத்துவமோ தெரிந்திருக்‌ 
கிறது என்றால்‌ அது இந்தியாவிலிருந்துதான்‌ 
போயிருக்க முடியும்‌. எவ்வளவோ பொன்னும்‌ 
பொருரூம்‌ போகமும்‌ இருப்பதற்கிடையில்‌ 
சற்றும்‌ மன அமைதியில்லாது உழலும்‌ மேல்‌ 
நாட்டார்‌ கம்‌ பாரத நாட்டை வந்து பார்த்துச்‌ 
செல்வதால்‌ மனத்திலுள்ள வேகம்‌ குறைந்து 
சாந்தி கிடைக்கும்‌ என்ற நம்பிக்கையில்‌ யாத்‌ 
திரையாக வருவது தொன்று தொட்டு இன்று 
வரை நடந்து வருகிறது. அருளுக்கும்‌ அருளா 
ளர்களுக்கும்‌ பெயர்‌ போன நம்‌. நாட்டில்‌ அறி 
யாமையும்‌, மூடநம்பிக்கையும்‌, வறுமையும்‌, 
சமயச்‌ சண்டைகளும்‌ புகுந்து நம்மைப்‌ பல 
ஆண்டுகளாக இருளில்‌ தள்ளி ஏற்றமுறச்‌ 
செய்யாது தடுக்கின்றனவே! அதன்‌ காரணம்‌ 
என்ன? என்ற கேள்வி எழலாம்‌. 

உடலில்‌ சக்தி குறைந்து வீட்டால்‌ அது 
நோயால்‌ பீடிக்கப்பட ஏதுவாகிறது. 
மருத்துவர்‌ தகுந்த முறையைக்‌ கையாண்டு 
நோயைப்‌ போக்குகிறார்‌. அதே விதத்தில்‌ 
நம்‌ நாடு இடைக்காலத்தில்‌ தன்‌ பொலிவை 
இழந்து வலிவு குன்றிய நேரத்தில்‌ ஸ்ரீ ராம 
கிருஷ்ணபரமஹம்சர்‌ அவதரித்தார்‌. சக்தி 
இழந்த சமூகம்‌ சக்தி பெறவேண்டி சக்தி 
உபாசனையில்‌ தீவிரமாக ஈடுபட்டார்‌. அவ 
ருக்கு முதல்‌ குருவாக வந்து வாய்த்தவர்‌ 
பைரவீபீராமணி என்ற அம்மையார்‌. அதே 
போன்று முதல்‌ சிஷ்யையாக வாய்த்தவர்‌ 
சாரதா தேவியரர்‌. இருவரும்‌ சக்தியின்‌ சொரூ 
பங்கள்‌. பிறவிக்‌ குருடன்‌ ஒருவனைச்‌ குரிய ஒளி 
யில்‌ விட்டாலும்‌ வெளிச்சத்தை அவன்‌ தெரியா 
திருப்பது போன்று அடிமைகளாகப்‌ பல 


- ஆண்டுகளாக வாழ்ந்த நம்‌ நாட்டு மக்கள்‌ 


சிந்திக்கும்‌ சக்தி இழந்து செயலாற்றும்‌ சக்தி 
இழந்து நடமாடும்‌ ஐடம்‌ போன்றல்லவா 
வாழ்ந்து வந்தனர்‌. மனிதனிடம்‌ மறைந்துள்ள 
தெய்வீக சக்தியை அளப்பரிய ஆற்றலை 
ஞாபகப்படுத்தவே ஸ்ரீ ராமகிருஷ்ணர்‌ விவே 
கானந்தர்‌ தோன்றினர்‌. 

மரணமில்லாப்‌ பெருநிலையை மக்களுக்குப்‌ 
பீரகடனப்படுத்தி மகிழ்ச்சியாகவும்‌, செழிப்‌ 
பாகவும்‌ வாழ வழிகாட்டிய நம்‌ நாட்டிலா 
வறுமை தாண்டவமாடவேண்டும்‌ என்ற ஐயம்‌ 
எழலாம்‌. இதற்கு விடை காணுவது மிகவும்‌ 
சுலபம்‌. வெளிச்சம்‌ உள்ள இடத்தில்‌ இருள்‌ 
இருக்காது... அதேபோன்று தத்துவத்தை 
முறையாக கடைப்பிடிக்கின்ற நாட்டில்‌, 
உழைப்பைத்‌ தெய்வமாக மதிக்கின்ற நாட்டில்‌ 
வறுமை தலைகாட்டாது. சரித்திரமே இதற்குச்‌ 
சான்றாகிறது. இரண்டாவது உலக மகாயுத்‌ 
தம்‌ வந்தவுடன்‌ ஜப்பானுக்கு ஏற்பட்டது 
பெரும்‌ நஷ்டம்‌. அமெரிக்கா போட்ட அணு 
குண்டால்‌ அழிய வேண்டிய நாடு எப்படியோ 
தாக்குப்‌ பிடித்துத்‌ தங்கள்‌ சக்தியை உணர்ந்து 
முயன்று உழைத்து முப்பதாண்டுகளில்‌ உலக 
வல்லரசுகளில்‌ ஒரு நாடாகத்‌ திகழ்கிறது. 
சுதந்திரம்‌ பெற்ற முப்பது ஆண்டுகளுக்குப்‌ 
பிறகும்‌ கூட நாம்‌ நம்‌ தேவைகளுக்குரிய 
வைகளை இறக்குமதி செய்துகொள்ள வேண்‌ 
டிய நிலையில்‌ இருக்கிறோம்‌. வறுமைகோட்‌ 
டின்‌ கீழ்‌ வாடிவதங்கும்‌ மக்களின்‌ எண்‌ 
ணிக்கை அதிகம்‌, வீடா முயற்சியும்‌, தளரா 
உழைப்பும்‌, தன்‌ நாட்டை எங்ஙனமேனும்‌ 
சிறக்கச்‌ செய்யவேண்டும்‌ என்ற தாகமுமே 
ஜப்பானியரை முன்னேறச்‌ செய்தன. தனி 
மனிதனாயீருந்தாலும்‌, சமுதாயமாயிருந்தாலும்‌ 
தங்களிடமுள்ள ஆற்றலை உணர்ந்து அதன்படி 
உழைக்க வல்லவர்கள்‌ இருக்குமிடங்களில்‌ 
வறுமை தலைகாட்டாது. தங்கள்‌ சக்தியை... 
உணர்ந்தார்கள்‌ ஜப்பானியர்கள்‌. ஆனால்‌ 
நாமோ உயர்ந்த தத்துவத்தை உலகுக்கு 
அளித்தோம்‌. ஆனால்‌ அதைக்‌ கடைப்பிடிக்க 
வில்லை. எண்ணிக்கையில்‌ அதிக அளவில்‌ 


சக்தியை வணங்கிச்‌ சக்தி பெறுவோம்‌ 


இருந்தும்‌ இயற்கைவளங்கள்‌ சிறக்கயிருந்தும்‌, 
நாட்டை முன்னேறச்‌ செய்யவேண்டும்‌ என்ற 
நாட்டமின்மையால்‌ முயற்சி குன்றி, உழைப்பை 
உதறி சோம்பியுள்ளதால்‌ இன்னும்‌ பீன்ன 
ணியில்‌ இருக்கிறோம்‌. நம்‌ குறையை உணர்ந்து 
அதை நீக்க முயன்று நம்மிடம்‌ மறைந்துள்ள 
மாபெரும்‌ ஆற்றலில்‌ நம்பிக்கை: வைத்துக்‌ 
கடுமையாக உழைத்தால்‌ உலக அரங்கில்‌ 
உன்னத நிலையில்‌ இருப்பதுமட்டுமன்று தனி 
மனிதனின்‌ அன்றாட வாழ்க்கைப்‌ பிரச்னைக்கும்‌ 
முற்றுப்புள்ளி வைத்தவராவோம்‌. 

ஏதோ ஒரு வழியில்‌ அம்பாளை உபாசனை 
பண்ணிய பிறகே சான்றோர்கள்‌ தங்களுடைய 
சத்கைங்கரியத்தை ஆரம்பித்தனர்‌. ஸ்ரீராமன்‌ 


கடலைக்கடக்குமுன்‌ ஒன்பதுநாட்கள்‌ உபவாசம்‌ ' 


இருந்து அம்பாளைப்‌ பிரார்த்தனை பண்ணிஞர்‌. 
பத்தாவது நாள்‌ அம்பாள்‌ தரிசனம்‌ அளித்து 
வெற்றிக்குரிய ஆசி அனைத்தையும்‌ நல்கினாள்‌. 
அந்த ஒன்பது நாளும்‌ நவராத்திரி 
ஆகிறது. ஒவ்வொருநாளும்‌ - அம்பிகையின்‌ 
ஒவ்வொரு வடிவத்தையும்‌ அவளுடைய பெரு 
மையை எண்ணிப்‌ போற்றுகிற பக்தனுக்குப்‌ 
பத்தாவது நாளன்று வெற்றியை ' நல்கும்‌ 
விஜயதசமியாக வருகிறாள்‌. மஹாபாரத 


யுத்தம்‌ ஆரம்பிக்கு முன்பும்‌ கண்ணன்‌ அர்ஜுன - 


னுக்குச்‌ சக்தி உபாசனையின்‌ மேன்மையைக்‌ 
கூறி அர்ஜுனனை அம்பாள்‌ வழிபாட்டில்‌ ஈடு 
படுத்துகிறார்‌. அம்பாள்‌ அருள்‌ பெற்ற பீறகே 
விஜயன்‌ வெற்றி வாகை சூடினான்‌. 
மாபெரும்‌ ஒளிப்‌ பிழம்பிலிருந்து வந்துள்ள 
ஒரு தீப்பொறிக்கும்‌ அதன்‌ தன்மைக்கேற்ற 
வாறு சக்தியிருக்கிறது. தீப்பொறியும்‌ அனு 
கூலமான சூழ்நிலையைப்‌ பயன்படுத்திப்‌ பெரிய 
நெருப்புப்‌ பிழம்பாக வரமுடியுமன்றோ! நம்மு 
டைய உள்ளத்தில்‌ . அமைந்திருக்கிற ஆற்றல்‌ 
நெருப்புப்‌ பொறி போன்று .நமக்கு அற்பமா 
கத்‌ தோன்றலாம்‌. ஆனால்‌ அதற்குரிய. சூழ்‌ 
நிலை .வருகிறபொழுது சாமானியமானவனும்‌ 
செயற்கரிய காரியத்தைச்‌ செய்து கிறப்படைய 
முடியும்‌, We are the human Covering over 
௬ the Divine என்றார்‌ விவேகானந்த சுவாமிகள்‌. 
மானுட சரீரம்‌ என்ற போர்வையைப்‌ போர்த்‌ 
திய தெய்வம்‌ நாம்‌. ' நம்மிடத்தில்‌ அளப்பரிய 
சக்தி இருப்பதாக எண்ண எண்ண ஆற்றல்‌ 

தானாக வருகிறது. மனிதன்‌ வெறும்‌ சிந்திக்‌ 
கத்‌ தெரிந்த இயந்திரமல்லன்‌. அமீபா என்ற 
சிற்றுயிர்‌ நிலையில்‌ இருந்து தெய்வீகப்‌ பண்பு 
கள்‌ வாய்க்கப்பெற்ற ஜீவன்முக்தன்‌ வரை 
தன்னத்தானே ஓயாது. மாற்றியமைக்கும்‌ 
தெய்வீகச்‌ சிற்பி மனிதனாவான்‌. மனதை 
உடையவன்‌ மனிதன்‌ என்று அழைக்கப்‌ 
படுகிறான்‌. ' மனதை உடைத்திருந்தால்‌ மட்‌ 
டும்‌ போதாது. அதை அடக்கி நல்வழியில்‌ 
திருப்பி ஆக்க பூர்வ காரியங்களில்‌ ஈடுபடு 
கிற பொழுது அவன்‌ செயற்கரிய காரியங்‌ 
களைச்‌ செய்துவீடுகிறான்‌. உள்ளம்‌ என்ற 
ஒன்று நம்மிடம்‌ இருக்கிறது. அது கலங்காது, 
உறுதியாக, வஜ்ரம்‌ போன்று இருக்கும்‌ வரை 
உலகில்‌ எந்தச்‌ சக்தியும்‌ நம்மை ஒன்றும்‌ 
செய்துவிட முடியாது. உற்றார்‌ ' உறவினர்‌ 
நம்மைக்‌ கைவிட்டாலும்‌, கைப்பொருள்‌ கைநமு 
வீப்போனாலும்‌ உலகமே நம்மை ஒதுக்கிவிட்‌ 
டாலும்‌ நம்‌ உள்ளம்‌ மட்டும்‌ உறுதியாக நிலை 
குலையாது இருக்குமேயானால்‌ அதன்‌ முன்ன 
ணியில்‌ எதுதான்‌ என்ன செய்து விடமுடி 
யும்‌? அலெக்ஸாண்டர்‌ என்ற கிரேக்க மன்‌ 
னன்‌ இந்தியாவினுள்‌ புக நினைத்தபோது 
அவனை எதிர்த்தவன்‌ புருஷோத்தமன்‌ என்ற 
இந்திய மன்னன்‌. இருவருக்கும்‌ இடையில்‌ 
ஏற்பட்ட கடும்‌. யுத்தத்தில்‌ புருஷோத்தமன்‌ 
கைது செய்யப்பட்டான்‌. வெற்றி பெற்ற 
அலெக்ஸாண்டர்‌ முன்னிலையில்‌ கைது செய்‌ 
யப்பட்ட போரஸ்‌ மன்னன்‌ கம்பீரமாக நின்‌ 
ரன்‌. கிரேக்க மன்னன்‌ கேட்டான்‌: “உன்னு 
டைய ஆட்சி, நாடு, படை நீ உட்பட அனைத்‌ 
தும்‌ என்‌ வசமாகிவிட்டதை நீ அறிவாயா?”” 
என்றான்‌. அதற்கு இந்திய மன்னன்‌ போரஸ்‌ 
கொடுத்த மறுமொழி “அரசே! என்‌ நாடு 
நகரம்‌, ஆட்சி அனைத்தையும்‌ நான்‌ இழந்திருக்‌ 
கலாம்‌. ஆனால்‌ என்‌ உள்ளத்தை மான்‌ இன்‌ 
னும்‌ இழக்கவில்லை. உள்ளம்‌ என்‌ வசம்‌ 
இருக்கும்போது தன்னம்பிக்கை, தைரியம்‌, 
பேராற்றல்‌ முதலியன அனைத்தும்‌ இருக்கும்‌. 
இது இருந்து விட்டால்‌ பிறகு பெறவேண்டி 
யது எதையும்‌ இவ்வுலகில்‌ பெற்று வீடலாம்‌'” 
என்றான்‌. அதுதான்‌ நம்முடைய இந்தியப்‌ 
பண்பு. ஒரு மாளும்‌ தளர்வறியா மனம்‌ தரும்‌ 
என்று அபிராமிபட்டர்‌ அம்மையைக்‌ குறித்‌ 

துப்‌ பாடுகிறார்‌. அம்பானைச்‌ சார்ந்து இருப்ப 
வர்களுக்கு உறுதியான மனது வந்து வாய்க்‌ 
கிறது. நெருப்போடு சேருகிற அடுப்புக்கரி 
செருப்பு மயமாவது போன்று மாபெரும்‌ சக்தி 
யாகிய பரம்பொருள்‌ சிந்தனையிலேயே ஊறி 
யிருப்பவன்‌ சர்வ சக்தியைப்‌ பெறுகிறான்‌. 

உண்ணுகிற உணவின்‌ மூலம்‌ உடல்‌ வலுப்‌ 
பெறுகிறது. எண்ணுகிற எண்ணத்தின்‌ மூலம்‌ 
உள்ளம்‌ உறுதிபெறுகிறது. நாள்தோறும்‌ ஒவ்‌ 
வொரு கணப்பொழுதும்‌ வந்து, போகிற, 
தோன்றி மறைகிற எண்ணங்களே நம்மை 
மாற்றியமைக்கின்றன. 

பெருமைக்கும்‌ ஏனைச்சிறுமைக்கும்‌ தம்தம்‌ 

கருமமே கட்டளைக்‌ கல்‌. 
என்பார்‌ வள்ளுவர்‌. 

நம்மில்‌ சிலர்‌ பெருமையோடும்‌, புகழோடும்‌, 
சிறப்போடும்‌ வாழவும்‌, நம்மில்‌ பலர்‌ வறுமை 
யில்‌ வாடவும்‌, தன்பத்தில்‌ கிடந்து துடித்துச்‌ 
சொல்லொணாத்‌ துயர்படவும்‌ காரணம்‌ நமக்கு 
கரமே உண்டுபண்ணிக்‌ கொண்ட நிலைதானே! 
இவ்வுலகில்‌ யாராவது தனக்குத்‌ தானே துன்‌ 
பத்தை வரவழைத்துக்‌ கொள்வார்களா ? எண்‌ 
ணத்தைத்‌ தொடர்ந்து செயல்‌ வருகிறது. 
உள்ளத்தில்‌ ஆக்க பூர்வமான ஓளி மயமான, 
மகிழ்ச்சி கலந்த பரோபகாரமான நல்லெண்‌ 
ணங்கள்‌ ஊற்றெடுக்கிறபோது நம்‌ வாழ்வு 
அவை போன்று மாறியமைகிறது. அதை 
விடுத்து வெறுப்பு மயமான, பொறாமை கலந்த 
வேற்றுமை, அற்பப்புத்தியோடு கூடிய எண்‌ 
ஊம்‌ உள்ளத்தில்‌ தலையெடுக்கிற பொழுது 
நம்‌ வாழ்வும்‌ அதற்கேற்றார்‌ போன்று அறி 
யாமை, வறுமையோடு கூடிய வாழ்வை 
அமைத்துத்‌ தருகிறது. எண்ணமே செயலாக 
வடிவெடுப்பதால்‌ உடன்பாட்டு எண்ணங்‌ 
க&ையே உள்ளத்தில்‌ வளர்த்து வரவேண்டும்‌. 
மட்டமான, நம்மைப்‌ பாழ்படுத்துகிற கீழ்த்தர 
மான எண்ணங்களை எண்ணுவதை விடுத்து 
மனதை நல்ல எண்ணங்களை எண்ணப்‌ பயிலு 
வீக்க வேண்டும்‌. 

காம்‌ இப்போது விஞ்ஞான காலத்தில்‌ வாழ்‌ 
வதால்‌ நாம்‌ எதையும்‌ வீசாரித்துப்‌ பார்க்க 
நமக்கு உரிமை உண்டு. இப்போது நாட்டில்‌ 
கேர்மை, நாணயம்‌, கடும்‌ உழைப்பு, பணிவு, 
உண்மை பேசுதல்‌ முதலிய நற்பண்புகள்‌ 


தர்ம சக்கரம்‌ 


குறைந்துகொண்டே வருகின்றன. அரசாங்கம்‌ 
பண்ணுகிற அராஜகத்தைத்‌ தனி மனிதன்‌ சுட்‌ 
டிக்காட்டிலல்‌ அவனுக்கு ஆபத்து என்ற நிலை 
உருவாகி வருகிறது. உண்மை பேசி நாணய 
மாக வாழ்கின்‌ றவன்‌ பிழைக்கத்‌ தெரியா தவன்‌ 
என்று சமுதாயத்தால்‌ எள்ளி நகையாடப்‌ 
பட்டு ஒதுக்கப்படுகிறான்‌. ஏராளமாக ஊழல்‌ 
பண்ணும்‌ பித்தலாட்டக்காரர்கள்‌ சமுதாயத்‌ 
தில்‌ வேண்டியளவு இடம்‌ பெற்றிருக்கிறார்‌ 
கள்‌. இதையெல்லாம்‌ பார்க்கிற பாமர உள்‌ 
எங்கள்‌ நாமும்‌ இவர்களைப்‌ போல்‌ மோசடி 
யில்‌ ஈடுபட்டால்தான்‌ வசதியாக வாழமுடியும்‌ 
என்று அவசரப்பட்டு முடிவு செய்து விடுகிறார்‌ 
கள்‌. இவர்கள்‌ சிந்தித்துப்‌ பார்க்கவேண்டும்‌. 
எந்த வள்ளுவரை வழிகாட்டியாகப்‌ பேசுகிறார்‌ 
களோ அதே வள்ளுவர்‌ சொன்ன ஒரு குறளை 
அவர்கள்‌ சிந்திக்கட்டும்‌. 

இலர்‌ பலர்‌ ஆகிய கரரணம்‌ நோற்பார்‌ 

சிலர்பலர்‌ நோலா தவர்‌. 

மாதம்‌ மும்மாரி மழை பொழிந்த இந்த நாட்‌ 
டிலே பருவத்தில்‌ பெய்ய வேண்டிய மழை 
பெய்வது இல்லை. அதை முன்னிட்டு வறுமை, 
பசி, பட்டினி, தற்கொலை, நிகழ்கிறது. முன்‌ 
பெல்லாம்‌ கடவுளுக்குப்‌ பயந்து தர்மத்திற்கு, 
சத்தியத்திற்குக்‌ கட்டுப்பட்டு நேர்மையாக 
வாழ்ந்தனர்‌.ஆனால்‌ இன்றோ கடவுளே இல்லை 
என்றும்‌ பொய்பேசி, ஏமாற்றிப்‌ பணம்‌ சம்‌ 
பாதிக்கலாம்‌ என்றுவாழ்கின்றகூட்டம்‌ பெருகி 
வருகிறது. முற்பகல்‌ செய்யின்‌ பிற்பகல்‌ விளை 
யும்‌. இறைவனிடமிருந்து வந்துள்ள பஞ்சபூதங்‌ 
களில்‌ ஒன்றாகிய நீர்‌ இல்லாது நாட்டில்‌ ஆங்‌ 
காங்கே கடும்‌ வறட்சி ஏற்பட்டு மக்கள்‌ படும்‌ 
அவதி இவ்வளவு அவ்வளவு அல்ல. இதைப்‌ 
பார்த்தாவது நம்மைத்‌ திருத்த முயல்வோம்‌. 
இல்லை யென்றால்‌ துவாரகையில்‌ யாதவர்கள்‌ 
குடித்துக்‌ கும்மாளமிட்டு ஒருவருக்கொருவர்‌ 
அநியாயமாகக்‌ குத்திக்கொண்டு செத்தது 
போன்ற நிலைதான்‌ வரும்‌. ஆகவே ஆழ்க தீய 
தெல்லாம்‌ அரன்‌ நாமமே சூழ்க என்று சங்கல்‌ 
பித்து இனியாவது உணர்ந்து உய்வடைவோம்‌ 
எனத்‌ தீர்மானிப்போம்‌. அன்னையின்‌ அருளைச்‌ ஈ 
சரர்ந்திருந்து சிறந்த திண்ணியர்களாக மாறி 
நாமும்‌ உயர்ந்து நரட்டையும்‌ உயர்த்து 
வோமாக. ்‌ 


அறவாழ்வும்‌ ஆ 


ன்மீகச்‌ சிந்தனையும்‌ 


(ஸ்ரீமத்‌ சுவாமி நித்தியானந்தர்‌ 124-85 அன்று குன்னூர்‌ அந்தர்யோகத்தில்‌ நிகழ்த்திய சொத்து 

அன்னையின்‌ அருளைவேண்டி அல்லும்‌ பக 
லும்‌ அழுது புலம்பீனார்‌ ஸ்ரீ ராமகிருஷ்ணர்‌. 
தேவியின்‌ திருவருள்‌ சித்திக்காவிடில்‌ தாம்‌ 
உயிர்‌ வாழ்ந்து என்ன பயன்‌ என்று அவர்‌ 
பரிதவித்தார்‌. இவ்வாறு அழுது, அழுது முடி 
வில்‌ அவர்‌ தெய்வக்காட்சி காணப்பெற்றார்‌. 
அதன்‌ பின்னர்‌ எல்லையில்லாத பேரின்ப 
வெள்ளத்தில்‌ அவர்‌ திளைத்திருந்தார்‌. அவ 
ரது வாழ்வின்‌ ஒவ்வொரு கணமும்‌ அறவாழ்‌ 
வுக்கு இலக்கணமாய்‌ அமைந்தது. அவரது 
சிந்தனையும்‌ ஒவ்வொரு கணமும்‌ ஆன்மீகச்‌ சிந்த 
னையாகவே அமைந்தது. இவ்வாறு ஞானவான்‌ 
கள்‌ தாங்கள்‌ அழுவதின்‌ மூலமாகவும்‌ இறைவ 
னுடைய அருளைப்‌ பெற்றார்கள்‌. 

“ கடலின்‌ மடைவிண்டதென்ன- இருகண்‌ 
களும்‌ ஆனந்தக்‌ கண்ணீர்‌ சொரிய, உடலும்‌ 
புளகிதமாக எனது உள்ளம்‌ உருக உபாயஞ்‌ 
செய்தாண்டி” என்று தாயுமானவரும்‌, 
“மூளாத்திப்போல்‌ உள்ளே கனன்று முகத்‌ 
தால்‌ மிகவாடி ஆளாயிருக்கும்‌ அடியார்‌ தங்‌ 
கள்‌ அல்லல்‌ சொன்னக்கால்‌ வாளாங்கிருப்‌ 
பீர்‌” என்று சுந்தரரும்‌, “காதலாகிக்‌ கசிந்து 
கண்ணீர்‌ மல்கி ஓதுவார்தமை நன்னெறிக்கு 
உய்ப்பது, வேதம்‌ நான்கினும்‌ மெய்ப்பொருள்‌ 
ஆவது, நாதன்‌ நாமம்‌ நமச்சிவாயவே” என்று 
சம்பந்தரும்‌, ** உள்ளம்‌ தாள்‌ நின்று உச்சி 
யளவு நெஞ்சாய்‌ உருகாதால்‌ உடம்பு 
எல்லாம்‌ கண்ணாய்‌ அண்ணா வெள்ளந்தான்‌ 
பாயாதால்‌ நெஞ்சம்‌ கல்‌ஆம்‌ கண்‌ இணையும்‌ 
மரம்‌ - ஆம்‌ தீவினையினேற்கே'” என்று 
மணிவாசகரும்‌ அழுகையின்‌ மகிமையைக்‌ 
குறித்து அருளியிருக்கின்றார்கள்‌. நெஞ்சம்‌ 
நெகிழ்ந்து, உடல்‌ உருகி, ஊனும்‌ கரையு 
மாறு தன்னை மறந்து சொரிகின்ற கண்ணீர்‌ 
பிறவிப்‌ பிணிக்கு மூவாமருந்து ஆகும்‌. பிறர்‌ 
படுகின்ற துன்பங்களைச்‌ சகியாது வீடு 

* கின்ற கண்ணீரும்‌, “நீ துன்பத்தைக்‌ கொடுத்‌ 
தாலும்‌ பாதகமில்லை, உலக இன்பங்கள்‌ 
எனக்கு வேண்டாம்‌, உன்னுடைய திருவடி 
நிழலே எனது இலட்சியம்‌, அதை அடையும்‌ 


வரை ஏன்‌ அழுகை ஓயாது” என்று அருளா 
ளர்கள்‌ வீடுகின்ற கண்ணீரும்‌, அகத்தில்‌ 
அருட்காட்சி கிடைக்கப்பெற்றவர்கள்‌ பொழி 
கின்ற ஆனந்தக்‌ கண்ணீரும்‌ தெய்வ சாந்நித்‌ 
யம்‌ பொருந்தியனவாகும்‌. சுடுகின்ற அளவு 
பொன்னின்‌ ஒளி அதிகரிக்கும்‌. துன்பத்தில்‌ 
அழுந்த, அழுந்த நாம்‌ திருந்தி அமைகிறோம்‌. 
அப்பொழுது விவேகமும்‌, வைராக்கியமும்‌ 
இயல்பாய்‌ வந்து அமையும்‌. பக்தன்‌ வீடு 
கின்ற கண்ணீர்‌ மனமாசகளைக்‌ கரைத்து உள்‌ 
ளத்தைத்‌ தரயதாக்கும்‌. இவ்வாறு நம்மை 
அழச்செய்து ஆட்கொள்ளும்‌ சிவம்‌ பர்க: எனப்‌ 
படுகிறார்‌. காயத்ரீ மந்த்ரம்‌ ஐபிக்கையில்‌ சுற்றுச்‌ 
சூழ்நிலைகளை மறந்து உள்ளம்‌ காயத்ரீயின்‌ 
அருட்‌ சக்தியை நினைந்து உருகவேண்டும்‌. 
இயந்திரம்போன்று வாய்‌ மட்டும்‌ ஓயாது மந்தி 
ரத்தை முணுமுணுத்தல்‌, புத்தியும்‌ சிந்தையும்‌ 
நாள்‌ செல்லச்‌ செல்ல சிறிதளவும்‌ திருந்தி 
அமையாதிருத்தல்‌, பொறி புலன்கள்‌ தம்‌ 
போக்கில்‌ அலைபாய்ந்திருத்தல்‌, நாள்‌ செல்லச்‌ 
செல்ல இறைநாட்டத்தில்‌ ஆர்வம்‌ அதிகரிக்கா. 
மல்‌ இருத்தல்‌ ஆகிய குறைபாடுகளை உடைய 
வர்கள்‌ உண்மையில்‌ காயத்ரீ ஐபம்‌ செய்தவர்‌ 
கள்‌ ஆகமாட்டார்கள்‌. அவர்கள்‌ கில வரி 
களைத்‌ திருப்பித்‌ திருப்பி மனப்பாடம்‌ பண்‌ 
ணுவதாகவே அது அமையும்‌. 

உணர்ச்சி ஊட்டுகின்ற, எழுச்சியைத்‌ 
தருகின்ற, நம்‌ உயிரைத்‌ தூண்டி இயக்கு 
கின்ற பொருள்‌ எதுவோ அந்தப்‌ பரம்பொரு 
ளுக்கு ஸவித்ரு என்று பெயர்‌. அண்டத்தில்‌ 
உள்ள அனைத்து உயிர்களுக்கும்‌ அது ஆதார 
மானது. சுயம்பிரகாசமான சூரியன்‌ தன்னைத்‌ 
தானே விளக்குகிறான்‌. அவன்‌ அருளுகின்ற 
பேரொளியினால்‌ உலகில்‌ உள்ள எல்லாப்‌ 
பொருள்களையும்‌ காணவும்‌, அறியவும்‌, பயன்‌ 
படுத்தவும்‌ இயலுகிறது. அதேவிதத்தில்‌ 
சுயஞ்ஜோதியாய்த்‌ திகழும்‌ பரம்பொருளின்‌ 
அருளால்‌ நாம்‌ பிரபஞ்ச வாழ்க்கையில்‌ எல்‌ 
லாத்‌ தளைகளையும்‌ அறுத்தெறிந்து வீடு பேற்‌ 
நினை அடையலாகும்‌, ஸவித்ரு என்ற சொல்‌ 

லுக்குத்‌ தூண்டுதல்‌ தருபவன்‌, தூக்கத்தி 
னின்று தட்டியெழுப்புபவன்‌, உயிரூட்டுபவன்‌, 
காட்சிக்கு எட்டாது மறைந்தநிலையில்‌ இருக்‌ 
கும்‌ கதிரவன்‌, அகிலத்துக்கு ஆதரவு அளிப்ப 
வன்‌, பாபத்தினின்று வீடுவீப்பவன்‌ என்றெல்‌ 
லாம்‌ பொருள்‌ கொள்ளலாம்‌. இங்ஙனம்‌ 
ஸவித்ரு என்ற நாமம்‌ புறவுலகிலுள்ள சூரி 
யனையும்‌, அகவுலகிலுள்ள ஆத்ம சொரூபத்தை 
யும்‌ ஒருங்கே குறிப்பிடுகின்றது. சிவ என்பது 
ஆண்பால்‌. சிவா என்பது பெண்பால்‌. அது 
போன்று ஸவித்ரு என்பது ஆண்பால்‌, 
ஸாவித்ரீ என்பது பெண்பால்‌. காயத்ரீ, 
ஸாவித்ரி என்பன சக்தி தெய்வத்துக்கு உரிய 
திருநாமங்களாகும்‌. கல்விக்‌ கடவுளான ஸரஸ்‌ 
வதியையும்‌ இந்தப்பதம்‌ குறிக்கும்‌. 

இவ்வாறு இந்தத்‌ திவ்விய மந்த்ரத்தில்‌ 
ஸவித்ரு, தேவ:, பர்க: ஆகிய மூன்று பெயர்ச்‌ 
சொற்களும்‌, வரேண்யம்‌, தீமஹி, ப்ரசோத 
யாத்‌ ஆகிய மூன்று வினைச்‌ சொற்களும்‌ வந்‌ 
துள்ளன. இவற்றில்‌ பெயர்ச்‌ சொற்களை நாம்‌ 
முற்பகுதியில்‌ ஆராய்ந்தோம்‌. இனி, வினைச்‌ 
சொற்களில்‌ வரேண்யம்‌ என்ற பதம்‌ வீளக்கு 
தல்‌, வர்ணித்தல்‌ என்று பொருள்படும்‌. 
ஆழ்ந்த ஜபத்தில்‌ ஈடுபடும்‌ அளவு அனைத்திற்‌ 
.கும்‌ இறைவனே கர்த்தா, காம்‌ கர்த்தாக்கள்‌ 
ஆகமாட்டோம்‌ என்பதை உணரலாம்‌. நமக்கு 
ஏற்படும்‌ சோர்வு, துக்கம்‌ ஆகியவற்றிற்கு நம்‌ 
மிடத்திலுள்ள அகங்காரமே காரணமாகும்‌. 
நாம்‌ இல்லாவீடில்‌ எந்தக்‌ காரியமும்‌ நிகழ 
முடியாது என்ற எண்ணமே நமது துன்பங்‌ 
களுக்கு முதற்காரணம்‌. நம்மை நம்பி இவ்வுல 
கம்‌ இயங்கவில்லை; “நம்மை ஒழுங்குபடுத்திக்‌ 
கொள்ளவே நாம்‌ இவ்வுலகில்‌ பிறவி எடுத்‌ 
தோம்‌; உலகைத்‌ திருத்துவது நமது பிறவி 
நோக்கம்‌ அன்று ”' என்ற உண்மையை நாம்‌ 
முதலில்‌ உணரவேண்டும்‌. 

குருக்ஷேத்திரப்‌ போர்க்களத்தில்‌ அர்ஜு 
னன்‌ “கிருஷ்ணா! என்னால்‌ போர்புரிய இய 
லாது. எனக்கு உற்றவர்களை நான்‌ கொலை 
செய்யமாட்டேன்‌” என்று கூறித்‌ தளர்வுடன்‌ 
தேர்த்தட்டில்‌ சாய்ந்தான்‌. ஸ்ரீகிருஷ்ணன்‌ 
““அர்ஜானா! இத்தகைய சோர்வும்‌, மனத்தளர்ச்‌ 
சியும்‌ உனக்கு எங்கிருந்து வந்தன 2 கருமங்‌ 
களுக்கு நீயே அதிகாரி என்று தவறாக 


ட்ட 5. ப்‌ 
தாம சக்கரம்‌ 


எண்ணுகிறாய்‌. உண்மையில்‌ நீ கருவி மாத்‌ 
திரமே. பூபாரம்‌ தீர்க்கவும்‌, தர்மத்தை நிலை 
நாட்டவும்‌ நான்‌ இந்தத்‌ திட்டத்தை வகுத்தள்‌ 
ளேன்‌. இதில்‌ செய்வேன்‌, செய்ய இயலாது 
என்றெல்லாம்‌ சொல்வதற்கு உனக்குச்‌ சுதந்‌ 
திரம்‌ இல்லை. நீ கர்மத்தைச்‌ செய்யக்‌ கட 
மைப்பட்டிருக்கின்றாய்‌. பலனைப்பற்றிச்‌ சிந்தி 
யாது கர்மத்தைச்‌ செய்‌. கர்மம்‌ செய்வதன்‌ 
மூலம்‌ உன்‌ வீரியத்தையும்‌, க்ஷத்திரியதர்மத்‌ 
தையும்‌ நீ நிலைநாட்ட வேண்டும்‌. எனவே 
காண்டீபத்தைக்‌ கையில்‌ எடுத்து உடனே 
போரைத்‌ துவக்கு ”” என்று ஆணையிட்டார்‌. 
இவ்வாறு கீதோபதேசம்‌ கேட்ட .பின்‌ 
அர்ஜுனன்‌ அடியோடு மாறிவிட்டான்‌. 
புத்துணர்ச்சி பொங்கப்‌ பூரிப்புடன்‌ ' அவன்‌ 
பகவானைப்‌ பார்த்துப்‌ பகர்வானானான்‌: “உன்னு 
டைய கருணையினால்‌ எனக்கு மயக்கம்‌ தொலைந்‌ 
தது. ஐயங்கள்‌ அகன்று போயின. மாயையி 
லிருந்து நான்‌ விடுபட்டு விட்டேன்‌. இப்‌ 
பொழுது நான்‌ 'உறுதியாயிருக்கிறேன்‌. நான்‌ 
யார்‌ என்பதை இப்போது ஞாபகப்படுத்திக்‌ 
கொண்டேன்‌. இனி நீ சொல்லியதைச்‌ சொல்‌ 
லியவாறு செய்து முடிப்பேன்‌.” 
எ Ae: ௭ன்ள்ள எனா | 

“நஷ்டோ மோஹ: ஸ்ம்ருதிர்லப்தா 
த்வத்‌ ப்ரஸாதான்மயா அச்யுத 
ஸ்திதோ அஸ்மி கதஸந்தேஹ: கரிஷ்யே 
வசனம்‌ தவ '' 
இதுவே முடிந்தநிலை. தன்னைப்‌ பண்படுத்திக்‌ 
கொள்ளுதல்‌ என்ற இந்த வாழ்க்கைத்‌ தவத்‌ 
தில்‌ அர்ஜுனன்‌ வெற்றிபெற்றான்‌. எனவே 
அவன்‌ ஏற்றுக்கொண்ட யுத்தம்‌ புரிதல்‌ என்ற 
கடமையையும்‌ சரியாகச்‌ செய்து முடித்தான்‌. 
இவ்விதம்‌ வாழ்க்கையிலும்‌, சாதனைப்‌ பயிற்சி 
யிலும்‌ ஈசனுடைய அருள்‌ இருந்தால்‌ ஒழிய 
ஒருவராலும்‌ வெற்றி பெற முடியாது. தெய்‌ 
வத்தின்‌ துணை இல்லாமல்‌ மாயை என்ற கடலை 
யாராலும்‌ கடக்க இயலாது. உணர்வினால்‌ 
நாம்‌ இன்னும்‌ அர்ஜுனன்‌ நிலையை எட்ட 
வில்லை. “நான்‌ யார்‌?” என்ற கேள்விக்கு விடை ௩ 
என்ன? நான்‌: அகண்ட சத்‌ சித்‌ ஆனந்த 
சொரூபம்‌. அதுவே எனது நிஜ வடிவம்‌” என்‌ 
பதுதான்‌ பதில்‌. நாம்‌ கருவி; அவர்‌ கர்த்தா-- 


அற்வாழ்வும்‌ ஆன்மீகச்‌ சிந்தனையும்‌ 


இந்த உண்மையை உணர்ந்துகொள்ளத்‌ தக்க 
ஞானம்‌ நமக்கு வாய்க்க வேண்டும்‌. காயத்ரீ 
ஜபீத்தினால்‌ நாம்‌ அத்தகைய ஞானம்‌ கைவரப்‌ 
பெறலாம்‌. அகண்டாகாரமாயிருக்கும்‌ அறிவு 
சொரூபமே அனைத்தையும்‌ இயக்குகிறது. 
இந்த ஞானத்தை அனுபவபூர்வமாக நாம்‌ பெற 
லாம்‌. அப்பொழுது மனம்‌ அழிந்து சொருபத்‌ 
தில்‌ நாம்‌ ஒன்றாகக்கலந்து விடுகின்றோம்‌. 
இறைவனின்‌ திருவருளுக்குப்‌ பாத்திரர்‌ ஆன 
வர்கள்‌ யாவரேயாயினும்‌ அத்தகைய பெருநிலை 
அடையப்‌ பெறுவது உறுதி. அத்தகைய திரு 
வருளை வேண்டி நாம்‌ பகவானை நாள்தோறும்‌ 
பிரார்த்தனை செய்யவேண்டும்‌. இதனை 

விளக்குகின்ற கீதா ஸ்லோகம்‌ வருமாறு: 

தைவீ ஹ்யேஷா குணமயீ மம மாயா 
துரத்யயா 
மாமேவ யே ப்ரபத்யந்தே மாயா மேதாம்‌ 
தரந்தி தே 
“குணங்களால்‌ ஆகிய என்னுடைய இந்த 
தேவ மாயையானது உண்மையில்‌ தாண்ட 
முடியாதது; யார்‌ என்னையே சரணடை கின்‌ 
ரர்களோ அவர்கள்‌ இந்த மாயையைத்‌ தாண்டு 
கின்றனர்‌.” தெய்வத்தைச்‌ சரணடைந்து 
கடக்க முடியாத மாயையைக்‌ கடந்து வெற்றி 
பெறுவதே மனிதப்‌ பிறவி எடுத்ததன்‌ நோக்க 
மாகும்‌. புற உலகில்‌ 
ஆதாரமாய்‌ விளங்குகின்ற சூரியனைப்‌ போற்று 
கின்றோம்‌. ௮க உலகில்‌ ஆன்ம வீளக்காகத்‌ 
துலங்கிடும்‌ பரம்பொருளைப்‌ போற்றுகின்றோம்‌. 
அங்ஙனம்‌ உள்ளத்தினுள்‌ இருக்கும்‌ ஞான 
சூரியனைப்‌ போற்றவல்லவர்கள்‌ துவிஜர்‌ அல்‌ 
லது இருபிறப்பாளர்கள்‌ ஆகிறார்கள்‌; உட 
லோடு எடுத்த பிறப்பு ஒன்று; அகத்தில்‌ 
உள்ள அஞ்ஞானம்‌ நீங்கித்‌ தான்‌ ஆத்ம சொரு 
பம்‌ என்ற பேருண்மையை உய்த்துணர்தல்‌ 
மறுபிறவிக்குச்‌ சமானம்‌ ஆகிறது. எனவே 
நாதப்பிரம்மம்‌ ஆகிய இறைவனைப்‌ பண்ணோடு 
கலந்து முறைப்படி காயத்ரீ ஓதி நாம்‌ நம்‌ 
உள்ளங்களில்‌ எழுந்தருளப்‌ பண்ணவேண்டும்‌. 
நாம்‌ அவரை நோக்கி ஓர்‌ அடி எடுத்து 
வைத்தால்‌ அவர்‌ பத்தடி நம்மை நோக்கி வரு 
கின்றார்‌. ஸ்ரீ ராமகிருஷ்ணர்‌ தமது சாதனை 


நம்‌ வாழ்க்கைக்கு ' 

மீல்‌ இதனை நிதரிசனமாக நிருபித்தார்‌. நமது 
பிரயத்தனமும்‌, தெய்வகிருபையும்‌ இரண்டும்‌ 
இணைந்து நமக்கு ஞானத்தை நல்குகின்‌ றன. ' 
தெய்வத்தை வழிபட்டு அந்த ஞானத்தை நாம்‌ 
பெறவேண்டும்‌. இதுவே வரேண்யம்‌ என்ற 
சொல்லால்‌ விளக்கப்படுகிறத. வெள்ளிப்‌ 
பாத்திரம்‌ விளக்க விளக்கப்‌ பளிச்சென்று 
துலங்குகிறது. அவ்விதமே தெய்வத்தைப்பற்‌ 
றிய விளக்கங்களைக்‌ கேட்டுக்கேட்டு மனம்‌ 
பண்படுகிறது. பரமனைப்பற்றிய விளக்கம்‌ 
பொருள்‌ சேர்‌ புகழ்‌ எனப்படுகிறது. தெய்‌ 
வத்தை இடையறாது புகழ்ந்துகொண்டிருக்க 
வேண்டும்‌ என்னும்‌ கோட்பாட்டை வரேண்‌ 
யம்‌ என்ற பதம்‌ குறிக்கிறது. 

அருளாளர்களும்‌, சான்றோர்களும்‌ தெய்வத்‌ 
தையே என்றும்‌ துதி செய்தார்கள்‌. கடவ 
ளின்‌ அருளையன்றி வேறு எதையும்‌ அவர்கள்‌ 
நாடியதில்லை. தெய்வத்தைக்‌ குறித்துச்‌ செய்‌ 
யப்படுகின்ற சிந்தனை “தீமஹி” எனப்படு 
கிறது. பேசுதல்‌ நாவின்‌ செயல்‌. தியானிப்‌ 
பது உள்ளத்தின்‌ செயல்‌. அக்பர்‌ சக்கரவர்த்தி 
யின்‌ காலத்தில்‌ தான்சேன்‌ என்ற இசைவல்லு 
நர்‌ இருந்தார்‌. அவருடைய இனிய கானத்‌ 
தில்‌ லயித்துச்‌ சக்கரவர்த்தி மிகவும்‌ இன்பமுற 
ரூர்‌. அப்பொழுது தான்சேன்‌ தமது குருநாத 
ரின்‌ தெய்வீக இசையின்‌ மேன்மையைப்‌ பற்‌ 
றிப்‌ புகழ்ந்து கூறினார்‌. அக்பரும்‌ தான்சேனும்‌ 
அவர்‌ இருக்கும்‌ இடம்‌ நாடிச்‌ சென்று அந்தத்‌ 
தெய்வீக இசையைக்‌ கேட்டுப்‌ பேரின்ப 
உணர்ச்சியை அனுபவித்தார்கள்‌. மறுநாள்‌ 
தான்சேனைத்‌ தமது அரண்மனையில்‌ அதே 
பாடலைப்பாடும்படிகோரினார்‌ அக்பர்‌. ஆனால்‌ 
முதல்‌ நாள்‌ பெற்ற தெய்வீக அனுபவம்‌ அப்‌ 
பொழுது கிடைக்கவில்லை. தான்சேனைக்‌ 
காரணம்‌ கேட்டார்‌ சக்கரவர்த்தி. “என்‌ குரு 
நாதர்‌ இறைவனை மகிழ்விக்கப்‌ பாடினார்‌. 
ஆகவே அது மகிமை பொருந்தி - இருந்தது. 
நான்‌ தங்களை மகிழ்விக்கப்‌ பாடினேன்‌. 
எனவே அவருடைய பாடலுக்கு என்பாடல்‌ 
எப்படிச்‌ சமமாகும்‌?” என்று கூறினர்‌ தான்‌ 
சேன்‌. எனவே தெய்வத்தைப்‌ புகழ்ந்து 
போற்றுவதால்‌ நாம்‌ பெறற்கு அரிய பேறுகளை 
யெல்லாம்‌ பெறலாம்‌, 

தெய்வத்தைக்‌ குறித்த சிந்தனை தீமஹி 


905 , 


எனப்படுகிறது. அவ்விதம்‌ பிரார்த்தனை 
பண்ணுகிற சாதகனுக்கு இறைவன்‌ நல்லறி 
வைத்‌ தூண்டிவீடுகின்றார்‌. அத்தகைய தூண்டு 
தல்‌ பிரசோதயாத்‌ எனப்படுகிறது. அவரவர்‌ 
பீரயத்தனத்துக்கு ஏற்றவாறு தெய்வம்‌ அனுக்‌ 
கிரகம்‌ பண்ணுகிறார்‌. விளக்கு வெளிச்சத்தில்‌ 
ஒருவன்‌ இராமாயணம்‌ வாசிக்கின்றான்‌. மற்‌ 
ரொருவன்‌ பொய்ப்பத்திரம்‌ எழுதுகிறான்‌. 
தீபம்‌ சாட்சி மாத்திரமாக இருந்துகொண்டு 
அங்குச்‌ செயலைத்‌ தூண்டுகின்றது. பசி என்ற 
தூண்டுதல்‌ இருந்தால்‌ குழந்தை பால்‌ வேண்டி 
அழுகிறது. உடனே தாயின்‌ அரவணைப்பைப்‌ 
பெற்று அமைதி அடைகிறது. அதுபோன்று 
அருள் தாகத்தினால்‌ தூண்டப்பட்ட பக்தனுக்கு 
இறைவனின்‌ கருணையினால்‌ அறிவு ஒளி உண்‌ 
டாகிறது. குழந்தை வேற்றாரிடம்‌ ஒட்டுவ 
தில்லை. தாயையே அது சரணடைக்திருக்‌ 
கிறது. இதே பாங்கில்‌ தம்மைச்‌ சரணடைந்த 
கிரீசரைப்‌ பரமஹம்சர்‌ மேலாம்‌ உயர்நிலை 
அடையத்‌ தூண்டி வந்தார்‌. அதுபோன்று 
சாதகனுக்கும்‌ மனது பண்பட்டு வரவரக்‌ 
கேடுகளிலிருந்து விலகுதல்‌, கல்லதின்‌ 
கண்‌ காட்டம்‌ செலுத்துதல்‌ ஆகியன நிகழு 
கின்றன. காலப்போக்கில்‌ தெய்வ அனுக்‌ 
கிரகத்தின்‌ தூண்டுதல்‌ காரணமாக உடல்‌ 
ஞாபகம்‌ போய்ப்‌ பரத்தைப்‌ பற்றிய ஞாபகம்‌ 
அதிகரிக்கும்‌. அப்பொழுது ஆன்ம போதம்‌ 
விழித்தெழுந்து பொருள்‌ நாட்டம்‌ அறவேறீங்கி 
அருள்‌ காட்டம்‌ மேலோங்குகிறது. “இறைவா, 
உன்னை மறந்தால்‌ உயிர்‌ வாழேன்‌'” என்று 
உள்ளம்‌ உறுதியுடன்‌ இறைச்‌ சிந்தனையில்‌ ஈடு 
படுகிறது. அருள்‌ நாட்டம்‌ மேலோங்கிய 
காரணத்தால்‌ சுவாமி விவேகா னந்தர்சான்றோர்‌ 
கள்‌ பலரையும்‌ நாடிச்‌ சென்று “நீங்கள்‌ கடவு 


தர்ம சக்கரம்‌ 


ளைக்‌ கண்டதுண்‌ டா? நீங்கள்‌ எனக்குக்‌ கடவு 
வைக்‌ காட்டமுடியுமா?”” என்று வீனவினர்‌. முடி. 
வில்‌ ஸ்ரீ ராமகிருஷ்ண பரமஹம்சர்‌ அவருடைய 
ஐயங்களைப்‌ போக்கி அவர்‌ வேண்டிய தெய்‌ 
வீகப்‌ பெருநிலையையும்‌ அவருக்குத்‌ தந்து 
அவரை ஆட்கொண்டார்‌. 

காயத்ரீ ஜபம்‌ முறையாகச்‌ செய்பவர்‌ 
களுக்கு இத்தகைய பண்பாடும்‌, பக்தியும்‌ நாள்‌ 
செல்லச்‌ செல்ல அதிகரிக்கும்‌. மனிதன்‌ தன்னை 
முற்றிலும்‌ மாற்றி அமைத்துக்கொள்வதற்கு 
இதுவே உற்றதோர்‌ உபாயமாகும்‌. இஷ்ட 
தெய்வத்திற்கு வந்தனை வழிபாடுகளைச்‌ செய்‌ 
யும்‌ முன்னால்‌ நாம்‌ காயத்ரீ ஜபம்‌ பண்ணலாம்‌. 
நமது அன்றாட வாழ்க்கை நிகழ்ச்சிகளைக்‌ 
காயத்ரீ ஐபம்‌ செய்துவிட்டுத்‌ தொடங்கவேண்‌ 
டும்‌. காயத்ரீ மந்த்ரத்தைத்‌ தனியாகவும்‌ 
ஐபீக்கலாம்‌; பலர்‌ ஒன்றுகூடியும்‌ ஐபீக்கலாம்‌. 
பலர்‌ ஒன்றுகூடி. ஜபிக்கும்‌ பொழுது அதிகப்‌ 
பலன்‌ உண்டாகும்‌. தேர்‌ இழுப்பதில்‌ பலர்‌ 
ஒன்று கூடுகின்றனர்‌. பலர்‌ கூடி இழுக்கும்‌ 
பொழுது அசையாத தேரும்‌ அசைய ஆரம்பிக்‌ 
கிறது. தேர்‌ இழுப்பதில்‌ உடல்‌ சக்தியெல்‌ 
லாம்‌ ஒன்று திரட்டப்படுகிறது. பலர்‌ கூடி 
ஐக்கிய வழிபாடு செய்யும்பொழுது பலருடைய 
மனோசக்தி ஒன்று திரட்டப்படுகிறது. காயத்ரீ 
மந்த்ரத்தில்‌ பலருடைய மனேசக்தியும்‌ ஒன்று 
சேரும்பொழுது அம்மந்த்ரத்துக்கு சக்தி அதி 
கரிக்கிறது. பலரும்‌ ஒன்று கூடிக்‌ காயத்ரீ 
மந்திரத்தை ஜபிக்கும்பொழுது விரைவில்‌ 
மனம்‌ தூய்மையடைந்து சித்சொருபமாக மாறி 
யமைகிறது. இவ்விதம்‌ காயத்ரீ மந்த்ரத்தின்‌ 
மூலம்‌ நம்‌ வாழ்வைப்‌ பெருவாழ்வாக மாற்றி 
யமைக்க எல்லாம்‌ வல்ல ஈசன்‌ நமக்குத்‌ துணை 
புரிவாராக, (முற்றும்‌) 


செய்திகள்‌ 


நிகர்பவை: 

189-585 புதன்கிழமையன்று விநாயக 
சதுர்த்தியை முன்னிட்டு ஸ்ரீ விவேகானந்த 
வித்யாவனக்‌ குருகுல மாணவர்கள்‌ பகல்‌ 
பன்னிரண்டு மணி நேரம்‌ அகண்ட நாமபஜனை 
யும்‌, பகல்‌ 17 மணியிலிருந்து 12 மணி வரை 
ஐக்கிய வணக்கமும்‌ செய்வார்கள்‌; அன்று 
இரவ 7 மணிக்கு மேல்‌ மாணவர்கள்‌ குழுக்க 
ளாகச்‌ சேர்ந்து விநாயகர்‌ பூஜை செய்து 


வீநாயகச்சதுர்த்தியைச்‌ சிறப்பாகக்‌ கொண் 
டாடுவார்கள்‌. 

299-55 ஞாயிறு அன்று பள்ளத்தூர்‌ 
ஸ்ரீசாரதா சேவாச்ரமத்தில்‌ ஸ்ரீமத்‌ சுவாமி . 
குஹானந்தர்‌ அவர்கள்‌ காலை 10-00 மணிமுதல்‌ 
மாலை 4-80 மணிவரை அந்தர்யோகம்‌ நடாத்து 
வார்கள்‌. பகல்‌ உணவுக்கு ரூ. 2-00 நேரில்‌ 


செலுத்தி சீட்டுப்‌ பெற்றுக்கொள்ளலாம்‌. 


டு பரமம்‌ ம்‌ ௮ ௮ இ ம இம்‌ நு அட ட ஆஅ ஆடர்‌ 


RES 


சக்திபூஜை அந்தர்யோகம்‌ 


FDOT 


ஸ்ரீ சாரதா ஸமிதி, 1௦, மடம்‌ சந்து 
லக்ஷ்மீ நாராயணபுரம்‌ அக்ரஹாரம்‌, மதுரை-625 001. 
ஐப்பசி நிங்கள்‌ 2, 3ம்‌ நாள்‌ வெள்ளி, சனிக்கிழமைகளில்‌ (18, 19--10--.85) 


ஸமீமத்‌ சுவாமி சித்பவானந்தர்‌ அவர்கள்‌ 
தலைமையில்‌ நடைபெறும்‌. 
அன்புடையீர்‌, 
அக்டோபர்‌ மாதம்‌ 18, 19 ஆகிய இரு தினங்களில்‌ மேற்கண்ட விலாசத்தில்‌ 


உள்ள ஸ்ரீ சாரதா ஸமிதியில்‌ கீழ்க்கண்ட முறைப்படி சக்தி பூஜை அந்தர்யோகம்‌ நடை 
பெறும்‌. தாய்மார்கள்‌ மட்டும்‌ இரண்டு நாள்‌ இங்கு தங்கியிருந்து கலந்துகொள்ளலாம்‌. 


்‌ உணவுக்கு நாள்‌ ஒன்றுக்கு ரூ. 8-00 வீதம்‌ செலுத்தவேண்டும்‌. கலந்துகொள்ள 


விரும்புகிறவர்கள்‌ கடிதம்‌ மூலம்‌ அறிவித்துவிட்டு நேரில்‌ தொகையைச்‌ செலுத்தலாம்‌. 
அன்பர்கள்‌ நிகழ்ச்சிகளில்‌ மட்டும்‌ கலந்துகொள்ளலாம்‌. அன்பர்கள்‌ முன்கூட்டி. தெரி 
வித்தால்‌ பகல்‌ உணவு மட்டும்‌ ஏற்பாடு செய்யப்படும்‌. அதற்கு ரூ. 3-00 செலுத்த 
வேண்டும்‌. அமைதியைக்காக்க 12 வயதுக்குக்‌ கீழ்ப்பட்ட சிறுமிகளும்‌ கைக்குழந்தை 
களுடன்‌ வரும்‌ தாய்மார்களும்‌ இதில்‌ சேர்த்துக்கொள்ளபடமாட்டார்கள்‌. விருப்பமுள்ள 


வர்கள்‌ இதில்‌ கலந்துகொண்டு அம்பாளின்‌ திருவருளுக்குப்‌ பாத்திரமாவார்களாக, 


நிகழ்ச்சி நிரல்‌ 


_—_— 

காலை மாலை 
மணிமுதல்‌ மணிவரை மணிமுதல்‌ மணிவரை 
8-45 9-00 பிரார்த்தனை, தேவி 8-00 8-80 நாம ஜபம்‌ 


மஹாத்மியம்‌ 3-80 4-80 உபந்யாசம்‌ 
9-00 10-00 நாம ஜபம்‌ 


10-00 11-00 உபந்யாசம்‌ க்‌ 

11-00 12-80 ஸ்ரீ லலிதா ஸஹஸ்ர நாம | 9-15 6-15 ஸ்ரீ லலிதா ஸஹஸ்ர நாம 
அர்ச்சனை, ஆரதி அர்ச்சனை 

12-80 3-00 உணவு, ஓய்வு 0-15 6-1௦ ஆரதி தியானம்‌ மங்களம்‌ 


அ 1 RR Rx. PAAR RAAT ARRAN கு சிக்க 4. 

த ஸ்ரீ ராமகிருஷ்ண தபோவனத்தில்‌ 


NEE லட தி கணித றை றை கைக கைர தை தை தை உர த] 


அந்தர்யோகம்‌ 


1986ஆம்‌ ஆண்டு நவராத்திரி பூஜையின்‌ கடைசி மூன்று தினங்களா 
கிய அக்டோபர்‌ மாதம்‌ 20, 21, 22 ஆகிய தேதிகளில்‌ கீழ்க்கண்ட வாழ்க்கை 
முறைப்படி இங்கு அந்தர்யோகம்‌ ஈடைபெறும்‌. இதில்‌ கலந்துகொள்ள 
விரும்பும்‌ அன்பர்கள்‌ அக்டோபர்‌ மாதம்‌ 19ஆம்‌ தேதி சனிக்கிழமை 
இரவே நேரில்‌ நாள்‌ ஒன்றுக்கு ரூ. 8-00 வீதம்‌ ரூ. 24-00 உணவுக்காகச்‌ 
செலுத்திப்‌ பெயர்களைப்‌ பதிவு செய்துகொள்ளவேண்டும்‌. தாய்மார்களுக்கும்‌ 
இதில்‌ இடம்‌ உண்டு. பன்னிரண்டு வயதிற்குக்‌ கீழ்ப்பட்ட சிறுவர்களும்‌, 
கைக்குழந்தைகளுடன்‌ வரும்‌ தாய்மார்களும்‌, நடைமுறையைப்‌ பின்பற்ற 
இயலாதவர்களும்‌ இதில்‌ சேர்த்துக்கொள்ளப்பட மாட்டார்கள்‌. 


வாழ்க்கை முறை 
காலை 6 மணி முதல்‌ 7 மணி வரை தியானம்‌ 


ர்‌ 8 2 9 5 பஜனை 
8 9 ல்‌ 10 55 லலிதா நாம விளக்க உபந்யாசம்‌ 
வலை 2110 2:17) 12 2.5 அர்ச்சனை 

மாலை 2 ர்‌ 8 க லலிதா நாம விளக்க உபந்யாசம்‌ 
3 ல்‌ 3 6 a அர்ச்சனை 
1] 6 37 7 3 தியானம்‌ 

இரவு 8 ன்‌ 9 5 பஜனை 


தியானம்‌, லலிதா நாம விளக்க உபம்யாசம்‌, அர்ச்சனை, பஜனை இந்த 
நிகழ்ச்சிகள்‌ நடைபெறும்‌ நேரங்கள்‌ போக பாக்கியிருக்கும்‌ 16 மணி நேரத்‌ 
தில்‌ இடைவிடாது நாமஜபம்‌ நடந்துகொண்டிருக்கும்‌. அந்தர்யோகத்தில்‌ 
கலந்துகொள்ளும்‌ அன்பர்கள்‌ ஒவ்வொருவரும்‌ காலையில்‌ ஒருமணி நேரமும்‌ 
மாலையில்‌ ஒரு மணி நேரமும்‌ அகண்ட நாம பஜனையில்‌ கலந்‌ துகொள்ளக்‌ 
கடமைப்பட்டிருக்கிறார்கள்‌. இரவு 10 மணி முதல்‌ மாலை 4 மணி வரையில்‌ 
மாணவர்கள்‌ செய்யும்‌ நாம பஜனையில்‌ அன்பர்கள்‌ தங்களுக்கு வசதிப்பட்‌ 
டால்‌ கலந்துகொள்ளலாம்‌. தாய்மார்கள்‌ இரவு 10 மணிமுதல்‌ காலை 6 மணி 
வரை நடைபெறும்‌ நாம ஜபத்தில்‌ கலந்துகொள்ள மாட்டார்கள்‌. 


ஜவ தைக வைத வை காக வைத வைத ரை நவரை னைத வைர வைரவ வர] 

